

02:08:2023

अखबार जो बदल दे नजरिया

# राष्ट्रीय ख़ाबर

## हमारी नज़र



### विदुर नीति

श्राद्ध पितृभूयो न ददाति दैवतानि न चार्चति।  
सुहृन्मित्रं न लभते तमाहुर्मूढचेतसम।।  
भावार्थ : जो पितरों का श्राद्ध नहीं करता, देवताओं की अर्चना नहीं करता, जिसे अच्छे मित्र भी नहीं मिलते वही मूर्ख है।

**रांची** अपडेट  
मेक्सिमम **26.00 °c**  
मिनिमम **25.00 °c**  
सूर्यास्त (आज) >> 18.30 बजे  
सूर्योदय (कल) >> 05.19 बजे

### जुलाई में 1.65 लाख करोड़ का जीएसटी संग्रह

नयी दिल्ली: माल एवं सेवा कर (जीएसटी) राजस्व संग्रह इस वर्ष जुलाई में 1.65 लाख करोड़ रुपये से अधिक रहा है जो जुलाई 2022 के जीएसटी संग्रह की तुलना में 11 प्रतिशत अधिक है। वित्त मंत्रालय ने आज यहां जारी बयान में कहा कि जीएसटी के प्रवामी होने से लेकर जुलाई घंटा पांचवां महीना रहा है जब जीएसटी संग्रह 1.60 लाख करोड़ रुपये से अधिक रहा है। जून में जीएसटी संग्रह 1.61497 करोड़ रुपये रहा था। इस वर्ष अप्रैल में रिकार्ड 1.87 लाख करोड़ रुपये का जीएसटी राजस्व संग्रहित हुआ था जो अब तक का सर्वाधिक राजस्व था। इससे पहले पिछले वर्ष अप्रैल में यह राशि 1.67540 करोड़ रुपये रहा था।

### दिल्ली संशोधन विधेयक लोकसभा में पेश

नयी दिल्ली: विपक्ष के भारी विरोध के बीच सरकार ने बहुचर्चित राष्ट्रीय राजधानी क्षेत्र दिल्ली (संशोधन) विधेयक 2023 को सदन में पेश किया। विधेयक में दिल्ली सरकार के अधिकारियों के तबादले और नियुक्ति पर उपराज्यपाल के नियंत्रण संबंधी प्रावधान हैं जिसको लेकर आम आदमी पार्टी तथा अन्य विपक्षी दल इसका विरोध कर रहे हैं। यह विधेयक इस संबंध में जारी अध्यादेश का स्थान लेगा। भोजनावकाश के बाद सदन की कार्यवाही शुरू होते ही आवश्यक कागजात पटल पर रखने के बाद पीठासीन अधिकारी राजेंद्र अग्रवाल ने गृहसचिव मंत्री नित्यानंद राय को विधेयक पेश के लिए कहा। उस समय गृह मंत्री अमित शाह भी सदन में मौजूद थे।

### त्रिपुरा में उप-बिहार के पांच युवक गिरफ्तार

अगरतला: त्रिपुरा पुलिस ने उत्तर प्रदेश और बिहार के निवासी पांच लोगों को गिरफ्तार किया है। पुलिस ने इन लोगों को सीमा सुरक्षा बल (बीएसएफ) के त्रिपुरा सीमावर्ती मुख्यालय में साक्षात्कार के दौरान राज्य के स्थायी आवास प्रमाण पत्र (पीआरसी) प्रस्तुत करने के मामले में गिरफ्तार किया है। आरोप में शीर्ष स्तर के प्रशासनिक अधिकारियों की मिलीभगत से बड़े पैमाने में बाहरी लोगों ने त्रिपुरा आरक्षण के तहत नौकरी पाने के लिए पीआरसी हासिल किया। माफिया, काब्रेश और त्रिपुरा मोटा ने मंगलवार को बाहरी लोगों को फर्जी प्रमाण पत्र जारी करने वाले सरकारी अधिकारियों के खिलाफ कार्रवाई करने की मांग को लेकर बड़े पैमाने पर प्रदर्शन करने की चेतावनी दी।

### लोकसभा में विपक्ष के हंगामे के बीच तीन विधेयक पारित

नयी दिल्ली: लोकसभा में मणिपुर मुद्दे पर विपक्ष के ज़ोरदार हंगामे के बीच आज भी तीन विधेयक पारित किये गये और एडोटा पूरा होने के बाद सभा की कार्यवाही दिन भर के लिए स्थगित कर दी गयी। दो बार के स्थगन के बाद तीन बजे सदन के सभ्यता हॉल पर विपक्षी सदस्य फिर से आसन के इर्दगिर्द आकर ज़ोर ज़ोर से नारेबाजी करने लगे। इस पर पीठासीन अधिकारी राजेंद्र अग्रवाल ने गृह राज्य मंत्री नित्यानंद राय का नाम पुकारा तो श्री राय ने राष्ट्रीय राजधानी प्रक्षेत्र दिल्ली (संशोधन) विधेयक लाने के कारण लाने वाला एक वक्तव्य सदन के पटल पर रखा। इसके बाद श्री राय ने गृहमंत्री अमित शाह की ओर से जन्म एवं मृत्यु पंजीकरण (संशोधन) विधेयक 2023 को सदन में पेश किया।

अपरिहार्य कारणों से आज का अंक 12 पृष्ठों का है। पाठकों की असुविधा के लिए हमें खेद है।

### अनुसंधान

## पुराने दर्द का ईलाज भी अब जीन थेरेपी से

- ▶ नये तरीके का इस्तेमाल पर दर्द रोका
- ▶ चूहों पर किया गया बड़ा प्रयोग सफल
- ▶ इंसानों पर इसका परीक्षण भी जारी है

### राष्ट्रीय ख़ाबर

रांची: अनेक लोग अपने शरीर के विभिन्न हिस्सों में स्थायी दर्द से परेशान रहते हैं। इस वजह से उनकी कार्यकुशलता पर भी प्रभाव पड़ता है। इसके अलावा दर्द के

### मणिपुर हिंसा ▶ केंद्र और राज्य सरकार की गतिविधियों पर सुप्रीम कोर्ट ने असंतोष जताया

## डीजीपी को किया तलब, न्यायिक समिति के गठन पर विचार

- ▶ सरकार की भूमिका पर नाराजगी जतायी
- ▶ राहत और पुनर्वास को भी देखेगी अदालत
- ▶ सब कुछ निष्पक्ष हो, इस पर ध्यान होगा

### राष्ट्रीय ख़ाबर

नईदिल्ली: पूर्व निर्धारित कार्यक्रम के अनुसार ही सुप्रीम कोर्ट में आज मणिपुर हिंसा पर सुनवाई हुई। आज की सुनवाई के बाद कोर्ट के आदेश में कहा गया, कोर्ट को जांच की प्रकृति निर्धारित करने में मदद करने के लिए, हम मणिपुर के डीजीपी को सोमवार, 7 अगस्त को कोर्ट की सहायता के लिए, सुप्रीम कोर्ट में व्यक्तिगत रूप से उपस्थित होने का निर्देश देते हैं जब अदालत उत्तर-पूर्वी राज्य में हुई हिंसा से संबंधित कई याचिकाओं पर अगली सुनवाई करेगी। भारत के मुख्य न्यायाधीश (सीजेआई) डीवाई चंद्रचूड़ और न्यायमूर्ति जेबी पारदीवाला और न्यायमूर्ति मनोज मिश्रा की पीठ ने मणिपुर में हिंसा की स्वतंत्र



जांच की मांग करने वाली याचिकाओं के एक समूह में आदेश पारित किया, जिसमें कुकी-जोमी समुदाय की दो महिलाओं की याचिका भी शामिल थी, जिन्हें हिंसा में देखा गया था। न्यायालय ने आज मणिपुर में कानून व्यवस्था की स्थिति को नियंत्रित करने में स्पष्ट विफलता पर अधिकारियों और राज्य पुलिस को फटकार लगाई। न्यायालय ने आरोपों और मामलों की जांच के लिए सेवानिवृत्त

न्यायाधीशों की एक न्यायिक समिति के गठन पर भी विचार किया। अंततः डेटा के आधार पर हम उच्च न्यायालय के पूर्व न्यायाधीशों की एक समिति गठित करने के बारे में सोच रहे थे। यह व्यापक आधार वाली समिति होगी। सबसे पहले हम राहत, मुआवजा, पुनर्वास जैसे उपायों पर निर्णय लेंगे ताकि यह सुनिश्चित हो सके कि जांच निष्पक्ष है, चाहे पीड़ित कहीं भी हों, धारा 164 के बयान दर्ज किए जा रहे हैं। कई लोग मणिपुर छोड़ चुके हैं। इसके बाद उसने सालिसिटर जनरल से यह निर्देश लेने को कहा कि मामलों की जांच कैसे करनी चाहिए। इस पहलू पर, न्यायालय ने यह भी टिप्पणी की कि उसके मन में कुछ सुझाव हैं कि जांच को कैसे निर्देशित किया जा सकता है। अदालत में बताया गया कि इनमें कुल 6,500 एफआईआर हैं। बेशक, पूर्ण को सीबीआई को हस्तांतरित नहीं किया जा सकता है। ऐसा संभव है और राज्य पुलिस इस पर गौर नहीं कर सकती। न्यायालय ने आज कहा, प्रारंभिक आंकड़ों

>> पेज 2 भी देखें

### नीतीश सरकार को उच्च न्यायालय से मिली बड़ी राहत

## जातीय जनगणना को दी हरी झंडी

- ▶ अदालत ने कहा जनता के साथ अन्याय नहीं
- ▶ राज्य का नीतिगत निर्णय है यह सवेक्षण
- ▶ इससे निजता का कोई हनन भी नहीं

### राष्ट्रीय ख़ाबर

पटना: बिहार सरकार को आज पटना उच्च न्यायालय से बड़ी राहत मिल गई और अब नीतीश सरकार जातीय गणना का काम पूरा करा सकेगी। पटना उच्च न्यायालय के मुख्य न्यायाधीश के. विनोद चंद्रन एवं न्यायाधीश पार्थ सारथी की खण्डपीठ ने मंगलवार को जातीय गणना पर रोक लगाने के आग्रह से संबंधित सभी याचिकाओं को खारिज कर दिया। इस मामले पर 17 अप्रैल को पहली बार सुनवाई हुई थी। उच्च न्यायालय ने चार मई को जाति आधारित गणना पर रोक लगाते हुए उस समय तक हुए सर्वे में प्राप्त आंकड़ों को नष्ट नहीं करने का आदेश दिया था और सुनवाई की अगली तिथि तीन जुलाई तय की थी। इस मामले में लगातार दोनों पक्षों को सुनने के बाद 7 जुलाई



### उच्च न्यायालय का इंकार स्वागत योग्य : माले

पटना: भारत की कम्युनिस्ट पार्टी मार्क्सवादी-लेनिनवादी (भाकपा-माले) के राज्य सचिव कुणाल ने पटना उच्च न्यायालय के जाति आधारित गणना को जारी रखने के फैसले का स्वागत किया और कहा कि इससे सामाजिक न्याय की घोर विरोधी भारतीय जनता पार्टी (भाजपा) को झटका लगा है। श्री कुणाल ने कहा की वह तो चाहते हैं कि बिहार सहित पूरे देश में ही जाति आधारित गणना हो। उन्होंने कहा कि हर कोई जानता है कि भाजपा शुरू से ही जाति आधारित गणना की विरोधी रही है। उसके लोग इसे रूकवाने के लिए उच्च न्यायालय गए थे, लेकिन आज उच्च न्यायालय ने जाति गणना पर रोक से साफ इंकार कर दिया। भाकपा-माले के राज्य सचिव ने कहा कि यह और जरूरी इसलिए हो जाता है कि आज भी हमारे पास 1931 का ही डाटा है, जब देश में जाति गणना हुई थी। उसी आंकड़े के आधार पर सरकारी योजनाएं बनती हैं। दलित-पिछड़ी जातियों के लिए चल रही सरकारी योजनाओं को अद्यतन करने, आरक्षण को तर्कसंगत बनाने तथा सामाजिक स्तर में सुधार के लिए जाति गणना बेहद जरूरी है ताकि हमारे पास सही-सही आंकड़े हो। उन्होंने कहा कि, हम यह भी उम्मीद करते हैं कि अब तक की हुई गणना में जो भी विसंगतियां उभरकर सामने आई हैं, उसे ठीक करने पर सरकार गंभीरता पूर्वक काम करेगी।

को सुनवाई पूरी हो गई और सुरक्षित रख लिया था। अदालत ने अपना फैसला

>> पेज 2 भी देखें

### अब फेसबुक यानी मेटा में भी ए आई




कैलिफोर्निया: रूस में प्रतिबंधित सोशल मीडिया कम्पनी मेटा (पूर्व में फेसबुक) अगस्त में कृत्रिम बुद्धि-संचालित (एआई) चैटबॉट लॉन्च करने की योजना बना रहा है जो उपयोगकर्ताओं के जुड़ाव को बढ़ावा देने के लिए काल्पनिक पात्रों सहित विभिन्न व्यक्तित्वों के परिप्रेक्ष्य से प्रतिक्रिया देने में सक्षम होगा। फ़ाइनेंशियल टाइम्स अखबार ने मंगलवार को सूत्रों का हवाला देते हुए यह जानकारी दी। अखबार ने बताया कि चैटबॉट्स से एक नया खोज फंक्शन प्रदान करने और अनुशंसित सामग्री पेश करने की उम्मीद की जाती है। रिपोर्ट में कहा गया है कि कंपनी पहले ही नए फीचर का परीक्षण कर चुकी है, जिसमें पूर्व अमेरिकी राष्ट्रपति अब्राहम लिंकन की नकल करता है और दूसरा सर्फर की शैली में यात्रा विकल्पों पर सलाह देता है। रिपोर्ट में कहा गया है कि मेटा ने टिकटों और अन्य सोशल मीडिया दिग्गजों से प्रतिस्पर्धा के बीच उपयोगकर्ताओं को आकर्षित करने और बनाए रखने की कोशिश की और पिछले साल नवंबर में माइक्रोसॉफ्ट समर्थित ऑपनएआई अनुसंधान प्रयोगशाला द्वारा चैटजीपीटी लॉन्च करने के बाद से व्यापक एआई परिचय के अनुरूप होने का पयास किया। इस बीच, रिपोर्ट के अनुसार, इस कदम ने गोपनीयता और उपयोगकर्ताओं की डेटा सुरक्षा के बारे में चिंताएं बढ़ा दी हैं।

>> पेज 2 भी देखें

### पृथ्वी की कक्षा से आगे निकला इसरो का चंद्रयान 3

## अब चांद के इलाके में प्रवेश करेगा यह अंतरिक्ष यान



- ▶ चक्कर काटता हुआ धरती से दूर हुआ
- ▶ चक्कर काटता हुआ ही चांद पर पहुंचेगा
- ▶ वहां पहुंचने के बाद बाहर आयेगा रोवर यान

### राष्ट्रीय ख़ाबर

नईदिल्ली: पृथ्वी की कक्षा छोड़ने के बाद चंद्रयान 3 सीधे चंद्रमा के लिए उड़ान भर गया। इसरो का यह अंतरिक्ष यान प्रक्षेपण के बाद से ही पृथ्वी की परिक्रमा कर रहा है। चंद्रयान धीरे-धीरे पृथ्वी से दूरी बढ़ा रहा था और कक्षा में ऊपर उठ रहा था और कल रात चंद्रयान 3 पृथ्वी की कक्षा छोड़कर चंद्रमा की कक्षा में पहुंच गया। इसरो की तरफ से चंद्रयान के ट्विटर डैडल

>> पेज 2 भी देखें

### बहुत बड़े तूफान के आगे बढ़ने के पहले ही कई इलाकों में बारिश का कहर

## कारें बह गयी और सब वे स्टेशनों में पानी भरा



राष्ट्रीय ख़ाबर  
बीजिंग: उत्तरी चीन में पहले से ही मौसम विभाग ने रेड एलर्ट जारी किया था। इसके बीच देश की राजधानीबीजिंग और आसपास के इलाकों में भारी बारिश हुई, कारें बह गईं और सबवे स्टेशनों में पानी भर गया। तूफान डोकसुपी शुक्रवार से चीन के उत्तर की ओर बढ़ रहा है, अधिकारियों ने लाखों लोगों को घर पर रहने की चेतावनी दी है। सरकारी समाचार एजेंसी शिन्हुआ के अनुसार, राजधानी में सैकड़ों बस सेवाएं निलंबित कर दी गईं, जबकि शहर सरकार ने उपनगरीय दशह नदी के लिए सबसे अधिक बाढ़ की चेतावनी जारी की। दक्षिणी फेंगताई जिले के एक निवासी द्वारा एएफपी के साथ साक्षात्कार किए गए फुटेज में सोमवार सुबह बारिश जारी रहने के कारण एक खड़ी वैन तेजी से बहते भूरे पानी में आधी डूबी हुई दिखाई दे रही है। स्थानीय मीडिया ने बताया, बाहरी फेंगशान जिले में सड़क की सतह का एक हिस्सा बढ़ते पानी के कारण धंस गया।

### वैगनर के संक्षिप्त विद्वेह से पुतिन का आत्मविश्वास डगमगा गया

## चुपके से और निजी सेना बनाने का काम जारी



राष्ट्रीय ख़ाबर  
कियेव: रूस के राष्ट्रपति व्लादिमीर पुतिन चुपके चुपके और नये संगठनों के नाम से निजी सेना खड़ी कर रहे हैं। मिली जानकारी के मुताबिक पुतिन पूरे रूस में निजी मिलिशिया का गठन कर रहे हैं। वे रूसी नेता के खिलाफ संभावित तख्तापलट के खिलाफ बचाव प्रतीत होते हैं। येव्गेनी प्रिमोग्लिन के नेतृत्व में वैगनर समूह के विद्वेह ने पुतिन की सुरक्षा में गंभीर खामियों को उजागर किया। इससे साफ हो गया है कि पुतिन ने जिस लोहे के किले का दावा ठोका

>> पेज 2 भी देखें

शहर >> अपडेट

**बाबूलाल लफुआ टाइप से करते हैं बात**

रांची: अपने बड़बोलानपन के कारण हमेशा सुर्खियों में रहनेवाले कांग्रेस विधायक इरफान अंसारी इन दिनों बीजेपी प्रदेश अध्यक्ष बाबूलाल मरांडी से खासे नाराज हैं। नाराजगी की सीमा पार करते हुए कांग्रेस विधायक इरफान अंसारी ने यहां तक कह दिया कि बाबूलाल मरांडी लफुआ टाइप का काम करते हैं। विधानसभा परिसर में मीडियाकारियों से बात करते हुए कांग्रेस विधायक ने बाबूलाल मरांडी के खिलाफ जमकर निशाना साधते हुए कहा कि वे अपने क्षेत्र में काली मंदिर बना रहे हैं जिससे बाबूलाल मरांडी जी का नाराजगी है। बाबूलाल जी इतने बड़े नेता हैं और इतनी छोटी बातें करते हैं उनको यह शोभा नहीं देता है। भानु प्रताप शाही की तरह हल्की बात बाबूलाल जी करने लगें हैं।

**लक्ष्य**

2024 तक हर घर नल जल की सुविधा देने का लक्ष्य

# सीएम हेमंत सोरेन ने जल जीवन मिशन के तहत जागरूकता रथ को हरी झंडी दिखाकर रवाना किया

**राष्ट्रीय खबर**

रांची: झारखंड के सभी घरों तक वर्ष 2024 के अंत तक नल से जल पहुंचाने के अभियान में जुटी हेमंत सरकार ने जल जीवन मिशन के तहत जागरूकता कार्यक्रम की शुरुआत की है। इसके तहत मुख्यमंत्री हेमंत सोरेन ने विधानसभा परिसर से पेयजल एवं स्वच्छता विभाग के सभी नौ अंचल के लिए नौ जागरूकता रथ को हरी झंडी दिखाकर रवाना किया। इस मौके पर विधानसभा अध्यक्ष रवींद्रनाथ महतो, संसदीय कार्य मंत्री आलमगीर आलम और विभागीय मंत्री मिथिलेश कुमार ठाकुर भी मौजूद थे। इस मौके पर पेयजल एवं स्वच्छता विभाग के मंत्री



मिथिलेश कुमार ठाकुर ने कहा कि 15 अगस्त 2019 से राज्य में जल जीवन मिशन प्रारंभ हुआ था। जिसके तहत ग्रामीण क्षेत्रों में लगभग पांच प्रतिशत घरों में नल से जल की व्यवस्था की गई थी। जो आज बढ़कर 40 प्रतिशत के करीब पहुंच गया है। राज्य सरकार द्वारा इस अवधि में मात्र 35 प्रतिशत परिवारों को इस

योजना का लाभ उपलब्ध कराया था, लेकिन हाल के वर्षों में इस कार्य में तेजी आई है। जल सत्यापित: जल जीवन मिशन के तहत राज्य में तेजी से हर घर में नल कनेक्शन देने का कार्य किया जा रहा है। अभी तक 296 गांव के हर घर को नल-जल योजना से जोड़ा गया है। प्रतिदिन औसतन लगभग 3500 घरों में नल कनेक्शन देने का काम सरकार के द्वारा किया जा रहा है। योजना के तहत प्रतिदिन प्रति व्यक्ति 55 लीटर शुद्ध पेयजल उपलब्ध करने की दिशा में कार्य किया जा रहा है। इतना ही नहीं राज्य सरकार के द्वारा राज्य के युवाओं को इस योजना से जोड़ने के लिए उन्हें मैकेनिक, प्लंबर, इलेक्ट्रीशियन आदि का प्रशिक्षण देकर इस कार्य से उन्हें जोड़ा जा रहा है। जिसमें अब तक 5000 युवाओं को प्रशिक्षित किया गया है और इस वर्ष के अंत तक 18000 युवाओं को प्रशिक्षित करने का लक्ष्य निर्धारित किया गया है।

## लोबिन हेंब्रम ने अपनी ही सरकार को घेरा

रांची: मानसून सत्र के तीसरे दिन प्रश्नकाल के दौरान झामुमो विधायक लोबिन हेंब्रम ने लघु खनिज खनन पट्टे को लेकर अपनी ही सरकार को घेरा। उन्होंने सुप्रीम कोर्ट के 11 जुलाई 1997 के आदेश का हवाला देते हुए कहा कि अनुसूचित राज्यों को रेगुलेशन बनाते हुए खनिज पर मालिकाना हक जनजातियों और मूलवासियों को देना था। उस पर अब तक राज्य सरकार ने कोई कदम नहीं उठाया है। नियमों को दरकिनार कर अवैध तरीके से खनन पट्टे दिए जा रहे हैं। जवाब में प्रभारी मंत्री बादल पत्रलेख ने कहा कि झारखंड लघु खनिज समनुदान नियमावली 2004 के संशोधित नियम 13 के तहत लघु खनिज के खनन पट्टे की स्वीकृति के लिए अनुसूचित जनजाति सहयोग समिति को खनन पट्टा प्राप्त करने के लिए प्रार्थमिकता दिए जाने का प्रावधान है। साथ ही

नियम 11 (क) के तहत अनुसूचित क्षेत्र में खनन पट्टे की स्वीकृति के पहले ग्रामसभा की स्वीकृति लेना भी अनिवार्य है। इस पर पूरक प्रश्न के तहत लोबिन हेंब्रम ने कहा कि जब राज्य में पेसा (पंचायत एक्सटेंशन टू शेड्यूल एरिया) नियमावली बनी ही नहीं है तो फिर किस आधार पर ग्रामसभा की अनुमति ली जा रही है। इस पर हस्तक्षेप करते हुए संसदीय कार्य मंत्री आलमगीर आलम ने कहा कि लोबिन हेंब्रम भी अच्छे तरह जानते हैं कि रैयतों की जमीन लेने पर ग्रामसभा की स्वीकृति ली जाती है। उन्होंने कहा कि जिन खनिज खनन पट्टों की बात कर रहे हैं, वह पूर्व से चले आ रहे हैं, लोबिन हेंब्रम के क्षेत्र में भी ऐसा हुआ है। बात बढ़ने पर प्रभारी मंत्री बादल पत्रलेख ने कहा कि पेसा नियमावली को लेकर गजट में प्रकाशित हुआ है।

## मानसून सत्र के तीसरे दिन की कार्यवाही के दौरान सदन में हंगामा कार्य मंत्रणा की बैठक का नहीं रहा कोई औचित्य, सीपी सिंह ने आसन पर उठाए सवाल

**राष्ट्रीय खबर**

रांची: मानसून सत्र के तीसरे दिन की कार्यवाही भी भाजपा विधायकों के हंगामे के बीच शुरू हुई। प्रश्नकाल शुरू होते ही भाजपा विधायक राज्य में सुखाड़, लचर विधि व्यवस्था और नियोजन नीति पर चर्चा की मांग करने लगे। वेल में हो रहे हंगामे के बीच स्पीकर रवींद्र नाथ महतो ने प्रश्नकाल चलाने की पूरी कोशिश की। इसी बीच भाजपा विधायक सीपी सिंह ने व्यवस्था के तहत आसन पर सवाल खड़े कर दिए। उन्होंने कहा कि कल भी सदन बाधित था, आज भी बाधित है। आखिर यह नौबत क्यों आई, क्यों विपक्ष को वेल में आकर हंगामा करना पड़ रहा है। उन्होंने स्पीकर का ध्यान आकृष्ट कराते हुए कहा कि



मानसून सत्र के पहले दिन शुकवार शोक प्रकाश के बाद कार्य मंत्रणा की बैठक हुई थी। उसमें इस बात पर चर्चा हुई थी कि नियोजन, स्थानीयता और विधि व्यवस्था पर सदन में बहस होगी। स्पीकर ने इसको लेकर आश्वस्त भी कराया था।

कार्य मंत्रणा की चर्चा को अमली जामा पहना देते तो वेल में आकर हंगामे की नौबत आती ही नहीं। इससे पहले हंगामे के बीच भाजपा विधायक मनीष जायसवाल ने कहा कि राज्य में विधि व्यवस्था चौपट हो गई है, इस पर चर्चा होनी चाहिए, झारखंड में सुखाड़ के हालात बने हुए हैं। उन्होंने कहा कि आसन को आम जनता का शाप लगेगा। इसके जवाब में संसदीय कार्य मंत्री ने कहा कि पिछले साल सुखाड़ पर राज्य सरकार ने केंद्र को रिपोर्ट भेजा लेकिन केंद्र से पैसा नहीं मिला। भाजपा के विधायकों को चाहिए कि केंद्र सरकार पर इसके लिए दबाव डालें। ऐसा करने के बजाय वेल में हंगामा करने का कोई मतलब नहीं है।

## सीएमपीडीआई एवं नव भारत जागृति के बीच हुआ एमओयू

रांची: सीएमपीडीआई के निगमित सामाजिक दायित्व (सीएसआर) के तहत लोक नायक जय प्रकाश पारा मेडिकल इंस्टीट्यूट चौपारण हजारीबाग के माध्यम से झारखंड के 20 बेरोजगार युवक-युवतियों को ऑथेल्मिक असिस्टेंट में मान्यता प्राप्त 2 वर्षीय डिप्लोमा कोर्स प्रायोजित करने हेतु सेन्ट्रल माहन प्लानिंग एंड डिजाइन इंस्टीट्यूट लिमिटेड (सीएमपीडीआई) एवं नव भारत जागृति केन्द्र हजारीबाग के बीच एक समझौता ज्ञापन (एमओए) पर हस्ताक्षर किया गया।



सीएमपीडीआई के महाप्रबंधक (एचआरडी/सीएसआर) आरके महापात्रा तथा नव भारत जागृति केन्द्र के सचिव सतीश गिरजा के बीच इस समझौता ज्ञापन का

आदान-प्रदान किया गया। सीएमपीडीआई ने इस परियोजना के निमित्त सीएसआर के तहत वित्त वर्ष 2023-25 में 32 लाख रुपए का निधि स्वीकृत किया है। इस समझौते ज्ञापन के तहत लोक नायक जय प्रकाश पारा मेडिकल इंस्टीट्यूट चौपारण हजारीबाग में झारखंड के 20 युवाओं को ऑथेल्मिक असिस्टेंट में मान्यता प्राप्त 2 वर्षीय डिप्लोमा कोर्स पूरी

## अल्पसंख्यक आयोग और वक्फ बोर्ड का गठन शीघ्र करें सीएम : कांग्रेस



मुख्यमंत्री को अवगत कराया कि राज्य में अल्पसंख्यकों के समुचित विकास के लिए अल्पसंख्यक आयोग एवं वक्फ बोर्ड का गठन होना आवश्यक है। अल्पसंख्यक समुदाय को राज्य सरकार से काफी उम्मीद और अपेक्षाएं हैं। मौके पर मुख्यमंत्री ने राज्य अल्पसंख्यक आयोग एवं वक्फ बोर्ड के गठन की प्रक्रिया जल्द पूरी करने का आग्रह किया। कांग्रेस नेताओं ने

**प्रदर्शन**

## मानसून सत्र का तीसरा दिन: सदन के बाहर बीजेपी विधायकों का प्रदर्शन

रांची: मानसून सत्र के तीसरे दिन झारखंड विधानसभा की कार्यवाही शुरू होने से पहले भारतीय जनता पार्टी के विधायकों ने सदन के बाहर प्रदर्शन किया। विधायक राज्य में कम वर्षा होने की वजह से किसानों को हो रही परेशानी और अकाल क्षेत्र घोषित करने की मांग कर रहे थे। हाथों में तख्ती लेकर विधानसभा पार्किंग में नारेबाजी कर रहे भाजपा विधायकों ने इस दौरान सरकार पर वादाखिलाफी करने का आरोप लगाया। विधायकों ने कहा कि एक ओर जहां राज्य के किसान कम वर्षा होने की वजह से परेशान हैं

और उनकी खेतों में बुआई नहीं हो रही है, वहीं दूसरी ओर किसानों ने जो धान बेचा था उसकी राशि उन्हें अब तक नहीं मिली है। आज भी पैस में किसानों के धान यूं ही पड़े हुए हैं। थोड़ी बहुत राहत केंद्र सरकार के द्वारा जो दो हजार रुपए दिए जाते हैं, उससे किसानों को मिल रहा है। मगर यह सरकार किसान के प्रति उदासीन है। भाजपा विधायक मनीष जायसवाल ने हेमंत सरकार को किसान विरोधी बताते हुए कहा कि सरकार को चाहिए कि यदि वर्षा की स्थिति ऐसी ही रही तो राज्य को अकाल क्षेत्र घोषित करें और किसानों को सहायता राशि उपलब्ध कराएं।



भाजपा विधायक शशिभूषण मेहता ने लगातार दो वर्षों से पलामू क्षेत्र में पड़ रहे सुखाड़ पर चिंता जताते हुए कहा कि सरकार यदि उस क्षेत्र में बंन रही महत्वाकांक्षी सिंचाई परियोजना को पूरा कर देती तो पांकी सहित पलामू के कई क्षेत्रों में किसानों के खेत तक पानी पहुंच जाता, मगर हालत यह है कि मुख्यमंत्री के पास यह फाइल लंबे समय से पड़ी हुई है और इस पर सरकार सुध नहीं ले रही है। ऐसे

में एक बार फिर जहां पलामू सहित राज्य में सुखाड़ की स्थिति बनी हुई है सरकार को सदन में विशेष चर्चा करा कर राज्य को अकाल क्षेत्र घोषित करना चाहिए था। उधर विपक्ष के द्वारा उठाए जा रहे सवाल का जवाब देते हुए मंत्री सत्यानंद भोक्ता ने कहा है कि राज्य सरकार सुखाड़ को लेकर चिंतित है। पिछले वर्ष भी स्थिति अनुकूल नहीं होने की वजह से सरकार के द्वारा किसानों को विशेष सहायता राशि दी गई थी। इस बार भी मौसम पर नजर रखी जा रही है, यदि समुचित वर्षा नहीं होती है तो सरकार इस पर आगे कदम उठाएगी।

**पेज एक का शेष**

**डीजीपी को किया तलब...**

के आधार पर, प्रथम दृष्टया ऐसा प्रतीत होता है कि जांच में देरी हुई है और घटना और एफआईआर दर्ज होने के बीच काफी चूक हुई है, गवाहों के बयान दर्ज करना और गिरफ्तारियां बहुत कम हुई हैं। शीर्ष अदालत के इस तैवर से यह स्पष्ट हो गया है कि वह केंद्र और राज्य सरकार की कार्रवाइयों से कतई संतुष्ट नहीं है। वहां के लिए अलग से समिति गठित कर सभी मुद्दों की देखभाल की टिप्पणी यह स्पष्ट संकेत है कि सुप्रीम कोर्ट के पास पहुंची सूचनाओं के मुताबिक राज्य सरकार की भूमिका पर उसे संतोष नहीं है। इसलिए डीजीपी के तलब करने के बाद इस मामले में अगला आदेश क्या पारित होगा तथा पूर्व न्यायाधीशों तथा महिला जजों की कमेटी की जांच के दायरे में क्या कुछ आयेगा, यह मणिपुर सरकार के साथ साथ केंद्र सरकार की भी चिंता का विषय बन गया है।

**अब चांद के इलाके में प्रवेश ...**

चंद्रमा के लिए रवाना हुआ। अगर सब कुछ ठीक रहा तो 23 अगस्त को चंद्रमा के दक्षिणी ध्रुव पर उतरने वाला भारत दुनिया का पहला देश होगा। ज्ञात हो कि पृथ्वी से चंद्रमा की दूरी लगभग 384,400 किमी है। अनुमान लगाया गया था कि पृथ्वी से चंद्रमा तक पहुंचने में इसे 42 दिन लगेंगे। चंद्रयान 3 उसी दिशा में आगे बढ़ रहा है। इसरो के मुताबिक, चंद्रयान 3 के लैंडर और रोवर चंद्रमा के दक्षिणी ध्रुव के पास उतरेंगे। अंतरिक्ष यान को 70 डिग्री देशांतर पर उतरना है। यह क्षेत्र चंद्रमा के दक्षिणी ध्रुव से 300 किमी दूर स्थित है। अब तक चंद्रमा पर कदम रखने वाले तीन देशों में से कोई भी चंद्रमा के दक्षिणी ध्रुव पर नहीं उतरा है। वे चंद्रमा के भूमध्यरेखीय क्षेत्र के पास उतरे। मालूम हो कि चंद्रमा के करीब पहुंचने पर चंद्रयान 3 की गति अलग-अलग चरणों में कम हो जाएगी। जब अंतरिक्ष यान चंद्रमा से 100 किमी दूर होगा, तो प्रोपेल्शन मॉड्यूल के इंजन बंद हो जाएंगे। इसके बाद प्रज्ञान चांद पर उतरेंगे। रोवर चांद की सतह से 30 किलोमीटर की ऊंचाई से पंख की तरह नीचे उतरेंगे। इसमें कुल 20 मिन्ट लगेंगे। इसके चांद के जमीन छूने के बाद दरवाजा खुलेगा। रोवर उस द्वार से बाहर आएगी। इस बीच, नासा का सर्वेयर-7 चंद्रमा के अब तक के सबसे करीब दक्षिणी ध्रुव पर उतरा। 1968 में उस दिन नासा का अंतरिक्ष यान 40 डिग्री देशांतर के पास उतरा था। मालूम हो कि चंद्रयान 3 का रोवर चंद्रमा के दक्षिणी ध्रुव का चक्कर लगाएगा और विभिन्न प्रयोग करेगा। इस बीच विज्ञान और प्रौद्योगिकी मंत्रालय की स्वतंत्र जिम्मेदारी वाले राज्य मंत्री जितेंद्र सिंह ने दावा किया है कि चंद्रयान 3 का रोवर यह जांच करेगा कि चंद्रमा रहने योग्य है या नहीं। भारत ने इससे पहले चंद्रयान-2 के जरिए चंद्रमा के दक्षिणी ध्रुव पर उतरने का प्रयास किया था। इसरो का अंतरिक्ष यान थोड़ी देर के लिए दक्षिणी ध्रुव पर ठीक से नहीं उतर सका। लेकिन वैज्ञानिकों के मुताबिक चंद्रयान 2 को असफल नहीं कहा जा सकता। क्योंकि उस मिशन का 90 फीसदी हिस्सा पूरा हो चुका था। भले ही अंतरिक्ष यान अंतिम समय में नष्ट हो गया, लेकिन इस मिशन से वैज्ञानिकों को चंद्रमा से बहुत सारी जानकारी मिली। उस मिशन के अनुभव का उपयोग करते हुए वैज्ञानिक चंद्रयान-3 मिशन पर निकले हैं।

**जातीय जनगणना को ...**

याचिकाकर्ता की ओर से दलील दिया गया था कि राज्य सरकार सर्वेक्षण के नाम पर जनगणना करा रही है जो इसके अधिकार क्षेत्र से बाहर है। सरकार ने इस गणना का उद्देश्य नहीं बताया है, जिससे इन संवेदनशील जानकारी का दुरुपयोग किया जा सकता है। यह जनता के निजता के अधिकार का उल्लंघन होगा। राज्य सरकार ने आकरिमिक निधि से 500 करोड़ इस सर्वेक्षण के लिए इस्तेमाल किया है, जो जनता के धन का दुरुपयोग है। संविधान राज्य सरकार को इस तरह का सर्वेक्षण करने की अनुमति नहीं देता है। वहीं, राज्य सरकार ने अपना पक्ष रखते हुए कहा कि यह राज्य का नीतिगत निर्णय है और इसके लिए बजटिय प्रावधान किया गया है। ऐसी कोई जानकारी सरकार नहीं मांग रही है जिससे निजता के अधिकार का हनन होगा। राज्य सरकार का यह संवैधानिक दायित्व है कि वह अपने नागरिकों के बारे में जानकारी इकट्ठा कर कल्याणकारी योजनाओं का लाभ विभिन्न वर्गों तक पहुंचा सके। सरकार ने यह भी कहा था कि जातीय गणना का पहला चरण समाप्त हो चुका है और दूसरे चरण का 80 प्रतिशत कार्य पूरा हो चुका है, ऐसे में इसे रोकने का कोई औचित्य नहीं है। इस बीच याचिकाकर्ता के वकील दीनू कुमार ने कहा कि उच्च न्यायालय ने सभी याचिकाओं को खारिज कर दिया है। वह इस फैसले के खिलाफ सर्वोच्च न्यायालय जाएंगे।

**पुराने दर्द का इलाज भी ...**

जीन थैरेपी विकसित की है जो अप्रत्यक्ष रूप से एक विशिष्ट सोडियम आयन चैनल को विनियमित करके पुराने दर्द का इलाज करती है। कोशिकाओं और जानवरों में परीक्षण की गई नवीन चिकित्सा, उस सटीक क्षेत्र की खोज से संभव हुई है जहां एक नियामक प्रोटीन अपनी गतिविधि को नियंत्रित करने के लिए एनए वी 1.7 सोडियम आयन चैनल से जुड़ता है। एनवईयू दर्द अनुसंधान केंद्र के निदेशक और आणविक पैथोबायोलॉजी के प्रोफेसर राजेश खन्ना ने कहा, हमारा अध्ययन एनए वी 1.7 सोडियम आयन चैनल की अंतर्निहित जीवविज्ञान को समझने में एक बड़ा कदम दर्शाता है, जिसका उपयोग पुराने दर्द से राहत प्रदान करने के लिए किया जा सकता है। क्रोमिक दर्द एक महत्वपूर्ण सार्वजनिक स्वास्थ्य समस्या है जो अमेरिका की लगभग एक तिहाई आबादी को प्रभावित करती है। वैज्ञानिक दर्द निवारक दवाएँ विकसित करने के लिए उत्सुक हैं जो ओपिऑइड के मुकाबले अधिक प्रभावी और सुरक्षित विकल्प हैं। वैज्ञानिक वर्षों से एनए वी 1.7 को चुनिंदा रूप से अवरूढ़ करने के लिए दर्द उपचार विकसित करने की कोशिश कर रहे हैं - लेकिन बहुत कम सफलता मिली है। खन्ना ने एक अलग दृष्टिकोण अपनाया है। एनए वी 1.7 को अवरूढ़ करने के बजाय, उनका लक्ष्य सीआरएमपी 2 नामक प्रोटीन का उपयोग करना है। सीआरएमपी 2, सोडियम आयन चैनल से संपर्क कर उसकी गतिविधि को नियंत्रित करता है, जिससे चैनल में अधिक या कम सोडियम की अनुमति मिलती है। यह न्यूॉन को शांत करता है और दर्द कम हो जाता है। खास तौर पर तैयार दर्द का अनुभव देने वाले वायरस चूहों को दिया गया था, जिसमें स्पर्श, गर्मी या ठंड के प्रति संवेदनशीलता, साथ ही कीमोथेरेपी के परिणामस्वरूप होने वाली परिधीय न्यूरोपैथी शामिल थी। एक सप्ताह से 10 दिनों के बाद, शोषकताओं ने जानवरों का आकलन किया और पाया कि उनका दर्द उलट गया था। शोषकताओं ने एनएवी1.7 फंक्शन को बाधित करने वाले अपने निष्कर्षों को कुंतकों और फ्राइमेट्स और मनुष्यों की कोशिकाओं सहित कई प्रजातियों में दोहराया।

**चुपके से और निजी सेना ...**

एक नेटवर्क बना रहे हैं। निजी सैन्य कंपनियों, या विशेष उद्यमों की योजनाओं को एक नए बिल में नोट किया गया था जो रूसी सेना के लिए मसीदा आयु बढ़ाता है। ड्यूमा रक्षा समिति के अध्यक्ष एंड्री कार्तपोलोव था। उधर विपक्ष के अनुसार, इस कदम का उद्देश्य तोड़फोड़ और आंतरिक खतरों का मुकाबला करना है। यह रूस के वैंग्वर भाड़े के समूह द्वारा विद्रोह के कुछ सप्ताह बाद आया है, जिसने पुतिन की सुरक्षा में कमियों को उजागर किया था। समूह के लड़ाकों को बहुत कम प्रतिरोध का सामना करना पड़ा जब उन्होंने 23 जून को रोस्तोव-ऑन-डॉन शहर पर कब्जा कर लिया, फिर विद्रोही नेताओं द्वारा क्रेमलिन के साथ समझौता करने और विद्रोह रोकने से पहले मारको की ओर आगे बढ़े। हालाँकि पुतिन ने विद्रोह के नेता येवगेनी प्रिगोझिन को दंडित नहीं किया है, लेकिन उन्होंने रूसी सेना में संदिग्ध गद्दारों की तलाश शुरू कर दी है और ऐसा प्रतीत होता है कि वह अपनी सत्ता के लिए भविष्य के आंतरिक खतरों से भयभीत हैं।

## दबंगों के जानलेवा हमला का डीएचआरडी ने किया तथ्यान्वेषण

राष्ट्रीय खबर

**बेतिया/गौनाहा :** राष्ट्रीय दलित मानवाधिकार बिहार की 5 सदस्यीय टीम सहोदरा थाना क्षेत्र के बनबैरिया निवासी मनोज बैठा के साथ दबंगों के जानलेवा हमला मामले का तथ्यान्वेषण सोमवार को किया। टीम का नेतृत्व दिलीप कुमार सुमन सचिव राष्ट्रीय दलित मानवाधिकार बिहार ने किया। उनके साथ राजू बैठा अध्यक्ष राष्ट्रीय दलित मानवाधिकार ने पीड़ित परिवार, ग्रामीण, सहोदरा थाना की पुलिस से घटना के बारे में जानकारी प्राप्त किया। घटना के बारे में पीड़ित मनोज बैठा व टुप्पा महतो ने टीम को बताया कि जब वे दोनों शौच करने खुदरम नदी किनारे जा रहे थे, तभी पहले से घात लगाकर गन्ने के खेत में नाफ मिश्र, रंजय मिश्र, विजय मिश्र सहित 5 लोग उन्हें घेर लिया और जबर्दस्ती उठाकर अपने घर की तरफ ले जाने लगे। सभी लोग ने मनोज को जाति सूचक गाली देते हुए मारपीट कर बेहोश कर दिया और मोबाइल तथा 20 हजार नकदी छीन लिया। इतनी बुरी तरह



से पीटा की वह बेहोश हो गया। ग्रामीणों ने उसका बचाव नहीं किया होता तो उस दिन उसकी दबंग हत्या कर देते। तथ्यान्वेषण के क्रम में टीम को बताया गया कि आरोपी काफी दबंग और अपराधी प्रवृत्ति के लोग हैं। उनपर पहले से भी 3, 4 मामले एससी/एसटी एक्ट अंतर्गत दर्ज हैं। उपर्युक्त मामले बहुत ही जघन्य कृत्य है। जिसमें पुलिस ने प्राथमिकी दर्ज कर लिया है, लेकिन उसमें एससी/एसटी एक्ट के सही धारा का समावेश नहीं

किया गया है। डीएचआरडी के सचिव के अनुसार आरोपी आज भी पीड़ित को धमकी दे रहे हैं कि एससी एसटी एक्ट से कुछ नहीं होगा। कई कई केस एससी एसटी एक्ट का लड़ रहा हूँ। इसलिए पीड़ित परिवार भयभीत हैं कि कभी पुनः अप्रिय घटना ना घट जाए। तथ्यान्वेषण टीम में रमेश कुमार पासवान, जिला अध्यक्ष राष्ट्रीय दलित मानवाधिकार पश्चिम चम्पारण, म. तबरेज व ललन पासवान डीएचआरडी शामिल रहे।

## थारू समुदाय के उत्थान के लिए दिनेश अग्रवाल ने राष्ट्रपति भवन जापान सौंपा

राष्ट्रीय खबर

**बगहा :** वाल्मीकि नगर संसदीय क्षेत्र के जनजाति वर्ग के कल्याण के लिए मेरा स्वाभिमान के अध्यक्ष दिनेश अग्रवाल ने राष्ट्रपति भवन जाकर महामहिम के उच्च अधिकारियों को एक जापान दिया है। जापान में हर प्रखंड के जनजाति क्षेत्र में प्राथमिक चिकित्सा केन्द्र की स्थापना, स्वास्थ्य संबंधित मूलभूत सुविधाओं की उपलब्धता, कृषि संबंधित मूलभूत संसाधन उपलब्ध कराना, जैसे मांगों को दिनेश अग्रवाल ने रखा है। उल्लेखनीय है कि वाल्मीकि नगर संसदीय क्षेत्र में ग्रामीण आज भी पिछड़े हैं और आधी से ज्यादा आबादी पलायन के शिकार हैं।

जनजाति क्षेत्र में शिक्षा के लिए कुशल विद्यालय की स्थापना के साथ उच्च शिक्षा के लिए डिग्री कॉलेज का अभाव है, जिससे अनुसूचित जनजाति सहित गरीब तबके के लोग भी उच्च शिक्षा प्राप्त नहीं कर पा रहे हैं, इसके इसके साथ



मूलभूत सुविधाओं को अभाव है, जिसके बहाल के लिए दिनेश अग्रवाल ने राष्ट्रपति को जापान सौंपा है। जानकारी हो कि जनजातियों के उत्थान के लिए विगत 16 जुलाई को पश्चिमी चंपारण के हरनाटांड क्षेत्र में मेरा स्वाभिमान के अध्यक्ष दिनेश अग्रवाल ने एक बैठक का आयोजन किया था, जिसमें राष्ट्रीय थारू समाज का नेतृत्व करनेवाले

अभिभावक एवं प्रमुख नेतृत्वकर्ता अखिल भारतीय थारू कल्याण महासभा के अध्यक्ष दीनारायण प्रसाद महतो, उपाध्यक्ष डॉ शारदा प्रसाद, अध्यक्ष भारतीय थारू कल्याण महासंघ तथा चौपारन के हेमराज पटवारी तथा अध्यक्ष भारतीय थारू कल्याण महासंघ तथा राजपुर महेश्वर काजी एवं गांव के अन्य प्रतिनिधिगण की गरीमामयी उपस्थिति रही थी।

## जातीय गणना पर हाईकोर्ट के फैसले से नीतीश सरकार को मिली बड़ी राहत

राष्ट्रीय खबर

**पटना :** बिहार जाति आधारित जनगणना पर हाईकोर्ट ने पहली अगस्त को नीतीश सरकार द्वारा राज्य में जातियों की गणना एवं आर्थिक सर्वेक्षण के लिए लाई गई याचिकाओं पर फैसला सुना दिया है। अदालत ने जातीय जनगणना के विरुद्ध दायर याचिकाओं को खारिज कर दिया है। अब बिहार सरकार जातीय जनगणना करा सकेगी। इससे पहले 3 जुलाई से पांच दिनों की लम्बी सुनवाई पूरी कर हाईकोर्ट के चीफ जस्टिस के वी चंद्रन की खंडपीठ ने इस सम्बन्ध में अपने फैसले को सुरक्षित रखा था। महाधिवक्ता पीके शाही ने पिछली सुनवाई में राज्य सरकार की ओर से कोर्ट के सामने अपना पक्ष रखा था। उनके द्वारा कहा गया था कि ये एक सर्वे है। जिसका अहम उद्देश्य आम



लोगों के सम्बन्ध आंकड़ा इकट्ठा करना है, जिसका इस्तेमाल उनके कल्याण और हितों के लिए किया जाता है। उनके द्वारा कोर्ट के सामने कहा गया कि जाति से जूरी सूचना, शिक्षण संस्थाओं में दाखिले या नौकरियां देने के वक्त भी मुहैया कराई जाती है। उन्होंने ये भी दलील दी कि जातियां समाज का हिस्सा हैं, जैसे कि हर धर्म में अलग-अलग जातियां होती हैं। उनके द्वारा कोर्ट

को बताया गया है कि किसी को भी इस सर्वेक्षण के दौरान किसी तरह की कोई अनिवाय तरीके से जानकारी देने के लिए बाध्य नहीं किया जा रहा है। अब तक जातीय सर्वेक्षण का काम काफी अच्छा चल रहा है और वहीं इसे लगभग 80 फीसदी तक पूरा कर लिया गया है। बता दे की इस तरह के सर्वेक्षण को राज्य सरकार के अधिकार क्षेत्र में किया जाता है।

## कटिहार में पदास्थापित सिपाही का शव पहुंचा पैतृक गांव, परिजनों में कोहराम

तीन वर्षीय पुत्र ने दी मृतक को मुखाग्नि

राष्ट्रीय खबर

**बेतिया/मैनाटांड :** जिला अंतर्गत पुरुषोत्तमपुर थाना क्षेत्र के पुरुषोत्तमपुर गांव निवासी बिहार पुलिस के सिपाही चुमन गिरी (27) का शव मंगलवार को उनके पैतृक घर पहुंचा। शव देखते ही गांव में चीख-पुकार, चीत्कार मच गया। नाम आंखों से उनका अंतिम संस्कार गांव स्थित नहर के पास कर दिया गया। मिली जानकारी के अनुसार चुमन गिरी बिहार पुलिस के सिपाही के पद पर कटिहार जिला में पदस्थापित रहे। सोमवार को कटिहार पुलिस लाइन स्थित बैक में संदेहास्पद स्थिति में फंदे से लटकी उनकी लाश मिली। मौके पर पहुंचे पुलिस के वरीय पदाधिकारियों ने इसे आतहतत्या का मामला मानकर जांच प्रारम्भ कर दी। जवान का अंतिम संस्कार गांव के नहर के पास



कर दिया गया। दिवंगत जवान के शव को मुखाग्नि उनके तीन वर्षीय पुत्र अंश कुमार ने दी। चुमन गिरी भाई में सबसे बड़े, वर्ष 2015 में वे बिहार पुलिस में तैनात हुए। सर्वप्रथम उनकी पोस्टिंग किशनगंज में हुई। उसके बाद तबादला कटिहार हुआ। शव आते ही जवान की माता हेवंती देवी, पिता रामेश्वर गिरी, भाई प्रदीप गिरी, पत्नी रूपा देवी, पुत्री टिंकल, त्रिसा और तीन वर्ष का

पुत्र अंश कुमार सहित अन्य परिजनों के चीत्कार से वातावरण शोकाकुल हो गया। माता हेवंती देवी कुछ कह कर बार बार बेहोश हो रही। पत्नी रूपा देवी छाती पीट पीट कर बेसुध होती रहीं। अब हमार बाल बच्चन के जिंदगी के गंभीर हे भगवान की पार्थिव पुकार से उपस्थित लोगों की आंखें नम हो गईं। ग्रामीणों ने रोते हुए परिजनों को ढाँढस बंधाया।

## डॉ. राजेश अस्थाना के निर्देशन में कलंक गाथा फिल्म का निर्माण शुरू

राष्ट्रीय खबर

**पटना/सतना :** मध्यप्रदेश के पटना जिलान्तर्गत देवन्दर नगर में रहनेवाले एक समुदाय की पीढ़ियों से चली आ रही प्रथा पर फीचर फिल्म का निर्माण किया जाएगा। उपरोक्त बातें विशाल फिल्म प्रोडक्शन की शुरुआत करते हुए फिल्म के लेखक व निर्माता केशव तिवारी ने फिल्म निर्माण हेतु निर्देशक एवं सह निर्माता के साथ आहूत बैठक समाप्ति के पश्चात कहा। श्री तिवारी ने बताया कि उक्त समुदाय में बेटियों के पैदा होने पर धूमधाम से जश्न मनाया जाता है और पुत्र होने पर मातम। इसका सामाजिक परिवेश पर प्रतिकूल असर होता है। जबकि उक्त समुदाय से राष्ट्रीय एवं अंतरराष्ट्रीय स्तर के कलाकार पैदा हुए हैं और कई सफल राजनेता भी। इन्हीं कड़ियों को जोड़ कर कहानी का प्लॉट तैयार कर फिल्म का नाम कलंक गाथा रखा गया है। फिल्म का पटकथा लेखन एवं



निर्देशन की जिम्मेदारी भोजपुरी और हिंदी फिल्मों के मशहूर निर्देशक डा. राजेश अस्थाना को दी गई है। मौके पर मौजूद अभिनेता निर्देशक डा. अस्थाना ने कहा कि श्री तिवारी ने जब इस प्रथा के बारे में बताए तो मैं दंग रह गया कि आज भी ऐसी प्रथा है समाज कि फिर हमलोग उन समुदायों के बीच जाकर उनकी सच्चाइयां एवं उनके इस प्रथा से अवगत हुए। भोजपुरी इंडस्ट्री की एक चर्चित

नायिका इस फिल्म में लीड रोल करेंगी। वहीं, फिल्म के सह निर्माता पत्रकार ददौली पाण्डेय ने कहा कि तकनीशियनों और कलाकारों का अनुबंध शुरू हो चुका है। उन्होंने कहा कि अभी तक फिल्म के छायाकार अशोक माही, मेकअप आर्टिस्ट माईकल, मुख्य सहायक निर्देशक चन्दन झा व विपुल सिन्हा, सॉफ्ट गौलू ठाकुर फाइनल हो चुके हैं। फिल्म में 80 प्रतिशत स्थानीय कलाकारों को मौका मिलेगा।

## तारापुर में मोहरर्म का त्यौहार शांतिपूर्ण संपन्न, लोगों ने हिंदू - मुस्लिम एकता की पेश की नजीर

विभिन्न अखाड़ा के लोगों ने दिखाया अपनी कला

ताजिया जुलूस में क्षेत्र के कई गणमान्य लोगों ने किया शिरकत

राष्ट्रीय खबर

**तारापुर :** मुस्लिम धर्मावलंबियों ने रविवार की देर रात्रि पहलम के लिए निकले ताजिया जुलूस में भारी संख्या में लोगों ने भाग लिया। इस जुलूस को लेकर विभिन्न मुस्लिम धर्मावलंबी बल्कि अन्य संप्रदाय के लोगों ने भी उत्साह के साथ भाग लिया। वृं कहा जाए कि गंगा यमुना संस्कृति की तहजीब इस जुलूस में हजारों की भीड़ में अपना पारंपरिक खेल खेलते हुए हसन हुसैन का नारा लगाते हुए मेले में तब्दिल हो गया। वही इस मौके पर प्रशासनिक व्यवस्था की चाक-चौबंद व्यवस्था रही। इस अवसर पर प्रशासन को हल्की अपनी ताकत भी दिखानी पड़ी। वही इस मौके पर नगर पंचायत क्षेत्र में बिजली संध्या से ही देर रात्रि तक गुल रही। जिसके कारण



खानपुर मिल्की गाजीपुर के विभिन्न अखाड़ा सहित तारापुर पुरानी बाजार को राजी गनेली माधोडीह का पहला आर्मी तिथि को बीहमा स्थित कर्बला में देर रात्रि को संपन्न हुआ। ताजिया जुलूस में हजारों की भीड़ में अपना पारंपरिक खेल खेलते हुए हसन हुसैन का नारा लगाते हुए मेले में तब्दिल हो गया। वही इस मौके पर प्रशासनिक व्यवस्था की चाक-चौबंद व्यवस्था रही। इस अवसर पर प्रशासन को हल्की अपनी ताकत भी दिखानी पड़ी। वही इस मौके पर नगर पंचायत क्षेत्र में बिजली संध्या से ही देर रात्रि तक गुल रही। जिसके कारण

उपभोक्ताओं को काफी परेशानी का सामना करना पड़ा। इस मौके पर अनुमंडल पदाधिकारी राजेश रंजन कुमार अनुमंडल पुलिस पदाधिकारी पंकज कुमार प्रखंड विकास पदाधिकारी संजय कुमार अंचलाधिकारी बंदा कुमारी थानाध्यक्ष सहित अन्य पदाधिकारी के साथ-साथ पूर्व मुखिया सांसद प्रतिनिधि चंद्रशेखर चौधरी राजद के पूर्व प्रखंड अध्यक्ष रफी उज्जमा मोहम्मद अफजाल होदा मोहम्मद कलीम उद्दीन डॉक्टर पणू एजाज पणू खान मोहम्मद चांद योगेंद्र मंडल सहित अन्य जनप्रतिनिधि एवं समाजसेवी मौजूद थे।

नीतीश कुमार का प्रयास लाया रंग, बिहारवासियों का सपना हुआ साकार : मंजू

**मोतिहारी पू चं :** पटना हाईकोर्ट ने बिहार सरकार के द्वारा कराए जा रहे जातीय जनगणना पर लगी रोक को हटाने के लिए जातीय जनगणना के खिलाफ दायर सभी याचिकाओं को खारिज कर दिया। इस निर्णय पर अपनी प्रसन्नता व्यक्त करते हुए पूर्वी चम्पारण जिला जदयू कार्यालय कर्पूरी सभागार मोतिहारी में जिलाध्यक्ष मंजू देवी के नेतृत्व में जदयू नेताओं ने हाईकोर्ट व मुख्यमंत्री का आभार व्यक्त किया है। उन्होंने कहा कि इस फैसले से समस्त बिहारवासियों की सपना साकार होगा। केन्द्र की मोदी सरकार निजीकरण की नीति अपनाकर एवं देश स्तर पर जातीय जनगणना कराने से इंकार कर अनुसूचित जाति, अनुसूचित जनजाति, अतिपिछड़ा वर्ग एवं पिछड़ा वर्ग का आरक्षण समाप्त करना चाहती है। वहीं सुशासन के प्रतिक मुख्यमंत्री नीतीश कुमार समाजिक न्याय के साथ समावेशी विकास की नीति पर चलते हुए सभी जाति धर्म वर्ग एवं क्षेत्र के लोगों का समुचित विकास करते हुए वंचित वर्ग को आगे बढ़ाने हेतु लगातार कार्य कर रहे हैं।



मौत के घाट उतार दिया। ग्रामीणों ने विकास बारी की हत्या किये जाने के आरोप में मृतक विकास की पत्नी प्रीति देवी तथा शिवम कुमार, रामधनी साह, पकड़ी दाला, शिकारपुर के हत्या में शामिल रहने के आरोप में पकड़कर पुलिस को सुपुर्द किया गया। दिनांक 01 अगस्त 2023 को सुबह ग्रामीणों के पकड़े गए प्रीति देवी तथा शिवम कुमार को भीड़ के समक्ष उपस्थित करने तथा अन्य हत्यारों की गिरफ्तारी को मठिया गाँव के सामने तौरियान-रकटियागंज मुख्य मार्ग को जाम किया गया, जिसे पुलिस द्वारा समझा-बुझाकर हटाया गया। पुलिस के बंधक बनाए जाने की खबर पर, पुलिस सूत्रों ने पुलिस को बंधक बनाने की बात गलत / भ्रामक करार दिया है। इस सम्बंध में अग्रतर कारवाई की जा रही है।

## पूर्व वार्ड सदस्य के पुत्र और भाजपा नेता के भाई की मृत्यु पर शोक



संवेदना व्यक्त करने पहुंचे विधायक उमाकांत सिंह

राष्ट्रीय खबर

**मड़ौलिया :** प्रखंड क्षेत्र के सरिसवा पंचायत के पूर्व वार्ड सदस्य ललन साह के पुत्र तथा भाजपा नेता पणू गुप्ता के छोटे भाई वीरेंद्र गुप्ता 35 वर्ष के आकस्मिक निधन पर समस्त सरिसवा पंचायत में शोक की लहर फैल गई। बताया जाता है कि वीरेंद्र गुप्ता कुछ दिनों से बीमार चल रहा था। इलाज के दौरान उसका आकस्मिक निधन हो गया। मृतक को एक पुत्र तथा एक पुत्री जन्माए जाते हैं। परिजनों का रोते-रोते दयनीय स्थिति हो गया है। मृतक मिलनसार और सामाजिक युवक बताया जाता है। उक्त दुखद घटना की सूचना मिलते ही चनपटिया विधायक उमाकांत सिंह मृतक के घर पहुंच कर

शोक संतप परिजनों को हिम्मत साहस और ढाढस बंधाया। शोक संवेदना व्यक्त करते हुए विधायक ने परिजनों को हर संभव सहायता दिलाने का भरोसा दिया। साथ ही मृतक की अंत्येष्टि में भी शामिल हुए। अंत्येष्टि कार्यक्रम कर्दंबवा घाट पर संपन्न हुआ। जहां लोगों की भीड़ उमड़ पड़ी थी। मुन्ना जयसवाल राजेश उपाध्याय प्रहलाद मनी मुखिया सोहन साह बच्चू साह नियाज आलम साईं कारी साह संतोष कुमार परसन साह ब्रह्मदेव राम मनोज कुमार अशोक पांडे दिनेश कुमार डॉ अमित कुमार गुप्ता वद्री शाह सलाउद्दीन शाह उधो साह पन्नालाल शाह सतीश राय प्रमोद बरनवाल गुड्डू कुमार भरत शाह शकील साई गुड्डू बरनवाल युनुस साह प्रेम साह सुखदेव पाल कुष्णा शाह आदि सैकड़ों लोगों ने हिस्सा लिया।

## विकास बारी की धारदार हथियार के प्रहार से हत्या

पकरण में शिवम कुमार, रामधनी साह पुलिस की गिरफ्त में बाताए गए हैं

राष्ट्रीय खबर

**बेतिया :** पश्चिम चम्पारण जिला के बेतिया पुलिस अंतर्गत शिकारपुर थाना क्षेत्र में दिनांक 31 जुलाई 2023 की रात विकास बारी (आयु लगभग 29 वर्ष) पिता स्व.भीम राउत, मठिया, थाना-शिकारपुर के हत्या के संदर्भ में शिकारपुर थानाध्यक्ष ने बताया कि मृतक विकास उसकी पत्नी अपने बच्चा के साथ बाइक से बेतिया से लौटते हुए, तौरिया की ओर से घर मठिया आने के क्रम में लगभग 8:30 से 09:00 बजे रात को करीब एक-डेढ़ किलोमीटर मठिया गाँव से दूर घाट लगाये हत्यारों ने विकास वकी के गला पर तेज धारदार हथियार से प्रहार कर

मौत के घाट उतार दिया। ग्रामीणों ने विकास बारी की हत्या किये जाने के आरोप में मृतक विकास की पत्नी प्रीति देवी तथा शिवम कुमार, रामधनी साह, पकड़ी दाला, शिकारपुर के हत्या में शामिल रहने के आरोप में पकड़कर पुलिस को सुपुर्द किया गया। दिनांक 01 अगस्त 2023 को सुबह ग्रामीणों के पकड़े गए प्रीति देवी तथा शिवम कुमार को भीड़ के समक्ष उपस्थित करने तथा अन्य हत्यारों की गिरफ्तारी को मठिया गाँव के सामने तौरियान-रकटियागंज मुख्य मार्ग को जाम किया गया, जिसे पुलिस द्वारा समझा-बुझाकर हटाया गया। पुलिस के बंधक बनाए जाने की खबर पर, पुलिस सूत्रों ने पुलिस को बंधक बनाने की बात गलत / भ्रामक करार दिया है। इस सम्बंध में अग्रतर कारवाई की जा रही है।

## सिंचाई को लेकर अनुमंडलीय स्तर पर लगा विद्युत कनेक्शन कैम्प



कनेक्शन के लिए उमड़ी किसानों की भीड़

राष्ट्रीय खबर

**बगहा :** अनुमंडल क्षेत्र के किसानों को उत्तम कृषि को लेकर आसानी के साथ सिंचाई की सुविधा उपलब्ध कराया जा सके। जिसको लेकर अनुमंडल प्रशासन की पहल पर बिधुत प्रमंडल बगहा द्वारा अनुमंडल मैदान परिसर में विशेष बिधुत कृषि कनेक्शन कैम्प लगाया गया। सुबह से ही सातों प्रखंडों से भारी संख्या में किसान अपना बिधुत कनेक्शन के लिए पहुंचे हुए थे। बिधुत प्रमंडल बगहा कार्यपालक अभियंता आलोक

अमृतांशु ने बताया कि किसानों की सुविधा को लेकर कैम्प में प्रखंडवार अलग-अलग टेबल लगाया गया था। जहाँ बिधुत सहायक अभियंता नीरज कुमार समेत कनीय अभियंता संजय कुमार शर्मा आदि अभियंता मौजूद रहे। जिनके देख रेख में किसानों का आवश्यक कामजातों की जांच कर उन्हें बिधुत कनेक्शन दिया गया। ढाई बजे तक छह सौ से अधिक किसानों को कनेक्शन दे दिया गया था। सम्भावना है कि करीब एक हजार किसानों को कनेक्शन उपलब्ध कराया जा सकेगा।

## जातीय जनगणना में हाई कोर्ट के फैसले पर विधायक ने जताई खुशी

**गया :** बिहार भाजपा के वरीय नेता व पूर्व कृषि मंत्री, नगर विधायक डॉ प्रेम कुमार ने बिहार में जातीय गणना कराने के आदेश के लिए पटना हाई कोर्ट को बधाई दिया है। इस फैसले से हमें अपार खुशी हुई। अब जातीय गणना से बिहार में जातियों की सामाजिक स्थिति, आर्थिक स्थिति का पता सर्वेक्षण मिल पाएगा। समाज के सबसे निचले पायदान पर समाज के जो लोग हैं, उन पिछड़े, वंचितों को राजनीतिक और आर्थिक लाभ सरकार पहुंचा पाएगी। बिहार का तेजी से विकास होगा।

## बिहार राजद कार्यकर्ता से मिलने पहुंचे युवा जिलाध्यक्ष

**बगहा वि.स. :** राजद युवा जिला अध्यक्ष पणू यादव के साथ दर्जनों राजद कार्यकर्ता मंगलवार को अनुमंडलीय अस्पताल में पहुंच कर एडमिट राजद जिला के प्रधान महासचिव आलमगीर रब्बानी से मिलकर कुशल क्षेम पूछते हुए हरसंभव मदद का भरोसा दिलाया। युवा जिलाध्यक्ष ने किसी भी तरह की परेशानी या जरूरत पर बेहिचक फोन कर बताने की बात कही। जिलाध्यक्ष द्वारा मिले आश्वासन पर रब्बानी ने उनको धन्यवाद देते हुए उनका आभार जताया। इस दौरान युवा जिलाध्यक्ष के साथ अस्पताल में मनीष कुमार यादव विकास मिश्रा सहित दर्जनों राजद कार्यकर्ता मौजूद थे।

## झण्डातोलन का मुख्य कार्यक्रम खुदीराम बोस स्टेडियम मैदान में होगा संपन्न

#### राष्ट्रीय खबर

**मुजफ्फरपुर** : स्वतंत्रता दिवस समारोह के सफल आयोजन को लेकर समाहरणालय सभागार में संबंधित पदाधिकारियों के साथ बैठक की गई। झण्डातोलन का मुख्य कार्यक्रम इस बार खुदीराम बोस स्टेडियम मैदान में किया जायेगा। पूर्व की भाँति सभी व्यवस्था सुनिश्चित करने का निदेश संबंधित विभागों को दिया गया।

बीएमपी, सैफ, जिला पुलिस, गृह रक्षा वाहिनी, सीआरपीएफ, एसएसबी, एनसीसी, स्कोर्डट गाईड के द्वारा पोंडे कार्यक्रम में भाग लिया जायेगा। इसके अतिरिक्त अग्निशमन एवं आवश्यक दवाओं एवं किट के साथ एम्बुलेंस स्टेडियम मैदान में उपलब्ध कराने का भी निदेश दिया गया। मैदान में जगह-जगह सेल्फी प्वाँट बनाये जायेंगे, जिसमें उत्सव का माहौल बनाया जा सके। भवन प्रमंडल, पी.एच.ई.डी., आर.सी.डी. नगर



निगम, को सभी आवश्यक तैयारी करने का निदेश दिया गया। इस अवसर पर खुदी राम बोस स्टेडियम में फेन्सी क्रिकेट व फुटवाल का आयोजन किया जाएगा। सांस्कृतिक कार्यक्रम आर.डी.एस. कॉलेज के मुख्य मंच से होगा, जिसमें सरकारी एवं निजी स्कूल के बच्चे रंगारंग प्रस्तुती देंगे। इस अवसर पर स्वतंत्रता सेनानी मैट्रिक इन्टर परीक्षा में अन्वल आने वाले विद्यार्थी खेल के क्षेत्र में उत्कृष्ट कार्य करने वाले को सम्मानित भी किया जाएगा। 08

अगस्त से पूर्वाभ्यास किया जाएगा। 13 अगस्त को फुल ड्रेस फाईनल रिहलस्ल होगी। इस अवसर पर समाहरणालय स्थित सभी सरकारी भवन कार्यालय, भारत माता नमन स्थल पार्क, अम्बेदकर पार्क को रंगीन बतियों से सजाया जाएगा। मौके पर डी.डी.सी. प्रावेशनल आई.एस. किशलय, एडीएम संजीव कुमार, अजय कुमार, जिला परिवहन पदाधिकारी, जिला शिक्षा पदाधिकारी तथा अन्य पदाधिकारीगण उपस्थित थे।

# औचित्यहीन बना सामुदायिक शौचालय बजड़ा-बैरिया, सरकारी राशि बर्बाद

#### शौचयुक्त हैं कई ग्रामीण और शहरी सड़के

#### राष्ट्रीय खबर

**बेतिया, प. च.** : जिला को खुला शौचमुक्त घोषित किया जा चुका है। हालांकि कई ग्रामीण और शहरी सड़के शौचयुक्त बनी हुई हैं। खुला शौचयुक्त घोषित करने के पूर्व ग्रामीण और शहरी क्षेत्र में सामुदायिक शौचालय का निर्माण किया गया। जिला के अधिकांश सामुदायिक शौचालय या तो पूर्ण नहीं हो सके हैं अथवा पूर्ण हो गए वे औचित्यहीन बने हुए हैं। उसी कड़ी में नरकटियागंज अनुमंडल क्षेत्र स्थित गौनाहा प्रखण्ड का ग्राम पंचायत राज बजड़ा-बैरिया में निर्मित सामुदायिक शौचालय शोभा



की वस्तु बनकर रह गई है। शौचालय के अगल बगल में काफी झाड़ियां उग गई है। ग्राम

पंचायत सरकार की दृष्टि उधर नहीं जा रही है। ऐसा लगता है की शौचालय का प्रयोग कई महीनो से

नहीं हो रहा है। शौचालय के साथ स्नानगार भी होनी चाहिए, महिला पुरुष के लिए वो भी नहीं है। बताया गया है कि लगभग 3 लाख रुपए की लागत से निर्मित उपयुक्त सामुदायिक शौचालय निर्माण के बाद से वीरान पड़ा बताया गया है। जिस उद्देश्य से इसका निर्माण कार्य कराया गया। उसकी पूर्ति नहीं हो पा रही है। वहां के जनप्रतिनिधि भी लापरवाह बताए जा रहे हैं। सरकार के द्वारा पंचायत को स्वच्छ बनाने के लिए कई महत्वपूर्ण योजनाएं चलाई जा रही है, लेकिन जागरूकता के अभाव में वो योजनाओं दम तोड़ रही है, अथवा धरातल पर नहीं उतर रही है।

### दनियावां में बच्चा चोरी के आरोप में दो फकीर को लोगों ने पेड़ से बांधकर पीटा

दवा और जंतर बेचते थे फकीर, शक पर लोगों ने कर डाली पिटाई

#### राष्ट्रीय खबर

**पटना** : राजधानी के दनियावां में बच्चा चोरी के आरोप में ग्रामीणों ने गांव में घूम रहे दो फकीर को पकड़ कर पेड़ में बांधने के बाद जमकर पिटाई कर दी। बताया जा रहा है कि ग्रामीणों से बचने के लिए दोनों फकीर लोगों से हाथ जोड़कर मिन्नतें करते रहे, लेकिन वहां उपस्थित भीड़ ने उनकी एक नहीं सुनी। सूचना पर दनियावां थाने की पुलिस मौके पर पहुंची और दोनों फकीर को अपने कब्जे में लेकर थाना ले आयी। बताया जा रहा है कि पूछताछ के क्रम में यह बात सामने आयी है कि दोनों फकीर मसौद्दी निवासी हैं और अपनी रोजी रोटी के लिए गांव-गांव घूम कर दवा और जंतर बेचने का काम किया करते हैं। वहीं दूसरी तरफ एक ग्रामीण ने बताया कि कुछ दिन पहले एक बच्चा चोरी का मामला प्रकाश में आया था। इसी क्रम में दो फकीर सोमवार को दनियावां गांव में घूम रहे थे। लोगों ने आशंका जाहिर की यही

### कांग्रेस जनों ने चिकित्सक एवं सांसद पुत्र के निधन पर जताया शोक, दी श्रद्धांजलि

**गया** : शहर के प्रख्यात चिकित्सक सह समाजसेवी डॉ फरासत हुसैन एवं गया लोकसभा क्षेत्र के सांसद विजय कुमार के पुत्र राजेश मांझी के निधन पर कांग्रेस पार्टी के नेताओं ने शोकसभा आयोजित कर भावपूर्ण श्रद्धांजलि दी। स्थानीय राजेंद्र आश्रम स्थित गया जिला कांग्रेस कार्यालय में शोक सभा आयोजित कर शहर के प्रख्यात चिकित्सक, समाजसेवी, खेल प्रेमी डा फरासत हुसैन की लंबी बीमारी से निधन होने एवं गया लोकसभा के सांसद के पुत्र राजेश मांझी के असामयिक निधन पर दोनों के चित्र पर पुष्प अर्पित कर श्रद्धांजलि अर्पित कर दो मिनट का मौन रख ईश्वर से प्रार्थना किया गया। नेताओं ने कहा कि इस दुख की घड़ी में मृतक के परिजनों को सहन शक्ति प्रदान करें। शोक सभा की अध्यक्षता गया जिला कांग्रेस कमिटी के अध्यक्ष डा गगन मिश्रा ने किया। मौके पर बिहार प्रदेश कांग्रेस कमिटी के प्रदेश प्रतिनिधि सह क्षेत्रीय प्रवक्ता प्रो विजय कुमार मिट्टू, पूर्व विधायक मो खान अली, पूर्व जिला अध्यक्ष चंद्रिका प्रसाद यादव,जिला उपाध्यक्ष बाबूलाल प्रसाद सिंह, राम प्रमोद सिंह, शिव कुमार चौरसिया, दामोदर गोस्वामी, विपिन बिहारी सिन्हा, कुंदन कुमार, युवा कांग्रेस अध्यक्ष विशाल कुमार, कांग्रेस सचिवालय के अमरजात कुमार, टिंकू गिरी, मो नवाब, मो अजहरुद्दीन, मो समद, राजीव कुमार सिंह उर्फ लाबी सिंह, प्रदीप शर्मा, अभिषेक श्रीवास्तव, सुनील कुमार राम, मो खैरुद्दीन,बबलू शर्मा,संजय महाराज आदि ने गहरा दुख व्यक्त किया। नेताओं ने कहा की हर दिल अजीज डा फरासत हुसैन गया के लोगों के दिल में बसते थे, जो हमेशा, समाज सेवा, खेल, एवम चिकित्सा हेतु तत्पर रहते थे।

## नगर को कटाव से बचाव की कवायद हुई तेज मंगलपुर से पुअर हाउस तक बनेगा 16 किमी का पक्का बांध

#### राष्ट्रीय खबर

**बगहा** : गंडक नदी के कटाव से बगहा को बचाने की कवायद शुरू की जा रही है। नगर को कटाव से बचाव के लिए गंदक नदी में 16 किलोमीटर लंबा पक्का बांध का निर्माण किया जाएगा। इसको लेकर जल संसाधन विभाग के अभियंता प्रमुख डिजाइन ने तटबंध की सुरक्षा को लेकर तैयार किए जा रहे कार्य योजना के मद्देनजर स्थल का निरीक्षण किया है। इसके बाद विभागीय स्तर से पक्का बांध निर्माण को लेकर प्रस्ताव तैयार कर विभागीय अनुमोदन के लिए भेजा गया है। विभाग से अनुमोदन प्राप्त होते ही

#### फरार चल रहे वारंटी गिरफ्तार, जेल

**सुगौली, पू.च.** : स्थानीय पुलिस ने फरार चल रहे पुराने कांड के दो वारंटियों को गिरफ्तार कर जेल भेज दिया। जानकारी के अनुसार थानाध्यक्ष धर्मजय शर्मा को गुप्त सूचना मिली कि पुराने कांड के नामजद आरोपित अपने घर आया हुआ है। सूचना मिलते ही थानाध्यक्ष ने एसआई दिलीप कुमार सिंह को पुलिस बल के साथ भेज दिया। पुलिस को मिली सूचना के आधार पर दोनों वारंटियों को छपरा बहास से धर दबोचा। वारंटियों की पहचान जगन व ललन राम के रूप में की गई है। जिन्हें न्यायिक हिरासत में भेज दिया गया है।

#### राशनकार्ड बनवाने को लेकर विशेष शिबिर का आयोजन

**संग्रामपुर** : प्रखंड के दरदी जाला पंचायत में राशनकार्ड बनवाने को लेकर विशेष शिबिर का आयोजन किया जा रहा है। प्रथम दिन यह शिबिर पंचायत के वार्ड न.15 के भिखाडीह गांव से प्रारंभ होकर बारी बारी से अलग अलग दिन अलग अलग गांवों में आयोजित किया जाएगा। इस बात की जानकारी देते हुए प्रखंड आपूर्ति पदाधिकारी ऋषि कपूर ने बताया कि पंचायत के वैसे पात्र लाभुक जिनको नया रासनकार्ड बनवाने, राशनकार्ड बिच्छंडन, राशनकार्ड में नाम जुड़वाने या नाम हटाने की आवश्यकता है वे अपना एवं अपने परिवार के सदस्यों का आधार कार्ड, अपने बैंक पासबुक के प्रथम पृष्ठ की छाया प्रति, आवासीय प्रमाणपत्र की छाया प्रति एवं दो पारिवारिक फोटो के साथ शिबिर में आकर योजना का लाभ उठा सकते हैं। राशनकार्ड बनवाने के लिए स्वयं शिबिर में आकर संपर्क करें।

#### बाईक चोरी के आरोप में पड़ोसी गिरफ्तार

**लौरिया/बेतिया** : थानाक्षेत्र के मौलानागार गांव से गैरेज में लगी बाइक चोरी करते एक ग्रामीण को पकड़ कर थाना की पुलिस के हवाले कर दिया गया। जिसे पुलिस ने न्यायिक हिरासत में भेज दिया है। मौलानगर निवासी महेंद्र साह पिता धन्नु साह ने गैरेज से एक व्यक्ति को बाइक हीरो कंपनी का ग्लेजर बीआर 22 वार्ड 5295 को चोरी करते रंगे हाथ दबोच लिया और उसे अपने घर में बंद कर थाना को सूचना दे सुपुर्द कर दिया। युवक उसी गांव का फूल शरीफ थाना पिता शहीद मिर्या बतया गया है। पड़ोस करते हुए थानाध्यक्ष कैलाश कुमार ने बताया कि महेंद्र साह के आवेदन पर संज्ञान लेते हुए गहन जांच की गई तो घटना सत्य पाया गया।



स्कूली बच्चों ने एनएच 727 मुख्य सड़क पर सभी मध्यान भोजन को फेंक कर प्रदर्शन किया। किसी तरह बीईओ तथा स्कूली शिक्षकों के मान-मनौअल पर बच्चों को शांत कराया। इस दौरान अतिरिक्त बीईओ धीरेंद्र शर्मा ने एमडीएम प्रभारी इब्रारूल हक को बेहतर भोजन स्कूली बच्चों को खिलाने के दिशा-निर्देश दिया। इस संदर्भ में एमडीएम प्रभारी इब्रारूल हक ने अपने कर्मियों को इससे बचने का निर्देश दिया। जानकारी के

मुताबिक स्कूली छात्रों ने एमडीएम के द्वारा भोजन खाने से इंकार किया जा रहा है। बता दें कि स्कूलों में जब से मध्यान भोजन का ठीकेदारी दिया गया है। तब से कई अन्य स्कूलों में लगातार भोजन में कीड़ा मिलने की घटना हो रही है। वीते माह बोरवल स्थित एक विद्यालय में दुषित एमडीएम खाने से करीब 150 बच्चे बीमार हो गए थे। जिसके बाद भी इस तरह की लापरवाही बच्चों के भविष्य के साथ खिलवाड़ है।

#### भारत नेपाल खुली सीमा बना तस्करों का सेफ जोन



#### राष्ट्रीय खबर

**बेतिया** : भारत-नेपाल खुली सीमा पर स्थित सिकटा-भिखा बाजार तस्करों का सेफ जोन बना हुआ है। इन दिनों तस्करों को लेकर दोनों छोटे बाजार सुविधाओं में बड़े बड़े शहर को पीछे छोड़ते दिखने लगे हैं। सूत्रों के अनुसार प्रतिदिन रात में पिकअप और बड़े-बड़े कार से मादक पदार्थ, इलेक्ट्रॉनिक सामानों की बड़ी खेप सीमा पार आती जाती है। हालांकि नेपाल में सीमा पर प्रधरी व एपीएफ, भारत में पुलिस व एसएसबी कर्तव्य पर

तत्पर रहते हैं। इस कार्य में सीमावर्ती सिकटा क्षेत्र एवं भिखा नेपाल के बड़े-बड़े तस्करों का संगठित गिरोह सक्रिय है। दबी जुबान में लोग बताते हैं कि उनके भय से कोई विरोध नहीं कर पाता है। सूत्रों के अनुसार इस मामले में सीमावर्ती स्थानीय पुलिस और बॉर्डर पर तैनात सीमा रक्षकों की कथित मिलीभगत से इनकार नहीं किया जा सकता है। उपयुक्त तस्कर गिरोह को विदेशी एजेंसियों का कथित संरक्षण बताया जाता है, जो भारतीय अर्थव्यवस्था की रीढ़ तोड़ने को प्रयत्नशील हैं।

#### उमस भरी गर्मी में अघोषित बिजली कटौती से लोग हलकान

**बगहा** : अनुमंडल क्षेत्र में उमस भरी गर्मी के साथ विद्युत व्यवस्था को लेकर आम जनता काफी परेशान है। सोम-मंगल की रात्रि भीषण गर्मी में बिजली की आंख मिचौली की समस्या से अनुमंडल क्षेत्र के लोग भी खासा परेशान रहे। मौसम विभाग की मानें तो पारा 32 डिग्री था किंतु हवा नहीं चलने के कारण बड़ी उमस में 38 डिग्री महसूस हो रहा था जिससे लोग पुरी रात पसीने से लथपथ रहे। भीषण गर्मी व उमस भरे इस रात में कई बार लोगों को अघोषित कटौती का सामना करना पड़ता हैं। लोगों का कहना है कि पुरी रात उमस भरी गर्मी ने सभी को परेशान करके रखा था, ऊपर से बिजली की आंख मिचौली व अघोषित कटौती आग में घी डालने का काम करती है। मानसून के दगा देने के बाद विद्युत विभाग भी क्षेत्रवासियों की परीक्षा ले रहा है। रात के समय बिजली कटौती के कारण बच्चों को अत्यधिक परेशानी झेलनी पड़ी। पुरी रात कब बिजली आएगी और कब कटेगी, इसका कोई समय-सारणी ही नहीं रहा। बिजली कटौती ने लोगों का सोना हराम कर दिया था। बावजूद इसके बिजली विभाग द्वारा कोई ध्यान नहीं दिया जा रहा है। यह स्थिति क्षेत्र में लगातार बनी हुई है। गर्मी के मौसम में लोगों को नियमित रूप से बिजली नहीं मिलने से परेशानी और भी बढ़ गई है । मौसम में परिवर्तन आने के बाद ही बिजली की आपूर्ति में भी परिवर्तन होने लगा है। जिसका सबसे अधिक असर छात्रों व किसानों पर पड़ रहा है।

#### घर में नहीं रहने देने, एससी एसटी एक्ट में फंसाने की धमकी दे रही वार्ड सदस्यता

**मोतिहारी, पू.च.** : जिला अंतर्गत हरसिद्धि थाना क्षेत्र के ग्राम पंचायत राज भादा वार्ड संख्या 08 में वार्ड सदस्यता रीना देवी की बानगी, घर में नहीं रहने देंगे, एससी एसटी एक्ट में फंसा देंने तथा अनुमंडल लोक शिकायत पदाधिकारी अरेराज से कह कर घर तोड़वाने के धमकी भी दिया है। मामला है भादा पंचायत वार्ड संख्या 08 का, जहां मोती राम के घर के उत्तर स्थित भूमि पर नगीना ठाकुर का घर है। श्री ठाकुर अब पुलिस विभाग से सेवा निवृत्त हो अपने पुत्र के साथ रहते हैं। भादा का घर ध्वस्त हो गया था, जिस पर सुखल पासवान पिता स्व गोखुल हाजरा की गिद्ध दृष्टि रही, उनकी जानकारी में यह रहा कि ध्वस्त मकान वाली जमीन आम सैरात की है। जिसको हड़पने की नियत से श्री ठाकुर के घर के बगल पश्चिम राधो पांडेय की जमीन का निबंधन लगभग जून 2022 में उनके पौत्र मनोज पांडेय से करा लिया। ग्रामीण बताते हैं कि उसमे श्री पासवान ने चौहद्दी में पूर्व में नगीना ठाकुर की जगह सड़क लिखा दिया है। जिसके आधार पर सुखल पासवान जो वार्ड सदस्यता रीना देवी के पति भी है। उन्होंने जन प्रतिनिधियों व पदाधिकारियों को गुमराह कराते हुए, अन्य पदाधिकारी पर दवाब भी बनाकर गलत कराना चाहा अलबत्ता उसे सफलता नहीं मिली। अब नगीना ठाकुर ने पुराने ध्वस्त घर की नींव पर नया घर बनवा लिया है, तो वार्ड सदस्यता रीना देवी, उनके पति सुखल पासवान, दोनों पुत्र रोहित और राहुल धमकी दे रहे हैं कि घर में रहने नहीं देंगे। गर्मी के इस बाते की जानकारी हो गई है कि घर उनकी भूमि पर है, अब वर काबिज नहीं हो सकेते हैं। इस लिए बौखलाहा में अनुसूचित जाति/जनजाति थाना में केस कर और एससी/एसटी एक्ट में फंसाने की धमकी भी दे रहे हैं। इस बावत गृह स्वामी के पुत्र अरविंद कुमार ने हरसिद्धि थानाध्यक्ष को आवेदन दे कर न्याय की गुहार लगाया है।

#### अंग्रेजी व देशी शराब सहित 5 गिरफ्तार

**मझौलिया** : स्थानीय पुलिस ने विशेष समकालीन अभियान अंतर्गत 180 एमएल 8 पीएम का टेट्रा पैक के 23 पीस, एक शराब आपूर्तिकर्ता तथा 2 लीटर देशी शराब के साथ 4 शराबियों को नशे की हालत में गिरफ्तार कर न्यायिक हिरासत में भेज दिया है। उपयुक्त जानकारी इसपेक्टर सह थानाध्यक्ष अभय कुमार ने दी। उन्होंने बताया कि पारस पकड़ी से ज्ञानी भगत को 180 एमएल का 23 पीस 8 पीएम सहित गिरफ्तार किया गया है। उधर बनकट मुसहरी से नथुनी साह एवं फिरोज आलम तथा भरवलिया नुनीयार से निवासी सुरेन्द्र महतो एवं दिलीप महतो चारों को 2 लीटर देशी शराब के साथ नशे के हालत में गिरफ्तार किया गया है। दो वारंटी को गिरफ्तार किया, इन 5 व्यक्ति व वारंटी को मेडिकल जांचोपरांत न्यायिक हिरासत में भेज दिया गया है।

#### नहीं रहे ईख काशतकार संघ के अध्यक्ष

**बगहा** : बिहार ईख काशतकार संघ के अध्यक्ष नुपेंद्र कुमार राय उर्फ नीरो बाबू का निधन 84 वर्ष की उम्र में दिल्ली स्थित उनके आवास पर मंगलवार को हो गया। वे रामनगर प्रखंड में बिलासपुर इस्टेट के निवासी थे। सौम्य, सरल व्यवहार के धनी नीरो बाबू इस क्षेत्र के किसानों व प्रबुद्धजनों के बीच खासे लोकप्रिय थे। उन्होंने अनेक शैक्षिक संस्थानों की स्थापना में अपना योगदान दिया था। वे अपने पीछे धर्मपत्नी नयनतारा राय व पुत्रों सुधांशु राय, रत्नाकर राय तथा अमृतांशु राय, जो वरिष्ठ पत्रकार हैं, समेत पोते-पोतियों से भरापूरा परिवार बिलखता छोड़ गए हैं। उनके निधन पर सामाजिक राजनीतिक कार्यकर्ताओं समेत प्रबुद्धजनों ने गहरा शोक व्यक्त किया है। पूर्व मंत्री चंद्रमोहन राय, ईख काशतकार संघ के राज्य उपाध्यक्ष छोटे श्रीवास्तव सहित दर्जनों लोगों ने शोक व्यक्त किया।

#### उमस भरी गर्मी में अघोषित बिजली कटौती से लोग हलकान

**बगहा** : अनुमंडल क्षेत्र में उमस वाली गर्मी के साथ विद्युत व्यवस्था को लेकर आम जनता काफी परेशान है। सोम-मंगल की रात्रि भीषण गर्मी में बिजली की आंख मिचौली की समस्या से अनुमंडल क्षेत्र के लोग भी खासा परेशान रहे। मौसम विभाग की मानें तो पारा 32 डिग्री था किंतु हवा नहीं चलने के कारण बड़ी उमस में 38 डिग्री महसूस हो रहा था जिससे लोग को पुरी रात पसीने से लथपथ रहे। भीषण गर्मी व उमस भरे इस रात में कई बार लोगों को अघोषित कटौती का सामना करना पड़ता हैं। लोगों का कहना है कि पुरी रात उमस भरी गर्मी ने सभी को परेशान करके रखा था, ऊपर से बिजली की आंख मिचौली व अघोषित कटौती आग में घी डालने का काम करती है। रात हो या दिन किसी भी बक्त बिजली गुल हो जाती है, एक रात में सात से आठ बार बिजली गुल होने से बच्चों को अत्यधिक परेशानी झेलनी पड़ी। पुरी रात कब बिजली आएगी और कब कटेगी, इसका कोई समय-सारणी ही नहीं रहा।

#### शराब सहित दो तस्कर व पियवकड़ गिरफ्तार

**बगहा** : पुलिस जिला अंतर्गत भैरोगंज थाना की पुलिस ने छापेमारी कर 27 लीटर देशी चुणई शराब के साथ दो धंधेबाजों एवं एक नशेड़ी को गिरफ्तार किया है। शराब कारोबारियों को एक बाईक भी जब्त किया है। भैरोगंज थानाध्यक्ष लालबाबु प्रसाद यादव ने बताया कि गुप्त सूचना मिली कि सेमरा थाना क्षेत्र के महुआ गांव के तरफ से देशी चुणई शराब की एक बड़ी खेप निकलने वाली है। उन्होंने बताया कि सूचना के आलोक में महुआ - त्रिभौनी गांव के सुकई मुसहर के 57 वर्षीय पुत्र नंदलाल मुसहर के रूप में हुई है। थानाध्यक्ष ने बताया कि गिरफ्तार दो शराब कारोबारी व एक नशेड़ी बांसगांव मंझरिया गांव के जग्ननाथ राम के विरुद्ध बिहार उत्पाद अधिनियम के तहत मामला दर्ज करते हुए मंगलवार को न्यायिक हिरासत में बगहा भेजा गया।

#### एक वारंटी गिरफ्तार

**मधुबनी** : धनहा थाना पुलिस ने सोमवार की रात थाना क्षेत्र के मधुआ गांव में छापेमारी कर कांड संख्या 151/23 के नामजद अभियुक्त को गिरफ्तार किया। थानाध्यक्ष अजय कुमार ने बताया कि मधुआ गांव निवासी सतीश यादव को गिरफ्तार कर न्यायिक हिरासत बगहा जेल भेज दिया गया है। उनके विरुद्ध शादी के नियत युवती का अपहरण करने के मामले धनहा थाना में मामला दर्ज हुआ है।

## पीएम मोदी के सूझबूझ से मणिपुर में होगी शांति व्यवस्था बहाल: डॉ प्रेम

### राष्ट्रीय खबर

गया : भाजपा के वरीय नेता व पूर्व कृषि मंत्री डॉ प्रेम कुमार ने कहा कि भारत के अब तक के सभी पूर्व प्रधानमंत्रियों में कर्मयोगी, प्रधानमंत्री मोदी ने पूर्वोत्तर भारत के विकास के लिए पूर्वोत्तर की समस्याओं के समाधान के लिए रिकॉर्ड 60 बार दौरा अब तक कर चुके हैं। 70 वर्षों में सर्वाधिक विकास कार्य चाहे देश के अन्य राज्यों में हो या पूर्वोत्तर में हों मोदी शासनकाल में हुए हैं। पूर्वोत्तर जो उपेक्षित रहता था उसके विकास की गति मोदी सरकार ने दी है। पूर्वोत्तर के राज्यों की कई समस्याओं का समाधान मोदी सरकार ने सार्थक पहल से कराया है। पूर्वोत्तर में शांति बहाली कराई है। चाहे असम में बोडों संघर्ष, कार्बी संघर्ष चाहे मिजोरम में ब्रूस का मुद्दा। त्रिपुरा में एनएलएफटी विद्रोह हो सभी का समाधान पीएम मोदी के नेतृत्व में



हुआ है। जल्द ही मणिपुर में शांति का स्थाई माहौल होगा। सरकार सभी स्तर प्रयासरत है। पूर्वोत्तर के भौगोलिक अलगाव, राजनैतिक अस्थिरता और असंतुलित विकास के कारण अशांत क्षेत्र पहले बना रहता था। अब वहां स्वास्थ्य के क्षेत्र में एम्स और कई अच्छे अस्पताल, मेडिकल कॉलेज की स्थापना, एयरपोर्ट का निर्माण, पुल-पुलिया एवं बेहतर सड़कों का

जाल। रेल मार्ग का विस्तार। बिजली, पानी की समुचित व्यवस्था। उन्नत खेती के लिए संसाधनों की व्यवस्था। शिक्षा और रोजगार आदि के बेहतर अवसर पैदा किए गए हैं। खेल में पूर्वोत्तर के खिलाड़ियों ने देश का झंडा बुलंद कई बार विश्व मंच पर किया है। अरुणाचल की सीमावर्ती गांव में वाइब्रेंट विलेज कार्यक्रम की शुरुआत मोदी सरकार ने की।

## 16 सूत्री मांगों के समर्थन में आशा कार्यकर्ताओं का प्रदर्शन

### राष्ट्रीय खबर

बेतिया, प च : बिहार राज्य आशा संघ एटक चनपटिया ईकाई ने प्राथमिक स्वास्थ्य केन्द्र चनपटिया के समक्ष 16 सूत्री मांगों के समर्थन में प्रदर्शन किया। प्रदर्शन उपरांत स्मारक पत्र प्रभारी चिकित्सा पदाधिकारी को सौंपते हुए। बिहार सरकार एवं आला पदाधिकारियों को भेजने का अनुरोध किया। आशा फैसलिटेटेर को एनएम में प्रोन्नति देने, मृत आशा के परिवार को 4 लाख के बदले 10 लाख का भुगतान करने, मांगों को लेकर बिहार की आशा, बिहार राज्य आशा संघ एटक के आह्वान पर



हड़ताल में है। संगठन के प्रदेश कार्यकारी अध्यक्ष ओम प्रकाश क्रांति ने बताया कि जब तक सरकार हड़ताली आशा के प्रतिनिधियों से सम्मान जनक वार्ता कर मांगों पर सहानुभूति पूर्वक विचार कर उसे पूरा करने का लिखित वादा नहीं करती तब

तक हड़ताल जारी रहेगा। संगठन का नेतृत्व संघ के प्रदेश कार्यकारी अध्यक्ष ओम प्रकाश क्रांति, प्रखण्ड अध्यक्ष लखिमा देवी, सचिव सरोज देवी, जैबून नेशा, अनिता, उमैरा खातून, मुन्ना, गीता, मूरत, उषा, लालमुनि, बच्ची, मदीना, हेरून, नेता ने किया।

## 16 वर्षीय युवती की संदिग्ध मौत, जांच में जुटी पुलिस



### राष्ट्रीय खबर

मधुबनी : धनहा थाना क्षेत्र के दहवा गांव में एक युवती का शव दुग्घटा के बने फंदे से लटकता हुआ मिला। परिवार वालों की सूचना पर पुलिस मौके पर पहुंच रुम को तोड़ा व शव को अपने कब्जे में लेकर पोस्टमार्टम के लिए अनुमंडलीय अस्पताल बगहा भेज दिया। घटना सोमवार रात को ही है परंतु मंगलवार की सुबह परिवार वालों को जानकारी मिली। जानकारी के अनुसार दहवा गांव निवासी इंद्रीश मिया के लड़की की पुत्री रुबीना खातून उम्र करीब 16 वर्ष बचपन से ही अपने नाना के यहाँ रहती थी। सोमवार को परिवार के सभी लोग खाना खाने

के बाद अपने अपने कमरे में सो गए। मंगलवार की सुबह जब परिवार के लोग रुबीना खातून को जगाने गए तो अंदर से फाटक बंद मिला। परिवार के लोग जब खिड़की देखा तो रुबीना खातून पंखे में फंदे से लटकी हुई थी। परिजनों द्वारा इसकी सूचना पुलिस को दिया गया। सूचना पर पुलिस मौके पर पहुंच फाटक तोड़कर शव को कब्जे में ले लिया। व पोस्टमार्टम के लिए भेज दिया। थानाध्यक्ष अजय कुमार ने बताया कि, शव को पोस्टमार्टम के लिए भेज दिया। उन्होंने बताया कि, प्रथम दृष्टया आत्महत्या प्रतीक हो रहा है। परंतु पोस्टमार्टम के बाद ही कुछ स्पष्ट हो पाएगा।

## बिहार में सुबह 9 से शाम 4 बजे तक कोचिंग संस्थान पर रहेगी पाबंदी : केके पाठक

पटना : राज्य के सभी जिलाधिकारियों को निर्देश दिया गया है कि स्कूल अवधि सुबह नौ से शाम चार बजे तक कोचिंग संस्थान न चले। शिक्षा विभाग के अपर मुख्य सचिव केके पाठक ने इस वाबत सभी जिलाधिकारियों को सोमवार को पत्र लिखा है। जिसमें उन्होंने कहा है कि स्कूल अवधि में कोचिंग चल रहे हैं, जिससे स्कूलों में नौवीं से 12वीं तक के बच्चों की उपस्थिति कम रहती है। यह भी निर्देश दिया गया है कि एका से 7 अगस्त तक अभियान चलाकर सभी कोचिंग संस्थानों की सूची बना लें। आठ से 16 तक कोचिंग संचालकों की बैठक स्वयं अपने स्तर पर बुलाएं और उन्हें निर्देश दें कि स्कूल अवधि में कोचिंग न चलाएं।

## लालू व उनके परिवार की छः अचल संपत्तियां जब्त

पटना : प्रवर्तन निदेशालय ने पूर्व रेल मंत्री लालू प्रसाद के कार्यकाल में हुए नौकरी के बदले जमीन मामले में उनके परिवार के खिलाफ बड़ी कार्रवाई की। इनकी पटना, दिल्ली और यूपी (गाजियाबाद) में मौजूद छः अचल संपत्तियां जब्त कर लीं हैं। इन संपत्तियों के सरकारी दस्तावेजों पर क्रिमेट 6 करोड़ 2 लाख रुपये आंकी जा रही हैं, लेकिन बाजार मूल्य इससे कई गुना अधिक है। परिवार के जिन सदस्यों के नाम से मौजूद निजी कंपनियों के नाम पर संपत्तियां खरीदी गई हैं, उनमें मेसर्स एकी एक्सपोर्ट और एके इंड्रोसिस्टम प्राइवेट लिमिटेड का मालिकाना हक पूर्व मुख्यमंत्री राबड़ी देवी, बड़ी बेटी सांसद मीसा भारती, बेटी हेमा यादव के पति विनित यादव एवं ससुर शिव कुमार यादव के नाम है। प्रीवेशन ऑफ मनी लॉड्रिंग एक्ट में की गई कार्रवाई के बारे में नई दिल्ली स्थित ईडी मुख्यालय ने विज्ञापित जारी कर विस्तृत जानकारी दी है।

## महाराजा स्टेडियम में आयोजित होगा स्वतंत्रता दिवस समारोह

### राष्ट्रीय खबर

बेतिया, प.च. : स्वतंत्रता दिवस समारोह को सफलतापूर्वक सम्पन्न कराने को लेकर समाहरणालय सभाकक्ष में जिला पदाधिकारी दिनेश कुमार राय ने समीक्षा बैठक किया। जिसमें बताया गया कि प्रत्येक वर्ष की वर्ष की भांति इस वर्ष भी स्वतंत्रता दिवस समारोह धूमधाम के साथ मनाया जायेगा। इसकी तैयारियां प्रारंभ कर दी गयी है। उन्होंने कहा कि मुख्य समारोह का आयोजन महाराजा स्टेडियम में किया जाएगा। इस समारोह में मुख्य अतिथि के जिला के प्रभारी मंत्री ललित कुमार यादव झण्डोतोलन करेंगे। झण्डोतोलन कार्यक्रम पर विचार-विमर्श के उपरांत सर्वसम्मति से निर्णय लिया गया कि 09.00 बजे पूर्वाह्न महाराजा स्टेडियम, 09.40 बजे समाहरणालय प्रांगण, 09.50 बजे



जिला ग्रामीण विकास अधिकरण, 10.00 बजे पुलिस अधीक्षक कार्यालय प्रांगण, 10.10 बजे अनुमंडल कार्यालय, 10.05 बजे गृह रक्षा वाहिनी के कार्यालय, 10.25 बजे पुलिस केन्द्र तथा 11.15 बजे महादलित टोला में झण्डोतोलन किया जायेगा। इस अवसर पर पुलिस अधीक्षक डी अमरकेश, अपर समाहर्ता राजीव कुमार सिंह, अपर समाहर्ता-सह-

जिला लोक शिकायत निवारण पदाधिकारी अनिल कुमार, नगर आयुक्त शंभु कुमार, एसडीएम विनोद कुमार, वरीय उप समाहर्ता डीटीओ विपिन कुमार यादव, रंजन कुमार सिन्हा, बेबी कुमारी, सिविल सर्जन डॉ श्रीकांत दूबे, विशेष कार्य पदाधिकारी सुजीत कुमार, जिला नजारात उप समाहर्ता अनिल कुमार सहित अन्य पदाधिकारी उपस्थित रहे।

## मिशन इंद्रधनुष कार्यक्रम को लेकर हरनाटांड पीएचसी में बैठक संपन्न

### राष्ट्रीय खबर

बगहा : प्राथमिक स्वास्थ्य केन्द्र हरनाटांड में मंगलवार को एएनएम व आशा फैसलिटेटेर व स्वास्थ्य कर्मियों की साप्ताहिक समीक्षात्मक बैठक हुई। बैठक की अध्यक्षता पीएचसी के चिकित्सक डॉ. इशाद आलम ने की। इस बैठक एएनएम व आशा फैसलिटेटेर को कई महत्वपूर्ण दिशा निर्देश दिए गए। इसमें मिशन इंद्रधनुष कार्यक्रम को सफल बनाने का निर्णय लिया गया। टीकाकरण लक्ष्य अनुरूप करने एवं नियमित रूप से केन्द्र संचालन करने का निर्देश एएनएम को दिया। साथ ही मिशन इंद्रधनुष को लेकर टीकाकरण सर्वे शीर्ष पीएचसी में जमा करने का निर्देश दिया गया। स्वास्थ्य कर्मों एवं आंगनबाड़ी



सेविका के द्वारा संयुक्त रूप से घर-घर सर्वे कर टीकाकरण से वंचित 0 से 5 वर्ष के बच्चों एवं गर्भवती महिलाओं का सर्वे लिस्ट तैयार किया गया है। यहाँ विशेष अभियान चलाकर टीकाकरण किया जाएगा। आशा से घर में हो रहे प्रसव के बारे में चर्चा की। कहा कि सुरक्षित प्रसव के दृष्टिकोण से उन्हें घर पर प्रसव

कराने न दें, इसके लिए गर्भवतियों को पीएचसी में पहुंचाएं। इसको लेकर आशाओं को सख्त निर्देश दिया गया कि वे अपने-अपने क्षेत्र में जाकर लाभुकों को इसके बारे में अवगत कराएं। मौके पर नोडल पदाधिकारी डारणवीर सिंह, बीसीएम अनिल कुमार, धर्मेन्द्र कुमार आदि उपस्थित थे।

## जातीय जनगणना मामले में हाई कोर्ट ने किया दूध का दूध पानी का पानी : राजू

कोर्ट के फैसले पर जताई खुशी

### राष्ट्रीय खबर

गया : जातीय जनगणना को लेकर पटना हाईकोर्ट के द्वारा बड़ा फैसला दिए जाने के बाद जिलाध्यक्ष महानगर जदयू राजू बरनवाल ने कहा कि सभी समाज के हित में नीतीश कुमार ने लिया था उसको उचित समझते हुए सुप्रीम कोर्ट ने कहा कि हाईकोर्ट जाइए, हाई कोर्ट ने साफ कर दिया कि प्रदेश में जातीय जनगणना जारी रहेगी। उच्च न्यायालय के इस फैसले के बाद जदयू परिवार एवं समस्त गया वासियों में जश्न का माहौल है। सभी लोगो ने एकसूर में पटना



हाईकोर्ट के फैसले का स्वागत किया है। बरनवाल ने कहा कि विपक्ष में रहने वाले लोगों को और डबल इंजन की सरकार कहने वाले लोगों को समझना पड़ेगा कि बिहार में रहने वाली जितनी भी आबादी अति पिछड़ा, पिछड़ा, एससी एसटी, आर्थिक

वर्ग से कमजोर व अंतिम पायदान में रहने वाले सभी जाति-धर्म के समुदाय के लोगों के लिए अच्छी खबर है इसके लिए मुख्यमंत्री नीतीश कुमार को बहुत-बहुत बधाई यह तो मानना पड़ेगा की दूध का दूध पानी का पानी आज न्यायपालिका के द्वारा किया गया है। विपक्ष के द्वारा जातीय जन गणना रोकने का षडयंत्र विफल हुआ और जातीय गणना का रास्ता प्रशस्त हुआ। जातीय गणना राज्य हित में है और यह पूरे देश में इसी तरह से लागू होना चाहिए। उन्होंने कहा कि लोगों की आर्थिक स्थिति को जानकारी मिलने से उनके विकास के लिए योजनाएं शुरू करने में मदद मिलेगी और इससे लोगों को

फायदा मिलेगा तथा क्षेत्र का विकास होगा, सिर्फ जाति की गणना नहीं होगी, लोगों की आर्थिक स्थिति का सर्वेक्षण भी कराया जाएगा। तभी उनका विकास और समाज के हर तबके के उत्थान में काफी मदद मिलेगी जाति आधारित जनगणना से सभी जाति व धर्म के लोगों को फायदा होगा किसी को इससे नुकसान नहीं होगा, इसमें कुछ भी गलत नहीं है क्योंकि इससे किसी भी जाति की आर्थिक, सामाजिक और शिक्षा की वास्तविक जानकारी मिल जाएगी। इसके अलावा किस जाति में कितने लोग आज भी बदतर जिंदगी जीने को मजबूर है इसका भी पता चल जाएगा।

## फुटबॉल शो मैच में बेतिया ने सुगौली को एक गोल से हराया

### राष्ट्रीय खबर

सुगौली, पू.चव महारानी जानकी कुंवर स्टेडियम महादेव टोला धनही मैदान में फुटबॉल शो मैच का आयोजन किया गया। खेल का शुभारंभ भाजपा नेता प्रदीप सर्राफ ने बॉल में किक मारकर किया। कार्यक्रम का संयोजक संतोष पासवान और संचालन मो.रुसतम आलम ने किया। खेल प्रारंभ होने से पहले श्री सर्राफ पुष्प गुच्छ और पुष्प-माला से सम्मानित किया। पहले खेल की शुरुआत में सुगौली और बेतिया टीम में जोरदार टक्कर चली। खेल के मध्यांतर के बाद बेतिया ने सुगौली पर एक गोल कर पराजित किया। सुगौली टीम के नेतृत्व शाहिद आलम और बेतिया टीम के नेतृत्व शौरभ कुमार ने की। विजेता टीम और उपविजेता टीम दोनों को



अतिथियों ने सील कप दिया और सभी खिलाड़ी को मेडल्स से प्रोत्साहित किया गया। भाजपा नेता प्रदीप सर्राफ ने कहा कि दोनों ही टीमों के खिलाड़ी ने अच्छे प्रदर्शन किया। अपनी खेल

में गलतियों को अच्छे से सुधार कर होने वाले अगले मैच में जीत आवश्यक हासिल करे। मौके पर नंद हाई स्कूल के एनएससीसी टीचर मनोज भारतीय, राजीव कुमार, उपेंद्र सहनी, भगवान

सिंह, रामनारायन सहनी, फुट बाल कोच संतोष पासवान, टिकू कुमार, सहिद आलम, विनोद पासवान, मिथलेश कुमार, सेंटू कुमार, राज नंदन, सहित हजारों दर्शक उपस्थित रहे।

## अभावपि ने थॉयरोकेयर के सौजन्य से निःशुल्क रक्त जांच शिविर आयोजित किया

नरकटियागंज : अनुमंडल के गौनाहा प्रखण्ड अंतर्गत ऐतिहासिक भित्तिहरवा आश्रम स्थित कस्तूरबा कन्या उच्च माध्यमिक विद्यालय में अखिल भारतीय विद्यार्थी परिषद ने थॉयरोकेयर के सौजन्य से विद्यालय के सैकड़ों विद्यार्थियों का निःशुल्क रक्त जांच शिविर आयोजित किया। शिविर का उद्घाटन विद्यालय के प्रधानाध्यापक सुदिष्ट कुमार ने किया उन्होंने बताया कि बच्चों को हमेशा स्वास्थ्य जांच करवाना आवश्यक है तथा बच्चों को सभी प्रकार के नशा (दुर्व्यसन) से दूर रहने को कहा। विद्यार्थी परिषद के प्रदेश कार्यकारिणी सदस्य राजा श्रॉफ सैकड़ों विद्यार्थियों की उपस्थिति में आह्वान किया कि छात्र शक्ति राष्ट्र शक्ति रक्त जांच से रक्तदान तक जाना है, जीवन में रक्तदान कर जीवन को बचाना है। इसलिए रक्तदान के महत्व को समझे आर कही सड़क पर एक्सिडेंट हो जाती है तो रुक कर उनकी सहायता करना है। अगर उन्हें खून की आवश्यकता हो तो उन्हें ब्लड भी दान करना है। चिकित्सक ए एस कुमार ने बताया कि बच्चों की सही खानपान पर अभिभावक को हमेशा ध्यान देना चाहिए। जांच शिविर की सहयोगी गोविंद कुमार व राजा कुमार ने बताया कि हमसभी का प्रयास है कि विद्यार्थियों का स्वास्थ्य जांच करना और एक दूसरे की सहायता करना है। सभी मिलकर एक अच्छे समाज का निर्माण करना सबका कर्तव्य है। रक्त जांच शिविर में विद्यालय के शिक्षक के साथ साथ विद्यार्थी परिषद के दीपक कुमार, मंजीत कुमार, अमित यादव, चंदन शर्मा, सुदिष्ट गुप्ता, अनिल कुमार शामिल रहे।

## अभावपि ने थॉयरोकेयर के सौजन्य से निःशुल्क रक्त जांच शिविर आयोजित किया

नरकटियागंज : अनुमंडल के गौनाहा प्रखण्ड अंतर्गत ऐतिहासिक भित्तिहरवा आश्रम स्थित कस्तूरबा कन्या उच्च माध्यमिक विद्यालय में अखिल भारतीय विद्यार्थी परिषद ने थॉयरोकेयर के सौजन्य से विद्यालय के सैकड़ों विद्यार्थियों का निःशुल्क रक्त जांच शिविर आयोजित किया। शिविर का उद्घाटन विद्यालय के प्रधानाध्यापक सुदिष्ट कुमार ने किया उन्होंने बताया कि बच्चों को हमेशा स्वास्थ्य जांच करवाना आवश्यक है तथा बच्चों को सभी प्रकार के नशा (दुर्व्यसन) से दूर रहने को कहा। विद्यार्थी परिषद के प्रदेश कार्यकारिणी सदस्य राजा श्रॉफ सैकड़ों विद्यार्थियों की उपस्थिति में आह्वान किया कि छात्र शक्ति राष्ट्र शक्ति रक्त जांच से रक्तदान तक जाना है, जीवन में रक्तदान कर जीवन को बचाना है। इसलिए रक्तदान के महत्व को समझे अगर कही सड़क पर एक्सिडेंट हो जाती है तो रुक कर उनकी सहायता करना है। अगर उन्हें खून की आवश्यकता हो तो उन्हें ब्लड भी दान करना है। चिकित्सक ए एस कुमार ने बताया कि बच्चों की सही खानपान पर अभिभावक को हमेशा ध्यान देना चाहिए। जांच शिविर की सहयोगी गोविंद कुमार व राजा कुमार ने बताया कि हमसभी का प्रयास है कि विद्यार्थियों का स्वास्थ्य जांच करना और एक दूसरे की सहायता करना है। सभी मिलकर एक अच्छे समाज का निर्माण करना सबका कर्तव्य है। रक्त जांच शिविर में विद्यालय के शिक्षक के साथ साथ विद्यार्थी परिषद के दीपक कुमार, मंजीत कुमार, अमित यादव, चंदन शर्मा, सुदिष्ट गुप्ता, अनिल कुमार शामिल रहे।

## हाई वोल्टेज ड्रामा : हाईटेंशन तार पर चढ़ा युवक, घंटों विद्युत सेवा बाधित

### राष्ट्रीय खबर

बगहा वि.स. : रामनगर में एक युवक एक लाख 33 हजार के हाईटेंशन तार के पोल पर चढ़ कर तकरीबन 5 घंटे तक रहा। स्थानीय लोगों की सूचना पर विद्युत स्टेशन से बिजली काट दी गई। इसके बाद लोगों की मदद से बिजली विभाग की टीम युवक को नीचे उतारने में जुट गई। लेकिन युवक नीचे उतरने को तैयार नहीं था। युवक ने लोगों से बताया कि वह सीतामढ़ी जिला के गौरी थाना स्थित नानपुर का रहने वाला है। अपना नाम महेश राम तथा पिता का नाम प्रभु राम बताया। युवक ने आगे कहा कि पत्नी को किसी ने मार दिया है, इसका इंसाफ नहीं मिल रहा है, जब तक इंसाफ नहीं मिलेगा ऊपर से नीचे नहीं उतरूंगा। इस दौरान करीब 5 घंटे



हाई वोल्टेज ड्रामा जारी रहा। थक-हार कर विभाग के कर्मी युवक को उतारने के लिए ऊपर चढ़ रहे थे। इसी दौरान युवक नीचे कूद गया। घायल अवस्था में युवक को पीएचसी रामनगर पहुंचाया गया है। जहां युवक का इलाज चल रहा है।

## बिहार होमियो रत्न अवॉर्ड से सम्मानित हुए डॉ. घनश्याम



### राष्ट्रीय खबर

बेतिया : शहर के युवा होम्योपैथिक चिकित्सक डॉ. आगेर्नाइजेशन फॉर होमियो मिशन के जिलाध्यक्ष डॉ. घनश्याम मंगलवार को बिहार होमियो रत्न अवॉर्ड से सम्मानित किया गया। उपर्युक्त सम्मान होम्योपैथिक की प्रसिद्ध दवा कंपनी डॉ अरविंद रिसर्च लैबोरेट्री के

तत्वावधान में हाजीपुर में दिया गया। स्टेट होम्योपैथिक कॉन्फ्रेंस में डॉ घनश्याम को डॉ अरविंद रिसर्च लैबोरेटरी के एमडी डॉ अरविंद कुमार ने प्रदान किया। आपको बता दें कि डॉ घनश्याम नगर के छावनी चौक पर स्थित सचिता होमियो रिसर्च सेंटर के निदेशक और पत्रकारिता से जुड़े भी हैं।

## प्रखंड प्रमुख से मांगी 5 लाख की रंगदारी

बगहा : रामनगर प्रखंड प्रमुख निहारिका नूतन से 5 लाख की रंगदारी मांगने का मामला सामने आया है। प्रखंड प्रमुख निहारिका नूतन ने रामनगर थाना को एक आवेदन दी है। दिये गये आवेदन पत्र के अनुसार रेलीबाजार स्थित खाता 02, खेसरा 675/5, रकबा 1 धूर 15 धूरकी जमीन पर एक पक्का दुकान व खाली जमीन है। जिसपर नगर परिषद के अमीन ने नापी के बाद रेजू जमीन को खाली कराकर सुपुर्द कर दिया है। जिसपर पड़ोसी राजू शंकर पर जबन कब्जा करने का आरोप लगाई है। 5 लाख रंगदारी नहीं देने पर निर्माण कार्य को तोड़ देने का आरोप लगाई है जिसके कारण निर्माण कार्य में 1.5 लाख की क्षति हुई है।

संपादकीय

# मोदी का भय और भारतीय लोकतंत्र

यू तो प्रधानमंत्री अपने कार्यकाल में लोकतंत्र के बेहतर होने का उका पूरी दुनिया में बजाते फिरते हैं। लेकिन वो वर्षों का घटनाक्रम यह दर्शाता है कि दरअसल वह इनकी बहुत कम परवाह करते हैं। कभी मनमोहन सिंह की जोरदार आलोचना करने वाले नरेंद्र मोदी ने उन्मुक्त मीडिया से अब तक बात भी नहीं की है और अब तो संसद में बयान देने से भी भाग रहे हैं। यह उनका साहस नहीं बल्कि शायद वह डर है जो उन्हें विपक्ष के सांसदों के तीखे सवाल से डरा चुका है। बाहरी तौर पर खुद को आलोचनाओं से लापरवाह दर्शाने की उनकी कोशिश मणिपुर के मुद्दे पर तार तार हो चुकी है। यह भी स्पष्ट होता जा रहा है कि जिस नरेंद्र मोदी को देश की जनता ने सर आंखों पर ढंका था, वह दरअसल कुछ और ही है। याद दिला दें कि प्रधानमंत्री नरेंद्र मोदी ने अमेरिका में अत्यंत मुखर ढंग से भारत के जनमानस में गहराई से जुड़े जमाएँ लोकतांत्रिक मूल्यों के बारे में बात की थीं। उनके इस बयान के करीब एक महीने के भीतर घटित हुई दो घटनाएँ बताती हैं कि भारतीय राजनेताओं में इसके प्रभाव को लेकर कितनी कम समझ है।

सात जुलाई को प्रधानमंत्री की अध्यक्षता वाले कार्मिक, लोक शिकार्य और पेंशन मंत्रालय ने सेवानिवृत्त अफसरशाहों की सेवा शर्तों को संशोधित किया और उनकी पेंशन रोक कर रखने से संबंधित नियमों में बदलाव कर दिया। गत सप्ताह परिवहन पर्यटन और संस्कृति पर संसद की स्थायी समिति ने एक रिपोर्ट पेश की जिससे संकेत निकलता है कि साहित्य अकादमी पुरस्कार पाने वाले कलाकारों को यह लिखकर देना होगा कि वे किसी राजनीतिक घटना के विरोध में अपना पुरस्कार नहीं लौटाएंगे। ये दोनों बातें यह संकेत देती हैं कि उन दो समूहों को हताहत/अहित करने का प्रयास किया जा रहा है, जो सार्वजनिक नीति की आलोचना करने और आम जनता की धारणा को आकार देने में अहम भूमिका निभाते हैं। इससे भी महत्वपूर्ण बात यह है कि ये दोनों पहल इस बड़े अंत में होने वाले विधानसभा चुनावों के ठीक पहले की गई हैं। अफसरशाहों की सेवा नियमों में बदलाव केंद्रीय अफसरशाहों की पेंशन से संबंधित 2021 के एक नियम पर आधारित है जिसके मुताबिक सेवानिवृत्त सुफिया और सुफिया अधिकारी उम्र विभागों के बारे में बिना पूर्व अनुमति के आलेख नहीं लिख सकते या सार्वजनिक रूप से बात नहीं कर सकते जहां वे काम करते थे। पेंशन को भविष्य के आरक्षण से जोड़ने वाले इस नियम में बदलाव से 2008 के संशोधन का दायरा बंद गया है जो सरकारी गोपनीयता कानून और सामान्य अपराधिक कानूनों के तहत सर्वेक्षण सामग्री के प्रकाशन को प्रतिबंधित करता है। अब अगर संबंधित दिशानिर्देशों का उल्लंघन किया जाता है तो सेवानिवृत्त सुरक्षा या सुफिया अधिकारी की पेंशन खतरों में आ सकती है। ताजा संशोधन सभी अफसरशाहों पर ऐसे ही प्रतिबंध लागू करना चाहती है। इसके लिए संबंधित नियमों की भाषा में बदलाव किया गया। पहले अफसरशाहों की पेंशन को कर्तव्य या अपराध की स्थिति में राज्य सरकार के कहने पर रोक जा सकता था। अब इसमें संशोधन कर दिया गया है और अब पेंशन रोकने का निर्णय या तो राज्य सरकार के कहने पर किया जाएगा या फिर अन्य वजहों से। इसका सीधा अर्थ है कि केंद्र सरकार के प्रभाव का इस्तेमाल करके ऐसा किया जा सकता है। हालांकि सरकारों को यह अधिकार है कि वे पूर्व अफसरशाहों से अपेक्षा रखें लेकिन अच्छे आरक्षण को परिभाषित नहीं किया गया है। राज्य की गोपनीयता बातों को लोक करने या अपराध करने जैसे उल्लंघनों को बहुत व्यापक तौर पर परिभाषित किया जा सकता है। नए नियमों के तहत आंशका यह भी है कि यदि सरकार को किसी आलाचक्र द्वारा सार्वजनिक नीति की आलोचना पसंद नहीं आती है तो वह उसके विपक्ष दंडात्मक कार्रवाई भी कर सकती है। यह बात तो भविष्य के साहित्य अकादमी विजेताओं को लेकर संसदीय समिति के निर्देशों से ही स्पष्ट होती है। इस समिति की अध्यक्षता एक गैर भाजपा सांसद के पास है और इसमें सभी वर्गों के सदस्य शामिल हैं। यह अनुशंसा इसलिए की गई क्योंकि 39 लेखकों ने एम.एन. कलबुर्गी की हत्या किए जाने के विरोध में अपना पुरस्कार लौटा दिया। परंतु यह स्पष्ट नहीं है कि सरकार ऐसी शर्त कैसे लागू कर सकती है जबकि साहित्य अकादमी एक स्थायित संस्थान है। दूसरी बात, ये पुरस्कार कला के क्षेत्र में उत्कृष्टता के लिए दिए जाते हैं, न कि सरकार की सेवा के लिए। निश्चित तौर पर इन दोनों ही नियमों को लोकतांत्रिक मूल्यों की दृष्टि से अच्छे उदाहरण नहीं माना जा सकता है। पहले पेगासस फिर अडाणी और अब मणिपुर के मुद्दे पर उनकी घुप्टी उनके व्यक्तित्व की वह छवि दिखा रही है, जो देश की जनता को पसंद नहीं आ रहा है। जाहिर है कि इस किस्म की धारणा का चुनावी राजनीति पर भी प्रभाव पड़ता है। इस बात को खुद भाजपा वाले भी समझ रहे होंगे।

# चीन की कब्र खोद रही है बीआरआई

कहते हैं कि कुंआ कोई दूसरे लिए नहीं खोदता है, अपने लिए खोदता है, चीन ने एक ऐसा कुंआ खोदा था जिसमें डूबो कर भारत और अमेरिका को मारना चाहता था और भारत व अमेरिका की आर्थिक प्रगति के विस्तार को रोकना चाहता था, विध्वंस करना चाहता था, इतना ही नहीं बल्कि कूटनीति के क्षेत्र में वैश्विक वर्चस्व को स्थापित करना चाहता था। ऐसी अहंकार भरी और साजिश पूर्ण योजना के लिए बहुत बड़े-बड़े हथकंडे अपनाये गये थे, झूठ का बीजारोपण हुआ था, लालच दिखाया गया था, रातोरात आर्थिक शक्ति बनने का सपना दिखाया गया था। चीनी हथकंडे और लालच तथा साजिश में बहुत सारे देश शामिल हो गये, बहुत सारे देश अपनी अस्मिता और स्वतंत्रता की कीमत पर भी शामिल हो गये, यह देखने की कोशिश भी नहीं हुई कि इस चीनी हथकंडे का कोई दुष्परिणाम भी हो सकता है, भविष्य में आर्थिक विध्वंस का कारण बनेगी, विकास को रोकने वाली होगी और सपने को कुचलने वाली होगी। चीन के इस हथकंडे में सम्पन्न करने वाला पहला देश पाकिस्तान था, उसके बाद अन्य कई देश भी सम्पन्न करने का कार्य किये। सबसे आश्चर्य की बात इटली की थी। इटली ने भी चीन के हथकंडे, साजिश और अहंकार के सामने आत्मसमर्पण कर दिया था। अब इटली को समझ में आ गया कि उसने चीन के सामने आत्मसमर्पण कर अपना ही नुकसान किया है और अपनी ही अर्थव्यवस्था को नुकसान पहुंचाया है।

यहां चीन के एक बहुत बड़े हथकंडे, झूठ, साजिश और अहंकार से लिप बेल्ट एंड रोड परियोजना की बात हो रही है। बेल्ट एंड रोड परियोजना क्या है, इस परियोजना की झूठ क्या है, इस परियोजना की साजिश क्या है, इस परियोजना को लेकर चीन की वैश्विक कूटनीति क्या है? यह सब जानने के पहले आइए देखते हैं कि इटली की पीड़ा क्या है, उसका नुकसान क्या है, उसकी अर्थव्यवस्था को कैसे नुकसान पहुंच रहा है, उसकी अर्थव्यवस्था कैसे इस परियोजना की भार से दब कर विध्वंस होगी? सबसे पहले हम इटली सरकार की वर्तमान नीति और चिंता को भी देख लेते हैं। इटली के रक्षा मंत्री गोइडे कोसेटो ने एक बयान जारी किया है। गोइडे कोसेटो ने अपने बयान में कहा है कि चीन

की बीआरआई परियोजना में शामिल होना एक तबाह करने वाली नीति थी, इस पर निर्णय लेते हुए इटली की अस्मिता और संप्रभुता का ख्याल नहीं रखा गया, इटली के हित का ख्याल नहीं रखा गया, इटली की अर्थव्यवस्था के विध्वंस होने के खतरे को ध्यान में नहीं रखा गया। जब कोई बड़ी लागत वाली परियोजनाओं में हिस्सेदारी की सहमति होती है तो इसके पूर्व वर्तमान और भविष्य में होने वाले लाभ और हानि पर भी विचार विमर्श होता है, उसकी रूप रेखा तैयार होती है। लेकिन इटली का तत्कालीन राजनीतिक नेतृत्व ने इस प्रकार की सावधानियों न तो बरती और न ही समझने की कोशिश की थी। इस परियोजना में शामिल होने का नुकसान इटली झेल रहा है। चीन ने इटली में अपना निर्यात काफी बढ़ा दिया जबकि इटली का निर्यात काफी निचले स्तर पर है। यानी इस परियोजना में शामिल होने लाभ इटली को प्राप्त नहीं हो रहा है।

इटली अब बीआरआई परियोजना से हटना चाहता है, निकलना चाहता है। लेकिन इटली इस परियोजना से कैसे निकलेगा, उसके लिए इस संबंध में कई चुनौतियां हैं। इटली के रक्षा मंत्री गोइडे कोसेटो कहते हैं कि हम चीन से संबंध खराब किये बिना इस परियोजना से निकलना चाहते हैं। अगर इटली इस परियोजना से निकलना चाहेगा तो इससे चीन कभी खुश नहीं होगा, चीन आसानी से इटली को वाकओवर दे नहीं सकता है, चीन क्यों चाहेगा कि उसकी कमाई बंद हो और उसकी अर्थव्यवस्था प्रभावित हो। सबसे बड़ी बात यह है कि दो देशों के बीच में जो सहमतियां बनती हैं, जो नीतियां तय होती हैं और जो संधियां होती हैं उस पर अनिवार्य तौर अमल करने की बाध्यता होती है। इटली अगर स्वयं की नीति के बल पर हटना चाहेगा तो फिर चीन अवरोधक खड़ा करेगा, इटली को चीन अंतर्राष्ट्रीय नियामकों में घसीट सकता है, इसके अलावा चीन अपना निर्यात रोक कर और कूटनीतिक बखेड़ा खडा कर इटली को नुकसान पहुंचा सकता है। बीआरआई परियोजना है क्या? इस परियोजना को तानाशाही परियोजना क्यों कहा जाता है? इस परियोजना को मौत की परियोजना क्यों कहा जाता है? इस परियोजना को भविष्य विध्वंसक परियोजना क्यों कहा जाता है, इस परियोजना को पाकिस्तान विध्वंस की परियोजना क्यों कहा जाता है? इस परियोजना से दुनिया के 71 देश क्यों जुड़ने के लिए तैयार हो गये? बीआरआई एक ऐसी परियोजना है जो चीन को अरब सागर से जोड़ने वाली है। यह परियोजना चीन के उस क्षेत्र से शुरू हुई है जिस क्षेत्र में चीन की संप्रभुता को लेकर आतंकवाद की आग हमेशा जलती रहती है। झिजियांग क्षेत्र से यह

परियोजना शुरू हुई है। झिजियांग में उईगर मुस्लिम आबादी रहती है। झिजियांग पर चीन का अवेध कब्जा है, ऐसा उईगर मुस्लिम आबादी मानती है, अपनी आजादी को लेकर मुस्लिम आबादी झिजियांग में आतंकवाद के रास्ते पर चल रही है और चीन विध्वंसक तरीके से मुस्लिम आतंकवाद का दमन कर रहा है। यह परियोजना पाकिस्तान के दक्षिण-पश्चिम बलूचिस्तान से होकर गुजर रही है। बलूचिस्तान में इस परियोजना को लेकर बहुत बड़ा विरोध और हिंसा की आग जलती रहती है। दर्जनों चीनी इंजीनियरों की हत्या हुई है, विरोध की आग को दबाने के लिए बलूच मुस्लिम आबादी का दमन किया जा रहा है, उन्हें बर्बर हिंसा का शिकार बनाया जा रहा है। पाकिस्तान भी इस परियोजना को लेकर त्रहियाम कर रहा है। अपनी हिस्सेदारी पर आने वाले खर्च को लेकर पाकिस्तान की अर्थव्यवस्था विध्वंस हो गयी है और उसे चीन का कर्जदार पर कर्जदार बनना पड़ रहा है। पाकिस्तान के अंदर में चीन की इस परियोजना को लेकर विद्रोह की स्थिति है। पाकिस्तानी कहते हैं कि चीन ने अपने हित में इस परियोजना के माध्यम से पाकिस्तान को कंगाल बना कर छोड़ा है। चीन ने अपनी अराजक सामरिक, आर्थिक और बीटो की शक्ति का दुरुपयोग कर और एक हथकंडा बना कर बीआरआई को खड़ा किया है। यह परियोजना गुलाम कश्मीर से आगे बढ़ती है। गुलाम कश्मीर भारत का अभिन अंग है। गुलाम पाकिस्तान का अवेध कब्जा है। भारत ने आपत्ति उठायी थी कि इस परियोजना के माध्यम से भारत की संप्रभुता का हनन किया है। पहले चीन ने भारत को भी इससे जोड़ने और भारत को इस परियोजना के माध्यम से कंगाल बनाने की नीति अपनायी थी और लाभांश बनने का सपना दिखाया था। पर भारत ने चीन के इस जाल में फंसने से इनकार कर दिया था। इतना ही नहीं बल्कि भारत ने इस परियोजना को हानिकारक और संप्रभुता हनन वाली बताया था। विश्व के देशों को अगाह भी किया था, भविष्य के खतरे भी दिखाये थे। पर भारत की चेतावनी के बाद भी दुनिया के कोई एक-दो देश नहीं बल्कि 71 देश इस परियोजना से जुड़ गये। इस परियोजना से जुड़े देश आज घर के रहे न घाट के रहे, सिर्फ अपनी भूल और मूर्खता पर पश्चाताप कर रहे हैं। चीन अब इस परियोजना की भार से खुद दब भी दब रहा है। एक टिलियन डॉलर की यह परियोजना अब उसके लिए भी खतरे की घंटी बन गयी है, अर्थव्यवस्था विध्वंस का पर्याय बन गयी है। परियोजना जैसे-जैसे आगे बढ़ रही है वैसे-वैसे खर्च की बढ़ता जा रहा है, विरोध भी बढ़ता जा रहा है। परियोजना कब पूरी होगी इसको लेकर संशय की स्थिति है।



विष्णु हरि सरस्वती  
राष्ट्र-चिंतक

# एक राजा की कहानी

अब गतांक से आगे ... यह बताइये कि उस कम्परे में एसी कौन सी वस्तु है, जिसकी सुरक्षा की आपकी इतनी फिक्र है। राजा गुस्से से बोले सेनापति, यह तुम्हारे पूछने का विषय नहीं है, यह प्रश्न दोबारा कभी मत करना। अब तो सेनापति का सक और भी बढ़ गया, धीरे-धीरे मंत्री और सभासदों ने भी राजा से पूछने का प्रयास किया परन्तु राजा ने किसी को भी उस कम्परे का रहस्य नहीं बताया। बात महारानी तक पहुंच गयी और आप तो जानते हैं ही स्त्री हट के आगे किसी की भी नहीं चलती, रानी ने खाना-पीना त्याग दिया और उस कोठरी की सच्चाई जानने की जिद



प्रेरक-प्रसंग  
करने लगी।  
आखिरकार विवश होकर राजा सेनापति व अन्य सभासदों को लेकर कोठरी के पास गया और दरवाजा खोला, जब कम्परे का दरवाजा खुला तो अंदर कुछ भी नहीं था सिवाय एक फटे हुए कपड़े के जो दीवाल की खुटी पे लटका था। मंत्री ने पूछा की महाराज यहा तो कुछ भी नहीं है। राजा ने उस फटे कपड़े को अपने हाथ में लेते हुए उदास स्वर में कहा कि यही तो है मेरा सबकुछ, जब भी मुझे थोड़ा सा भी अहंकार आता है, तो मे यहाँ आकर इन कपड़ों को देख लिया करता हूँ। मुझे याद आ जाता है की जब मै इस राज्य में आया था तो इस फटे कपड़े के अलावा मेरे पास कुछ भी नहीं था। तब मेरा मन शांत हो जाता है और मेरा धमण्ड समाप्त हो जाता है, तब मै वापस बाहर आ जाता हूँ। ...समाप्त।

# जानकारी

## लक्ष्मणपुर समुद्र तट



तैरना और धूप स्नान जब कोई समुद्र तट पर जा रहा हो तो ये दो गतिविधियाँ हमेशा टू-टू सूची में होती हैं। लक्ष्मणपुर समुद्र तट के चारों ओर आश्चर्यजनक दृश्य, दिव्य शांति और पानी के नीचे की गतिविधि निश्चित रूप से आपको तैरने के लिए मजबूर कर देगी। सूर्योदय या सूर्यास्त को कैप्चर करें समुद्र तट पर सूर्यास्त या सूर्योदय का अनुभव किए बिना या उसकी प्रशंसा किए बिना वापस आना प्रकृति के प्रति अपमानजनक है!

इसलिए, जब आप यहां की यात्रा पर हों, तो यह सलाह दी जाती है कि या तो जल्दी पहुंचें या सुंदर सूर्योदय या सूर्यास्त का अनुभव करने के लिए देर तक रुकें। लक्ष्मणपुर बीच कैसे पहुंचे लक्ष्मणपुर बीच सबसे अधिक देखे जाने वाले समुद्र तटों में से एक है अंडमान और निकोबार द्वीप समूह, प्राकृतिक सुंदरता और पानी के खेल के कई विकल्प बच्चों से लेकर बड़ों तक, सभी के लिए समुद्र तट ...जारी।

# Netflix ने निकाली वैकेसी

दिल्ली : ओटीटी दिग्गज Netflix अपनी कंपनी के आर्टिफिशियल इंटेलिजेंस को बेहतर करने के लिए आर्टिफिशियल इंटेलिजेंस प्रोडक्ट मैनेजर हायर कर रहा है, जिसके लिए सैलेरी लिमिट \$900,000 (लगभग 7,40,33,775 रुपये) है। नेटफ्लिक्स में पोस्ट का आधिकारिक टाइटल प्रोडक्ट मैनेजर-मशीन लर्निंग प्लेटफॉर्म है। करोड़ों में है सैलेरी नौकरी मिलने पर \$300,000 से \$900,000 की सैलेरी मिलेगी। यह पोस्ट नेटफ्लिक्स के लॉस गैटोस, कैलिफोर्निया, हेडक्वार्टर या वेस्ट कोस्ट में रिमोट मोड के लिए होगा। पोस्ट अभी भी आवेदकों के लिए खुली हुई है, इससे नेटफ्लिक्स का मशीन लर्निंग प्रोग्राम को बढ़ाने का इरादा साफ होता है। क्या करना होगा काम प्रोडक्ट मैनेजर को पोस्ट में Netflix के बिजनेस के सभी मामलों में अंकका इस्तेमाल करना शामिल होगा, जिसमें कंटेंट एक्यूयूशन और



“महाराष्ट्र के शाहपुर में हुए दुखद हादसे में लोगों की मांस से बहुत दुखी हूँ। शांति सतत परिवारा के प्रति मेरी हार्दिक संवेदना। मैं घायलों के शीघ्र स्वस्थ होने के लिए प्रार्थना करता हूँ।” जगदीप धनखड़ उपराष्ट्रपति

पर्सनलाइजिंग यूजर्स रिकमेंडेशन करना शामिल है। नेटफ्लिक्स 190 से अधिक देशों में 230 मिलियन से ज्यादा मेंबर्स के साथ दुनिया भर में मनोरंजन कर रहा है। कंपनी ने अपनी वेबसाइट पर कहा कि "मशीन लर्निंग/आर्टिफिशियल इंटेलिजेंस मेंबर्स के लिए पर्सनलाइजेशन से लेकर हमारे पेंमेंट प्रोसेसिंग और अन्य रेवेन्यू बेस्ड पहलों के इस्तेमाल में नई खूबियां प्रदान के लिए है।" नौकरी के लिए योग्यता वैकेसी के लिए योग्यताओं में एक सेंट्रलाइज्ड मशीन लर्निंग प्लेटफॉर्म के साथ काम करने का अनुभव, नेटफ्लिक्स के इंजीनियर्स के साथ कॉलोब्रेट करने और लीड करने की क्षमता समेत और लिखित कम्प्यूनिकेशन और स्ट्रेटिजिक थिंकिंग स्किल शामिल हैं। टीडी७ इसके अलावा अपने गेम स्टूडियो में टेक्निकल डायरेक्टर की भूमिका के लिए \$650,000 (5 करोड़ रुपये) का सालाना सैलेरी भी दे रहा है।

# संपादक के नाम पत्र

## लोकतंत्र पर कलंक

यह एक बड़ा सवाल है कि राजनीति का अपराधीकरण हो गया है या अपराधी राजनीति में ज्यादा इकट्ठे हो गए हैं। जिस तरह की रिपोर्ट सामने आई है उससे यही लगता है कि देश की राजनीति का एक बड़ा तबका अपराध ग्रस्त है और लंबे समय से राजनीतिज्ञों पर केस लंबित पड़े हैं। सुप्रीम कोर्ट को दी गई जानकारी में बड़ी संख्या में विधायक/सांसद कानून की जद में हैं। मामलों का कोर्ट की निगरानी में निपटान भी चल रहा है लेकिन अपराधी जनप्रतिनिधि सिवधान की शपथ लेकर देश के साथ कैसा न्याय कर रहे हैं यह सोचने वाली बात है। देश में हमेशा अपराध मुक्त राजनीति की दलील दी जाती है। नेता चुनाव लड़ते समय कानून की दुहाई देते हैं लेकिन चुनाव जीतते ही खुद न्यायकर्ता बन बैठते हैं उसी का नतीजा है कि आज लोकसभा और विधानसभा के सदस्यों के खिलाफ 5097 मामले लंबित हैं। देश के 542 लोकसभा सदस्यों में से 236, राज्यसभा के 226 में से 71 और 3996 में से 1723 विधायकों के खिलाफ आपराधिक मामले दर्ज हैं जो विगत 5 सालों से अधिक समय से लंबित हैं। इन आपराधिक आंकड़ों में राजनीति का कोई दल दुध का धुला हुआ नहीं है। अपराध और आंकड़े को देखने के बाद राजनीति में शुचिता की बात बेमानी हो जाती है। कुछ भी लिखना कानून और न्याय का मजाक उड़ाना होगा ऐसे में बड़ी जरूरत इस बात की है कि लंबित मामलों का तेजी से निपटान हो और पादर्शी न्याय के तहत दोषियों को काट्टा दंड मिले तभी लोकतंत्र पर लगा धब्बा मिट सकेगा। अमृतलाल मारु 'रवि' इन्दौर मप्र

शहर >> अपडेट

**विदाई सम्मान समारोह का आयोजन**

घरही चुरचुरे प्रखंड के प्रखंड विकास पदाधिकारी इंदर कुमार का तबादला चतरा जिला के डीटीओ के तौर पर हुआ है। मंगलवार को चुरचुरे प्रखंड कार्यालय परिसर में इंदर कुमार का विदाई सम्मान समारोह कार्यक्रम का आयोजन किया गया। इस कार्यक्रम की अध्यक्षता चुरचुरे प्रमुख निरंजन प्रसाद नायक ने की वहीं कार्यक्रम का संचालन त्रिवेद कुमार ने किया।

**सिटी अपडेट्स >>**

**कृषि मंत्री से मिले विधायक मनीष जायसवाल**  
हजारीबाग : झारखंड विधानसभा के मानसून सत्र के दौरान मंगलवार को हजारीबाग सदर विधायक मनीष जायसवाल राज्य के कृषि, पशुपालन एवं सहकारिता विभाग के मंत्री बादल पत्रलेख से विधानसभा परिसर में मिले और उन्हें एक झापन सौंपा। झापन में विधायक मनीष जायसवाल ने लिखा है कि जहां राज्य एक और पिछले वर्ष की भांति इस वर्ष भी सुखाड़ की चपेट में आ रही है और राज्य की लगभग 75% आबादी कृषि पर निर्भर है वहीं दूसरी ओर सरकार द्वारा पिछले वित्तीय वर्ष 2022-23 की खरीफ फसलों का राज्य के लगभग 85% किसानों को उसके फसलों का आधी से अधिक राशि अब तक नहीं दी गई है जिसके कारण राज्य के किसानों के समक्ष आत्महत्या की स्थिति उत्पन्न हो गई है तथा उक्त किसानों को पूर्ववर्ती सरकार द्वारा निर्धारित की गई बोनस राशि भी कम कर दी गई है साथ ही राज्य में करीब 8. 66 लाख किसानों को सरकार की लापरवाही के कारण केंद्र सरकार द्वारा प्रायोजित योजना प्रधानमंत्री किसान सम्मान निधि की 14वीं किस्त से वंचित रह जाएंगे क्योंकि इन किसानों का ई-केवाईसी, डीबीटी तथा भूमि का सत्यापन अब तक नहीं हो पाई है।

**सांक्षिप्त >> अपडेट्स**  
**वॉलीबॉल मैत्री मैच का आयोजन**

हजारीबाग : मंगलवार को हजारीबाग जिला पुलिस और संत स्टीफेंस विद्यालय के बीच वॉलीबॉल मैत्री मैच का आयोजन संत स्टीफेंस विद्यालय के प्रांगण में किया गया। इस मैच में संत स्टीफेंस विद्यालय के बच्चे विजई रहे। इस अवसर पर सार्जेंट मेजर कुमार देववत मुख्य अतिथि के रूप में उपस्थित होकर दोनों टीमों को उत्साहित कर रहे थे। इस अवसर पर विद्यालय की प्राचार्य कल्पना बारा शिक्षा सलाहकार धीरेन्द्र शर्मा, शिक्षा प्रभारी राजेश एंड्र्यू नदी समस्त शिक्षक गण शिक्षकेतर कर्मचारी एवं छात्र छात्राओं ने मैच का आनंद लिया। साथ ही इस मैत्री मैच के मौके पर विदेश से आए अतिथि बिगो, रोजिओ, वलॉयस, कटनी जैन ने मैच का आनंद उदाया। इस मौके पर कांच पियरंजन कुमार सिंह मंच संचालक अमन नाथ एवं कुमारी कुतिका ने सहयोग प्रदान किया।  
**मेरा मंदिर मेरा अभियान के अंतर्गत पंचायत अध्यक्ष बने रोहित कुमार**  
इचाक : इचाक मेरा मंदिर मेरा अभियान के तहत आज पंचायत बोगा में मेरा मठ मेरा मंदिर बचाव समिति का कमिटी गठन किया गया। बैठक का अध्यक्षता पंकज कुमार ने किया गया। अध्यक्ष रोहित कुमार, उपाध्यक्ष पंकज कुमार, महासचिव सुजल कुमार, सचिव विवेक कुमार पांडे सह सचिव राजकुमार मेहता, कोषाध्यक्ष बंसत कुमार, सह कोषाध्यक्ष राजकुमार मेहता, मीडिया प्रभारी आशिष कुमार को मनोनीत किया गया। मेरा मठ मेरा मंदिर के अध्यक्ष सुजीत मेहता ने कहा कि मठ मंदिरों के जमीन को भी अधिक से मुक्त करना है महासचिव मनोज मेहता ने कहा की पुरा इचाक में सभी पंचायतों में मठों का गठन किया जाएगा और प्रत्येक सप्ताह सभी मंदिरों में बैठक कर आरती का कार्यक्रम किया जाएगा।

**प्रदर्शन**

मणिपुर में आदिवासी युवतियों को निर्वस्त्र कर घुमाने के विरोध में धरना प्रदर्शन

**भाजपा देश को जलाने का कर रही काम : हेमलाल**

**राष्ट्रीय खबर**  
**साहिबगंज:** मणिपुर में आदिवासी युक्तियों को निर्वस्त्र कर घुमाने के विरोध में तथा वहां जारी जातीय हिंसा को रोकने में नाकाम रही मणिपुर सरकार को अविर्लंब बख्शस्त करने की मांग को लेकर मंगलवार को आईएनडीआईए घटक दलों के द्वारा स्टेशन चौक पर एक दिवसीय धरना दिया गया। धरना का नेतृत्व कांग्रेस जिला अध्यक्ष बरकतुल्लाह खान, झामुमो जिला अध्यक्ष शाहजहां अंसारी समेत अन्य घटक दलों के जिला अध्यक्षों ने संयुक्त रूप से किया। धरना में पूर्व सांसद हेमलाल मुर्मू, कांग्रेस के जिला प्रभारी उदय लखवानी खास तौर से शामिल हुए। मौके पर पूर्व सांसद हेमलाल मुर्मू ने कहा कि भाजपा यानी भारत जलाओ पार्टी द्वारा मणिपुर की जलाया जा रहा है। और चुनाव के



पहले ना जाने कितने राज्य को जलाया जाएगा। उन्होंने कहा कि मणिपुर में जो जातीय हिंसा जारी है उसे रोकने में मणिपुर की भाजपा और केंद्र सरकार पूरी तरह से नाकाम साबित हुई है। वहीं कांग्रेस जिला अध्यक्ष बरकतुल्लाह खान ने कहा कि मणिपुर में घटित आदिवासी युवतियों के साथ घटना पर

देश में किसी से छुपा हुआ नहीं है। ऐसे में जब तक मणिपुर सरकार को बख्शस्त नहीं कर दिया था हमारा आंदोलन जारी रहेगा। धरना प्रदर्शन के बाद धरना में शामिल नेताओं का एक शिष्टमंडल के द्वारा राष्ट्रपति का नाम संबोधित एक झापन उपयुक्त को सौंपा। उक्त झापन के माध्यम से मणिपुर की घटना को रोकने में विफल मणिपुर सरकार को बख्शस्त करने, मणिपुर में शांति व्यवस्था बहाल करने, राहत शिविर में रह रहे लोगों को पूर्ण आवास करने, जातीय हिंसा में हुए शिकार लोगों को न्याय दिलाने आदि की मांग की गई। मौके पर नजरूल इस्लाम, केताउद्दीन, पखलाख नदोम, सरफराज आलम मोहम्मद रिजवान आदि मौजूद थे।

**कर्जन ग्राउंड में रक्तदान अभियान कार्यक्रम का आयोजन**

**राष्ट्रीय खबर**  
**हजारीबाग :** हजारीबाग उपयुक्त नैसी सहाय एवं अनुमंडल पदाधिकारी सदर विधा भूषण कुमार ने उपयुक्त वेश में विश्व रक्तदान दिवस 14 जून को रेड क्रॉस भवन में आयोजित किए गए रक्तदान शिविर में रक्तदान करने वाले रक्तदाताओं को प्रशस्ति पत्र देकर सम्मानित किया। प्रशस्ति पत्र प्राप्त करने वालों ने जिला रेडक्रॉस के सचिव तनवीर सिंह, समाज सेवी मनोज गोयल, प्रकाश सचिन खडेलवाल, राजेंद्र सोनकर, डॉक्टर नीरज सिंह उज्जैन, नेहा सिंह, प्रियंका कुमारी, राजकुमार अमित कुमार सिंह, ओमप्रकाश सिंह सहित कुल 15 लोगों को प्रशस्ति पत्र वितरण कर उनके कार्यों को सराहा। इस दौरान उपयुक्त ने रक्तदाताओं से रक्त दान अभियान को बढ़ाने के विषय पर चर्चा की।

**मुहूर्तम के जुलूस के दौरान तिरंगा के अपमान में शामिल दो युवक गए जेल**



**राष्ट्रीय खबर**  
**चौपारण :** चौपारण शनिवार 29 जुलाई को मुहूर्तम त्योहार के जुलूस में चौपारण बाजार स्थित ताजपुर के पास कुछ लड़कों के द्वारा चांद तारा लगा तिरंगा झंडा फहराये जाने का विडियो वायरल किया गया था। वरीय पदाधिकारी द्वारा प्राप्त विडियो का सत्यापन कर दोषियों पर अविस्मर्य कार्यवाई करने हेतु निर्देश प्राप्त हुआ। उक्त निर्देश के आलोक में मुहूर्तम के लिए प्रतिनियुक्त दण्डाधिकारी, पुलिस पदाधिकारी एवं सशस्त्र बल के साथ टीम का गठन किया गया। गठित के द्वारा प्राप्त विडियो फुटेज, जुलुश में शामिल स्थानीय व्यक्ति एवं अन्य स्रोतों से उक्त कार्य में शामिल दो अभियुक्त मो10 फरहान पिता मो10 मिस्टर आलम एवं मो10 आदिल पिता मो10 मुमताज दोनो सा० ताजपुर थाना- चौपारण जिला- हजारीबाग का पहचान किया गया। उक्त दोनो व्यक्ति को

पुछताछ हेतु पता लाया गया तथा पुछताछ के क्रम में वे उस घटना में अपना सॉलिपता स्वीकार किया, तत्पश्चात मुहूर्तम के दिन फहराये गये चांद तारा युक्त तिरंगा झंडा को जप्त किया गया। इस संबंध में प्रतिनियुक्त दण्डाधिकारी द्वारा दिये गये आवेदन पर चौपारण थाना कांड सं10- 321/23 दिनांक- 31/07/23 धारा- 3 4 1 / 3 5 3 / 2 9 5 (ए)/153(अ)/120 (बी) भा०दो० एवं 2 राष्ट्रीय गौरव अपमान निवारण अधिनियम 1971 दर्ज कर उक्त कांड में दोनो अभियुक्तों को गिरफ्तार कर न्यायिक हिरासत में भेजी जा रही है एवं इस अपराध में शामिल अन्य की सॉलिपता के बिन्दु पर जांच पडताल जा रही है।

**80 वर्षीय वृद्ध महिला को बाइक ने मारा धक्का, हुई मौत**



**राष्ट्रीय खबर**

**बड़कागांव :** बड़कागांव टंडवा रोड स्थित चमगड़ा गांव में बीती रात 9 बजे 80 वर्षीय महिला वृद्ध मसोमात कैली को मोटरसाइकिल ने जोरदार धक्का मार दिया। जिसके कारण वृद्ध महिला गंभीर रूप से घायल हो गई। पुलिस और ग्रामीणों के सहयोग से महिला को बड़कागांव सामुदायिक स्वास्थ्य केंद्र ले जाया गया। जहां स्थिति गंभीर देखते हुए डॉक्टरों ने हजारीबाग मेडिकल कोलेज में रेफर कर दिया। परंतु भारी मात्रा में रक्त का रिसाव हो जाने से रास्ते में ही महिला ने दम तोड़ दिया। घटना की जानकारी मिलते ही। पुलिस घटनास्थल पर पहुंचकर शव को कब्जे में लेकर दूसरे दिन सुबह मंगलवार को पोस्टमार्टम के लिए हजारीबाग भेज दिया। घटना में बुलेट मोटरसाइकिल पर सवार 3 लोगों में दो लोगों को चोट आई है। जिसमें एक की स्थिति गंभीर बताई जा

रही है। तीनों मोटरसाइकिल सवार टंडवा प्रखंड के ग्राम कुंडागकल के निवासी बताए जा रहा हैं। मृतक महिला मसोमात कैली के इकलौता पुत्र शिवशंकर ने बड़कागांव थाने में पुलिस को आवेदन देकर आरोपियों पर कड़ी से कड़ी कार्रवाई करने की मांग की है। ग्रामीणों ने बताया कि बताया कि 9 बजे रात को महिला रोड के किनारे किनारे जा रही थी। इसी दरमियान बड़कागांव से हाई 90 की स्पीड में आ रही बुलेट मोटरसाइकिल सवार ने वृद्ध महिला को जोरदार धक्का मार दिया और धसीटते हुए 30 फीट दूरी तक ले गया जिसके कारण गंभीर रूप से घायल हो गई थी। इलाज के लिए हजारीबाग ले जाने के दौरान रास्ते में ही मौत हो गई। घटना को लेकर परिवार वालों का रो रो कर बुरा हाल है। कैली अपने पिछे पांच पुत्री व एक पुत्र समेत भरा पूरा परिवार छोड़ गई। घटना को लेकर दोनों पक्षों के बीच मामले का समाधान करने का प्रयास किया गया परंतु सफल नहीं हो पाया जिसके कारण मामला थाना पहुंच गया। बताते चलें कि पिछले 8 माह में उक्त टंडवा सड़क मार्ग पर 8 से 10 लोगों की मौत सड़क दुर्घटना में हो गई है। उक्त मार्ग दुर्घटना का जोन बन गया है। प्रशासन को इस और विशेष ध्यान देने की जरूरत है। ताकि बार-बार हो रही सड़क दुर्घटना में मौत से ग्रामीणों को बचाया जा सके।

**युवक ने कुएं में कूदकर की आत्माहत्या**

**इचाक :** इचाक आर्थिक तंगी में गंभीर बीमारी से ग्रसित पत्नी का इलाज नहीं करा पाने से विस्फुब्ब एक पति ने कुएं में कूद कर जान दे दी। घटना इचाक क्षेत्र के हदारी गांव की है। मुतक नंद किशोर कुमार 32 वर्ष की पत्नी मनीषा कुमारी 27वर्ष पिछले डेढ़ माह के भीतर गंभीर बीमारी कैंसर के चपेट में आ गई। डाक्टरों के मृताबिक मनीषा को थर्ड स्टेज का कैंसर से ग्रसित हो जाने और इलाज में लाखों के खर्च की बात को मुतक सहन नहीं कर सका जिसके बाद युवक ने पत्नी के इलाज और उसके मौत से पहले खुद ही मौत को लगे लगा लिया। मुतक के छोटा भाई दिनेश्वर प्रसाद मेहता ने बताया कि 29 जुलाई की मध्य भैया ने बड़ी बहन गीता को फोन किया कि एक जुलाई को मनीषा का इलाज करने मुंबई कैंसर अस्पताल जाना है। इतना कहकर वह रात्रि में ही घर से निकल गया।

**तैयारी**

अंतर्राष्ट्रीय संबंध (पीएसआईआर) के लिए नए बैच की शुरुआत

**चाणक्य आईएएस एकेडमी में निःशुल्क डेमो क्लास**

**राष्ट्रीय खबर**  
**हजारीबाग :** हजारीबाग आईएएस, आईपीएस, आईएफएस व अन्य संघ सेवाओं के लिए आयोजित की जाने वाली सिविल सेवा परीक्षा में वैकल्पिक विषय की भूमिका महत्वपूर्ण है। इसलिए सही वैकल्पिक विषय का चयन और उसकी तैयारी बेहद जरूरी है। बीते वर्षों के टॉपर अभ्यर्थियों के अंकों का विश्लेषण करने से जानकारी मिलती है कि चार सामान्य अध्ययन प्रश्नपत्रों में उनके अंक ज्यादातर सामान ही होते हैं जबकि निबंध, वैकल्पिक विषय और इंटरव्यू के अंक ही किसी के चयन और योग्यता सूचि में रैंक तय करने में निर्णायक



भूमिका निभाती है। उक्त बातें चाणक्य आईएएस एकेडमी के वाइस प्रेसिडेंट व मोटिवेशनल स्पीकर विनय मिश्रा ने कोशल्या प्लाजा स्थित चाणक्य आईएएस एकेडमी के हजारीबाग शाखा में विशेष बातचीत के दौरान कही। उन्होंने बताया कि आगामी 7 अगस्त से वैकल्पिक विषय राजनीति शास्त्र और अंतर्राष्ट्रीय

संबंध (पीएसआईआर) के नए बैच की शुरुआत की जा रही है। साथ ही उन्होंने कहा कि 5 और 6 अगस्त को निः शुल्क डेमो क्लास लिए जाएंगे, जिसमें अभ्यर्थी शामिल हो कर इससे जुड़ी विस्तृत जानकारी विशेषज्ञ शिक्षक से प्राप्त कर सकते हैं। वहीं देश की राजधानी दिल्ली से वैकल्पिक विषय राजनीति शास्त्र और अंतर्राष्ट्रीय संबंध (पीएसआईआर) की कक्षाएं लेने चाणक्य आईएएस एकेडमी के हजारीबाग शाखा पहुंची शिक्षिका शिल्पी सुमन ने बताया कि कुल 1750 अंकों में 500 अंक वैकल्पिक विषय के होते हैं, इसी से वैकल्पिक विषय के महत्व को समझा जा सकता है। उन्होंने कहा कि अभ्यर्थी को अपने कॉलेज के दौरान पढ़े गए विषय और रूचि के आधार पर ही वैकल्पिक विषय का चयन करना चाहिए। हालांकि ज्यादातर अभ्यर्थियों की पसंद राजनीति शास्त्र और अंतर्राष्ट्रीय संबंध (पीएसआईआर) होती है और यह रूचिकर भी है। उन्होंने कहा कि वैकल्पिक विषय की तैयारी के लिए ऐसे अभ्यर्थी जो बड़े बड़े शहरों की ओर रुख करते हैं, अब उन्हें उस स्तर की तैयारी हजारीबाग के चाणक्य आईएएस एकेडमी में ही प्राप्त हो जाएगी। उन्होंने कहा कि चाणक्य आईएएस एकेडमी की सबसे बड़ी विशेषता यह है कि यहां तैयारी

करने वाले सभी अभ्यर्थियों से वन टू वन शिक्षक मिलते हैं और उनकी तैयारी को लेकर जो पाठ्यक्रम से संबंधित परेशानियां रहती हैं, उसका समाधान करते हैं। चाणक्य आईएएस एकेडमी की जनरल मैनेजर रीमा मिश्रा ने कहा कि सिविल सेवा के क्षेत्र में अव्यल स्थान पर नाम दर्ज हो, इसके लिए चाणक्य आईएएस एकेडमी के झारखंड स्थित रांची, धनबाद और हजारीबाग शाखा में दिल्ली जैसे बड़े शहरों में मिलने वाली तमाम सुविधाएं अभ्यर्थियों के लिए उपलब्ध कराई गई है।

**न्यूज फटाफट**

**मां का दूध बच्चों के लिए अमृत तुल्य है उपायुक्त:**

**नैसी सहाय**  
हजारीबाग : हजारीबाग विश्व स्तनपानसहाह 2023 का उद्घाटन नगर भवन, हजारीबाग में किया गया। कार्यक्रम का



उद्घाटन मुख्य अतिथि नैसी सहाय, उपायुक्त, हजारीबाग के द्वारा दीप प्रज्वलित करके की गई। कार्यक्रम में मुख्य रूप से इन्दु प्रभा खलखो, जिला समाज कल्याण पदाधिकारी शशि जायसवाल, अपर मुख्य चिकित्सा पदाधिकारी शांति माई, जिला कार्यक्रम पदाधिकारी, जेएसएलपीएस सभी बाल विकास परियोजना पदाधिकारी, जिला समन्वयक, पिरामल फाउंडेशन के द्वारा स्तनपान के महत्त्व एवं इसके जागरूकता पर विचार व्यक्त किया गया। कार्यक्रम में उपायुक्त महोदया द्वारा बताया गया कि विश्व स्तनपान सहाह, 2023 का आज उद्घाटन किया जा रहा है। इसके तहत दिनांक 01 से 07 अगस्त तक सभी प्रखंडों / पंचायतों / ऑनगबाड़ी केन्द्रों में विभिन्न गतिविधियों का आयोजन किया जायेगा। कार्यक्रम के दौरान उपस्थित बाल विकास परियोजना पदाधिकारी महिला पर्यवेक्षिकाओं ऑनगबाड़ी सेविकाओं, जेएसएलपीएस के दीदीयों को जन-जन तक स्तनपान के महत्त्व को पहुंचाने का निर्देश दिया गया। उपायुक्त महोदया द्वारा जानकारी दी गई। कि नवजात शिशुओं के लिए स्तनपान अमृत के समान है। सभी माताओं को जन्म से 6 माह तक अनिवार्य रूप से स्तनपान कराना चाहिए। स्तनपान से बच्चों में रोग प्रतिरोधक क्षमता का विकास होता है। साथ ही इससे धात्री माताओं को भी स्वास्थ्य लाभ होता है। कार्यक्रम के दौरान सभी महिला पर्यवेक्षिका पदाधिकारी कार्यालय कर्मियों में जिला बाल संरक्षण पदाधिकारी संजय प्रसाद, लिपिक अभिषेक कुमार सिंह, आफताब आलम, महिला पर्यवेक्षिका अनुभा श्वेता होरो, सहायक सह डाटा इंटी ऑपरटर सतीश कुमार राजक, यमुना साव, विजय कुमार दास, प्यारी रविदास सहित अन्य लोग उपस्थित थे।

**विश्वविद्यालय प्रशासनिक भवन के समक्ष प्रदर्शन**



**हजारीबाग :** 1 अगस्त 2023 को छात्र प्रतिनिधि लोकर कुमार यादव व अभिषेक राज के नेतृत्व में 3 सूत्री मांगों को लेकर प्रशासनिक भवन के समक्ष प्रदर्शन किया गया। इसके पूर्व में ही मांग पत्र के माध्यम से स्नातकोत्तर पाठ्यक्रम में नामांकन की प्रक्रिया जल्द शुरू करने एलएलबी.बी.ए एलएलबी तथा एल.एल.एम की नामांकन प्रक्रिया को प्रारंभ करने व विश्वविद्यालय परिसर में मास कम्प्युनिकेशन ,समाजशास्त्र विभाग तथा क्षेत्रीय भाषाओं की पढ़ाई प्रारंभ करने की मांग की गई थी। त्वरित कार्यवाही ना होते देख। आज कुलसचिव कक्ष के बाहर धरना प्रदर्शन किया गया। प्रदर्शन को संबोधित करते हुए अभिषेक राज ने कहा कि विश्वविद्यालय प्रशासन को छात्रों से जुड़े मुद्दे पर स्वयं कदम उठाने चाहिए। परंतु छात्र विश्व होकर धरना प्रदर्शन के माध्यम से अपनी मांगों को पूरा करने को विवश होते हैं। जीवन कुमार यादव ने कहा कि विश्वविद्यालय परिसर छात्रों के केंद्र बिंदु है। छात्र अपनी मांगों को लेकर लगातार आवाज उठाते रहते हैं। युनिवर्सिटी प्रशासन को अविलंब मांगों पर कार्यवाही करनी चाहिए। प्रदर्शन स्थल पर विश्वविद्यालय के पदाधिकारी कुलसचिव, कुलानुशासक , छात्र कल्याण सहाय अध्यक्ष तथा अन्य पदाधिकारी पहुंचे। उन्होंने जल्द ही मांगों पर कार्यवाही का आश्वासन दिया। प्रदर्शन में अभिषेक राज, जीवन कुमार यादव, बटी मेहता, हर्ष सिंह, सोरभ कुमार, कुणाल गुप्ता, गुलाम,फैजान, आनंद कुशवाहा, दीपक मेहता, अमन कुमार,पवन,सागर, अमरदीप, लव कुश पांडे, अंकित भागत, सुजीत मेहता, हरेंद्र यादव,सोन्ू, अंजय मेहता, आदि छात्र मौजूद थे।

**अंधविश्वास में महिला की मौत**

**इचाक :** इचाक सिमरातरी गांव में एक महिला की मौत सांप के काटने से हो गया। मृतक महिला सुगिया देवी 37 वर्ष पति प्रभु सिंह सोमवार को घर के दीवार में बने वेंटिलेटर पर रखा चीनी से भरा पॉलिथीन निकालने गई इसी दौरान पॉलिथीन के बगल में कुंडली मार बैठा रोगी सांप ने उसे अंगुली में डस लिया। सांप के डसते ही वह शोरगुल करने लगी। जिसे सुनकर सुगिया की दो बेटियां वहां पहुंची। दोनों ने सर्प को देखकर शोर मचाया जिसके बाद गांव के लोग जमा हुए और सांप को पकड़ कर डम में रख दिया। इसके बाद एक दर्जन से अधिक ओझा गुनी को बुलाकर महिला का झाड़ फूंक शुरू कर दिया। इस क्रम में सांप का विष महिला के शरीर में फाइल गया और उसकी मौत मंगलवार को हो गई। मृतक महिला महिला के 4 बेटियां हैं उसका कुल पुत्र नहीं है। घटना के दिन मृतक महिला के पति प्रभु सिंह मजदूरी करने हजारीबाग शहर गया हुआ था जिसके चलते महिला को अस्पताल ले जाने के बजाय ग्रामीणों ने झाड़-फूंक शुरू करा दी। जानकारी के अनुसार महिला के साथ सांप का अग्नि संस्कार एक ही घंटा में कर दिया गया। बताते चलें कि विज्ञान टेक्नोलॉजी के इस युग में दूरदराज गांव के लोग अंधविश्वास के फेर में पड़कर परिजनों के जाना गांव देते हैं।

**समाजसेवी व विद्यालय संस्थापक राजेंद्र भगत की चौथी पुण्यतिथि मनाई गई**

**इचाक :** इचाक समाजसेवी व प्रज्ञा हाई व्लस टू उच्च विद्यालय के संस्थापक राजेंद्र भगत की विद्यालय परिसर बोगा में चौथी पुण्यतिथि मनाई गई। श्री भगत ने समाज में एक प्रतिष्ठित व्यक्ति थे जिन्होंने अपने जीवन काल समाज सेवा में गुजार दिए इतना ही नहीं शिक्षा के प्रसार में भी समाज में महत्वपूर्ण योगदान रहा। कई गांवों में विद्यालय खोलकर गरीब व मेधावी छात्रों को फ्री में शिक्षा देने के साथ-साथ समाज के सभी कार्यों में अपना भागीदारी बढ़-चढ़कर निभाया करते थे। क्षेत्र के लोगों का आज भी इनका कमी महसूस हो रहा है। गायत्री परिवार से जुड़कर समाज के विकास कार्यों में बखूबी अपना भूमिका निभाए। राजेंद्र भगत के बड़े पुत्र अमरदीप मेहता ने कहा कि पिता के अधूरे कार्यों को व सपनों को साकार करना हमारा पहला प्राथमिकता है आज भी हम अपने विद्यालय में मेधावी व गरीब छात्रों को मुफ्त में शिक्षा दिया करते हैं। कार्यक्रम में संजय मेहता, बीरेंद्र पाण्डेय, उमेश किशोर, नितिका नीतू, ज्योतिष कुमार, सूधीर कुमार, तरुणा मेहता, स्वती मेहता, बिनीता कुमारी, कन्हैया पांडे, रिशेश सिन्हा समेत समेत विद्यालय के सैकड़ों विद्यार्थी मौजूद रहे।

**5 सूत्री मांग को लेकर एक दिवसीय धरना प्रदर्शन**

**हजारीबाग :** हजारीबाग भारतीय जीवन बीमा निगम कर्मचारी संघ हजारीबाग शाखा ईकाइ के द्वारा देशे हित में एवं अपने मांगों के लिए भारतीय जीवन बीमा के डार पर भोजन अवकाश के दौरान प्रदर्शन किया जिसमें शाखा अध्यक्ष शंकर कुमार के द्वारा बताया गया की फैमिली पेंशन 15प्रतिशत की राशि को बढ़ाकर 30% किया जाय । रेगुलर पेंशन को अपग्रेड किया जाए। एनपीएस में योगदान 10 % से बढ़ाकर 14% किया जाए । 4.01.08.2022 से बकाया वेतन को वृद्धि किया जाए । वर्ग तनी एवं चार में भर्ती की प्रक्रिया जल्द शुरू की जाए। बार प्रदर्शन के दौरान शाखा इकाई में कार्यरत सभी कर्मचारियों ने भाग लिया जिसमें सुनिश वासु, रविन्द्र कुमार, विजय कुमार चौबे, संजय कुमार सिंह, गोपाल ठाकुर, विजय राम, शम्भू नाथ पांडेय, बेर्नाड बारला,शबीर अंसारी इत्यादि शामिल थे।

प्रदेश >> अपडेट

गांजा व अफीम के साथ तीन गिरफ्तार
पलामू : डालटनगंज शहर के रेडमा काली मंदिर के पास एक जेनरल स्टोर से गांजा और अफीम के साथ पुलिस ने तीन लोग को गिरफ्तार किया है। गुप्त सूचना के आधार पर पुलिस ने आरोपी राहुल कुमार, गौरी शंकर सिंह और ऋषभ को गिरफ्तार किया है। टीओपी थाना प्रभारी रुद्रानन्द सरस् के नेतृत्व में कार्रवाई कर सभी आरोपियों को किया गया गिरफ्तार।

शॉर्ट न्यूज अपडेट्स >>

आजादी के अमृत महोत्सव कार्यक्रम का आयोजन
महेशपुर (पाकुड़) : प्रखंड के आहिल्यापुर गांव में नाबाई के तहत अंगार गाड़िया श्रीजोनी शिक्षा निकेतन महेशपुर की ओर से आजादी के अमृत महोत्सव कार्यक्रम का आयोजन किया गया। कार्यक्रम में नाबाई के डीडीएम प्रमोद कुमार मुख्य रूप से उपस्थित थे। प्रमोद कुमार ने उपस्थित लोगों को जानकारी देते हुए नाबाई द्वारा प्रायोजित जल छानन परियोजना एवं बाड़ी परियोजना के बारे में विस्तार पूर्वक जानकारी देते हुए बताया कि जल छानन परियोजना से पानी ढहराव किया जाना है। इसे फसलों की सिंचाई के अलावा मृदा संरक्षण को भी बढ़ावा मिलेगा। इसके अलावा नाबाई द्वारा चलाए जा रहे अन्य कार्यों से भी लोगों को अवगत कराया गया। इस मौके पर नाबाई एवं एएसएसएन के संस्था के कर्मचारी मुख्य रूप से उपस्थित थे।
योजनाओं की जानकारी के लिए जागरूकता रथ को डीटी ने किया रवाना
पाकुड़ :सरकार की जनकल्याणकारी योजनाओं की जानकारी के लिए मंगलवार को जागरूकता रथ जिला जनसंपर्क कार्यालय पाकुड़ परिसर पहुंचा।

संक्षिप्त >> अपडेट्स

विश्व स्तनपान दिवस पर निकाली गई प्रभात फेरी
पाकुड़ : जिला समाज कल्याण विभाग के तत्वावधान में बाल विकास परियोजना पाकुड़ की सेविकाओं द्वारा विश्व स्तनपान सप्ताह 2023 के तहत पाकुड़ प्रखंड से सिद्धो कान्हू मुर्मू पार्क तक रैली निकाली गई। इस रैली में विभिन्न नारे के माध्यम से लोगों को जागरूक करने का प्रयास किया गया। 1अगस्त से 7 अगस्त तक विश्व स्तनपान सप्ताह मनाया जा रहा है जिसके तहत प्रतिदिन निम्न कार्यक्रम किया जाना है। प्रभात फेरी, समुदाय के साथ बैठक, समुदाय आधारित गतिविधि, गोद भराई, अन्नप्राशन, कऋअ टेबलेट के सेवन के महत्व पर चर्चा, प्रधानमंत्री मातृ वंदना के योग्य लाभुको के साथ बैठक कर संस्थागत प्रसव और टीकाकरण पर चर्चा,पंचायत प्रतिनिधि के साथ स्तनपान के विकल्प रहित समुदाय की परिकल्पना पर चर्चा की जाएगी। इस क्रम में निबंध,पेंटिंग प्रतियोगिता आंगनबाड़ी केंद्र/स्कूल/ कॉलेज तथा समुदाय स्तर पर करवाते हुए सम्मानित किया जाना है। जिला समाज कल्याण विभाग द्वारा सभी जनमानस से उक्त विषय पर चर्चा करने और इसके महत्व को विभिन्न स्तर तक पहुंचाने में सहयोग करने का आह्वान किया।
एक दिवसीय डे नाइट क्रिकेट टूर्नामेंट किया गया उद्घाटन
पाकुड़ : कालिकापुर मैदान में डे-नाईट एक दिवसीय क्रिकेट टूर्नामेंट का उद्घाटन मुख्य अतिथि कांग्रेस जिला महासचिव अर्धेन्दु शंकर गांगुली ने फीता काटकर व खिलाड़ियों का परिचय प्राप्त कर किया गया। श्री गांगुली ने खिलाड़ियों का उत्साह वर्धन करते हुए कहा खेल युवाओं की सर्वांगीण विकास में सहायक है। इन खेलों से ही गांव व मोहल्ले में छुपी हुई प्रतिभाओं को निखरने व आगे बढ़ने का सुनहरा अवसर मिलता है।

आरोप मृत छात्रा के पिता ने बेटी के साथ अप्रिय घटना होने का लगाया आरोप छात्रा मनीषा की संदेहास्पद मौत,आक्रोश



राष्ट्रीय खबर
पाकुड़: जिले के लिट्टीपाड़ा थाना क्षेत्र में स्थित लब्दा ईसीआई मिशन की छात्रा की संदेहास्पद मौत के मामले में मृतिका के पिता के लिखित शिकायत पर स्थानीय थाने में केस दर्ज किया गया है। पिता मैसा पहाड़िया के लिखित बयान पर कांड संख्या 33 धारा 304, 201 और 34 आईपीसी के तहत कांड दर्ज हुआ है। दर्ज कांड में विद्यालय के प्रबंधक, प्रधान ने शिक्षिका, वार्डन, चंद्रगोरा मिशन अस्पताल के प्रबंधक सहित अन्य पर केस दर्ज किया गया है। इस संबंध में लिट्टीपाड़ा कि थाना प्रभारी अरुणिका ने बताया कि मृत छात्रा के पिता के बयान पर केस दर्ज किया गया है और मामले की जांच की जा रही है। मृत छात्रा का डेड बॉडी का पोस्टमार्टम कराया गया है लेकिन अभी तक पोस्टमार्टम रिपोर्ट नहीं मिली है। छात्रा के पिता ने अप्रिय घटना होने का लगाया आरोप
छात्रा मनीषा के पिता ने दर्ज केस में आरोप लगाया है कि उनकी बेटी के साथ कहीं अप्रिय घटना तो नहीं हुई है। उन्होंने अपने लिखित बयान में कहा है कि उन्होंने अपनी बेटी का नामांकन 20 जून को कराया था। 23 जुलाई को उन्हें स्कूल से फोन करके बताया गया कि उनकी बेटी की तबीयत बहुत खराब है और मिशन हॉस्पिटल में एडमिट है। सूचना पर हम और मेरी पत्नी रात 10:00 बजे मिशन हॉस्पिटल पहुंचे यहां

डॉक्टर ने हमें अपनी बेटी को पहचान करने को कहा तो हमने वहां एडमिट तीनों बच्चे में अपनी बच्ची को पहचान किया। फिर दूसरे दिन 3:00 अपराहन में फोन आया कि आपकी बेटी की मौत हो उठाए गए सवाल के बाद जिला प्रशासन हरकत में आया और फिर आनन-फानन में पाकुड़ पुलिस और साहिबगंज पुलिस ने रंगा थाना क्षेत्र के गुम्मा पहाड़ गांव पहुंचकर मनीषा के दफनाए गए



गई है और उसे एक निजी वाहन से मेरे घर पहुंचा दिया गया। निशिकांत के टवीट पर मनीषा का डेड बॉडी का हुआ पोस्टमार्टम
भाजपा सांसद निशिकांत दुबे के टवीट पर छात्रा मनीषा की मौत पर बॉडी को बाहर निकालकर दुमका में पोस्टमार्टम हुआ है जहां अब तक रिपोर्ट का खुलासा नहीं हो पाया है। 2013 में सुखियों में रहा है लब्दा मिशन लिट्टीपाड़ा में स्थित लब्दा मिशन

स्कूल 2013 में भी सुखियों में रहा था। उस वक्त इस विद्यालय में 7 छात्राओं के साथ सामूहिक बलात्कार की घटना घटी थी। इस घटना को लेकर मानव अधिकार आयोग और राष्ट्रीय महिला आयोग नई दिल्ली की टीम आकर घटनास्थल का जांच कर कड़ी टिप्पणी की थी और कहा था कि इस असुरक्षित स्थल पर कैसे विद्यालय का संचालन करने की अनुमति दी गई है। आयोग ने तत्कालीन डीसी फेदीलिश टोपो को तत्काल विद्यालय के संचालन पर रोक लगाने का आदेश दिया था। बावजूद फिर वह मिशन स्कूल संचालित होता रहा और यहां सवाल के घेरे में घटना हुई है अब इसके लिए सीधे तौर पर किस जिम्मेदार ठहराया जाए या तो जांच में ही खुलासा हो पाएगा। हालांकि वर्तमान उपायुक्त मृत्युंजय बरनवाल ने भी लब्दा मिशन स्कूल के संचालन पर सवाल उठाए हैं और इसकी जांच के लिए एक टीम गठित की है।

न्यूज फटाफट >>

01 अगस्त से 07 अगस्त तक विश्व स्तनपान
गोड्डा:01अगस्त से 07 अगस्त 2023 तक विश्व स्तनपान सप्ताह मनाया जा रहा है। इसी कड़ी में आज दिनांक 01/08/2023 को उपायुक्त जिशान कमर ने समाहरणालय परिसर से विश्व स्तनपान सप्ताह कार्यक्रम का शुभारंभ किया। इस दौरान उन्होंने हरी झंडी दिखाकर जागरूकता वाहन को रवाना किया। यह जागरूकता वाहन जिले के सभी प्रखंडों व पंचायतों में भ्रमण कर स्तनपान के फायदे, सुरक्षित तरीके स्तनपान कराना आदि से संबंधित जानकारी उपलब्ध कराएगा। उपायुक्त ने विश्व स्तनपान सप्ताह कार्यक्रम को लेकर कहा कि स्तनपान नवजात के स्वास्थ्य के लिए जीवन अमृत है। जन्म के तुरंत बाद से कराया जाने वाला स्तनपान ना सिर्फ उन्हें कई गंभीर रोगों से बचाता है, बल्कि उनके संपूर्ण विकास की सबसे महत्वपूर्ण सीढ़ी है। इसलिए स्तनपान को बढ़ावा देने के लिए स्वास्थ्य विभाग अगस्त के पहले सप्ताह 1 से 7 अगस्त को विश्व स्तनपान सप्ताह के रूप में मनाये जा रहा है। ताकि नवजात स्वास्थ्य में स्तनपान की भूमिका के प्रति जागरूकता प्रदान कर सामुदायिक भागीदारी को बढ़ाया जा सके। इस अवसर पर जन जागरूकता के लिए समाहरणालय परिसर में हस्ताक्षर अभियान की शुरुआत की ज्ञात हो कि विश्व स्तनपान सप्ताह हर साल अगस्त के पहले सप्ताह में माताओं और शिशुओं के लिए स्तनपान के महत्व पर जागरूकता बढ़ाने के लिए मनाया जाता है। यह दिवस 1 से 7 अगस्त के बीच मनाया जाता है। मौके पर जिला समाज कल्याण पदाधिकारी, सभी बाल विकास परियोजना पदाधिकारी, डिस्ट्रिक्ट प्रोजेक्ट अडिस्ट्रेट, पोषण अभियान, यूनिसेफ अधिकारी व अन्य संबंधित अधिकारी उपस्थित थे।

उपायुक्त ने लगाया जनता दरबार



पलामू : उपायुक्त सह जिला दंडाधिकारी शशि रंजन ने समाहरणालय स्थित अपने कार्यालय कक्ष में जनता दरबार का आयोजन किया। जिले के विभिन्न प्रखंडों से पहुंचे ग्रामीणों ने उपायुक्त को अपनी-अपनी समस्याओं से अवगत करते हुए समाधान करने हेतु अनुरोध किया। जनता दरबार में आये समस्याओं का अवलोकन करते हुए उपायुक्त ने संबंधित अधिकारियों को आवेदन अग्रसारित करते हुए निर्धारित समय सीमा पर निष्पादन करने का निर्देश दिया। जनता दरबार में पाटन थाना क्षेत्र के ग्राम बंजारी निवासी बेबी देवी,रूबी देवी,सबिता देवी, मीना देवी,नीलम देवी,सुष्मा देवी ने उपायुक्त से प्रधानमंत्री आवास देने की गुहार लगाई। इसी तरह मेदिनीनगर प्रखंड क्षेत्र के चंचला कुमारी और रीता कुमारी ने उपायुक्त से साधिवीबाई फुले किशोरी समृद्धि योजना का लाभ देने की गुहार लगाई। इसी तरह तरहसी थाना क्षेत्र के विनोद कुमार सिंह ने उपायुक्त से पलामू जिला के तरहसी प्रखंड में एफपीओ के गठन में अनियमितता की शिकायत करते हुए जांच कसवने की मांग किया। जनता दरबार में मुख्य रूप से जमीन संबंधी, प्रधानमंत्री आवास व जमीन दाखिल खारिज, जमीन हड़पने,राशन कार्ड,वृद्धा पेंशन आदि से संबंधित कई आवेदन आये जिसे उपायुक्त ने संबंधित विभागों के पदाधिकारियों को अग्रसारित कर निर्धारित समय सीमा के अंदर निष्पादित करने का निर्देश दिया।

पर्याप्त बिजली आपूर्ति का महाप्रबंधन ने दिया भरोसा: राजीव पलामू



पलामू : भाजयूमो जिला उपाध्यक्ष राजीव रंजन के नेतृत्व में एक प्रतिनिधिमंडल ने मंगलवार को विद्युत महाप्रबंधक मेदिनीनगर (पलामू ) से मुलाकात कर हरिहरगंज और पिपरा प्रखण्ड क्षेत्र में लचर बिजली की समस्याओं को रखा। इस दौरान उन्होंने महाप्रबंधक से कहा कि दिनों प्रखंडों में विद्युत की पर्याप्त उपलब्धता सुनिश्चित की जाए। ताकि किसी भी स्थिति में बिजली की आपूर्ति प्रभावित ना हो। उन्होंने कहा कि आमजन को पर्याप्त विद्युत उपलब्ध कराना राज्य सरकार विभागीय अधिकारियों का कर्तव्य बनता है। उन्होंने शहरी और ग्रामीण क्षेत्रों के साथ ही कृषि के लिए भी विद्युत की निर्बाध आपूर्ति सुनिश्चित पर बल दिया ताकि किसानों को खेती काद में कोई परेशानी ना हो। इसे लेकर उन्होंने महाप्रबंधक को चार सूत्री मांगों का ज्ञापन भी सौंपा है। जिसमें हरिहरगंज और पिपरा प्रखंड के लिए 14 मेगावाट के साथ ही 23 से 24 घंटे बिजली मुहैया कराने , हरिहरगंज विद्युत सब स्टेशन में 10 एमभीएफ का पावर ट्रांसफार्मर लगाने तथा सभावित किसी भी खतरों से निजात के लिए शहरी क्षेत्र के सभी सर्जर पोल तारों को तत्काल बदलने की मांग की गई है। हालांकि मांग के आलोक में महाप्रबंधक ने स्थानीय बिजली ग्रिड में एक से दो माह में 10 एमभीएफ के पॉवर ट्रांसफॉर्मर लगवाने की बात कही। राजीव रंजन ने बताया कि इस दौरान प्रतिनिधि मंडल में सेवानिवृत्त शिक्षक मृत्युंजय प्रसाद सिंह ,विनोद पासवान, दिनेश पासवान, शंभु यादव, गुड्डू कुमार, विकास विश्वकर्मा ,रविंद्र सिंह,संजीव चौधरी शामिल थे।

मणिपुर हिंसा के विरोध में जेएमएम ने किया प्रदर्शन



पलामू : मणिपुर में हो रही हिंसा के खिलाफ मंगलवार को इंडिया गठबंधन में शामिल सभी दलों ने पलामू जिला मुख्यालय में भाजपा के खिलाफ उग्र प्रदर्शन किया। ज़ामुमो के कार्यकर्ता ज़ामुमो के अध्यक्ष राजेंद्र प्रसाद सिन्हा के नेतृत्व में जिला कार्यालय से हजारों की संख्या में रैली के रूप में निकले और छौ मुहान पर कांग्रेस, राजद, सीपीआई, आप एक कार्यकर्ता अपने अपने अध्यक्ष के नेतृत्व में पदयात्रा में शामिल हो गए। सभी दलों के नेताओं ने समाहरणालय में धरना प्रदर्शन कर रहे नेताओं को संबोधित किया, इस कार्यक्रम का संचालन कांग्रेस के जिलाध्यक्ष जैश रंजन पाटक ने किया। ज़ामुमो अध्यक्ष श्री सिन्हा ने कहा मणिपुर में हो रही हिंसा को रोकने की जगह डबल इंजन की सरकार मौन व्रत धारण किए हुए है, बिरेन सिंह को बर्खास्त करते हुए वहां पर राष्ट्रपति शासन लगा देना चाहिए, आदिवासियों पर अत्याचार कराना भाजपा की पुरानी नीति है। ज़ामुमो अध्यक्ष जैश पाटक ने कहा 2024 में भाजपा जमींदोज होने वाली है, इंडिया गठबंधन सरकार बनाने वाली है। ये लोग बांटने तोड़ने की राजनीति करते हैं, आज लोग एकजुट हो चुके हैं। नरेंद्र मोदी को जनता सबक सीखा कर रहेगी। माले के वरिष्ठ नेता के डी सिंह ने बताया नरेंद्र मोदी अपने कॉर्पोरेट मित्र अडानी को वहां की जमीन देने चाहते हैं, वहां के लोग इसके खिलाफ हो आगे तो मोदी और बिरेन सिंह की सरकार ने मणिपुर को हिंसा के इवाले कर दिया है। राजद के जिलाध्यक्ष मनोविश्वकर्मा ने कहा आने वाला वक्त इंडिया का गठबंधन का है, आदिवासियों के हित के लिए हम सब के हो चुके हैं और मोदी सरकार को जनता जवाब के कर रहेगी।

मणिपुर सरकार को बर्खास्तगी को लेकर सौंपा ज्ञापन



राष्ट्रीय खबर
देवघर : मणिपुर में विगत तीन महीनों से जारी जातीय हिंसा पर हस्तक्षेप करते हुए हिंसा पर रोक लगाने एवं शांति व्यवस्था बहाल करने तथा तत्काल मणिपुर सरकार को बर्खास्त करने की मांग पर महागठबंधन हूडईयाह्न के घटक दलों ने संयुक्त रूप से राष्ट्रव्यापी आंदोलन के तहत देवघर जिला मुख्यालय पर एक दिवसीय जोरदार प्रदर्शन किया। उसके इंडिया बैनर तले सभी दल झंडा बैनर के साथ राय एण्ड कम्पनी चौक से वीर कुंवर सिंह चौक तक पैदल मार्च कर केंद्र सरकार एवं मणिपुर राज्य सरकार के खिलाफ प्रदर्शन किया। इसके बाद उपायुक्त देवघर के माध्यम से देश के महामहिम राष्ट्रपति को ज्ञापन भेजा गया है। ज्ञापन के जरिए मणिपुर की वर्तमान हालात से अवगत कराते हुए मांग किया गया कि पूरा मणिपुर विगत 3 मई से जातीय हिंसा की आग में जल रहा है। बावजूद इसके देश के प्रधानमंत्री

नरेंद्र मोदी एवं केंद्र सरकार मूकदर्शक बनी हुई है तथा अब तक मणिपुर में चल रही जातीय हिंसा को रोकने में पूर्णतः नाकाम रही है। मणिपुर में भीड़ द्वारा महिलाओं को नंगा कर उनके शरीर के साथ दुर्व्यवहार करने का शर्मनाक वीडियो वायरल होने के बाद पूरा देश शर्मशार हुआ। यह अत्यंत चिंता का विषय है कि जातीय हिंसा के कारण सैकड़ों आम नागरिकों को अपनी जान गंवानी पड़ी एवं हजारों की संख्या में लोग राकेत शिविरों में रहने को मजबूर है। बावजूद इसके केन्द्र सरकार द्वारा संसद में मणिपुर की घटना पर कोई चर्चा नहीं की जा रही है और न ही हिंसा रोकने की दिशा में कोई ठोस कदम उठाया जा रहा है। देश के सर्वोच्च न्यायालय को संज्ञान लेकर हस्तक्षेप करना पड़ रहा है।

शैक्षणिक समस्याओं समाधान के लिए विद्यार्थी परिषद ने सौंपा ज्ञापन

राष्ट्रीय खबर
पाकुड़: अखिल भारतीय विद्यार्थी परिषद के कार्यकर्ताओं का शिष्टमंडल विश्वविद्यालय संयोजक बमभोला उपाध्याय के नेतृत्व में सिंदो कान्हू मुर्मू विश्वविद्यालय दुमका के कुलपति से मिलकर 15 सूत्री मांगों पर प्रभारी कुलपति डॉ विमल प्रसाद सिंह से मिलकर महाविद्यालयों में व्याप्त शैक्षणिक समस्याओं को लेकर ज्ञापन सौंपा। शिष्टमंडल में पाकुड़ जिले का प्रतिनिधित्व कर रहे जिला संयोजक गुंजन तिवारी ने कुलपति से पाकुड़ महाविद्यालय में पीजी , कानून एवं कॉमर्स की पढ़ाई शुरू करने की मांग की। साथ ही सभी विषयों में विषयवार प्राध्यापक ना होने से विद्यार्थियों को हो रही समस्या से कुलपति को अवगत करवाया तथा यथाशीघ्र सभी विषयों में प्राध्यापकों की नियुक्ति की मांग की। महेशपुर में निमाणाधीन डिग्री कलेज को

प्राारंभ करने तथा महिला महाविद्यालय एवं केकेएम महाविद्यालय को स्थाई प्राचार्य की नियुक्ति के संबंध में कुलपति को अवगत करवाया गया। विश्वविद्यालय संयोजक बम भोला उपाध्याय ने विगत दिनों विद्यार्थी परिषद के लगातार आंदोलनों के बाद विश्वविद्यालय के द्वारा बी एड के फीस वृद्धि के फैसले को वापस लेने पर कुलपति को धन्यवाद देते हुए कहा कि विश्वविद्यालय के का यह निर्णय संचालन परगना के विद्यार्थियों के हित में स्वागत योग्य है। प्रतिनिधि मंडल में अभाविप के प्रदेश सह मंत्री सौरभ झा विश्वविद्यालय संयोजक बमभोला उपाध्याय प्रांत जनजातीय कार्य प्रमुख मनोज सोरेन विभाग संगठन मंत्री देवघर उर्पेंद्र भरत विभाग संयोजक गुंजन तिवारी उपस्थित रहे।

आजसू ने कमल किशोर भगत को दी श्रद्धांजलि



राष्ट्रीय खबर
पलामू: आजसू पार्टी के कार्यकारी अध्यक्ष कमल किशोर भगत की जयंती पर श्रद्धा सुमन अर्पित करते हैं। लोहरदगा जिला के जिंगी गांव में जन्मे कमल किशोर उर्फ बबलू दा ने अलग झारखण्ड राज्य के आन्दोलन में अमित छाप छोड़ी है। कार्यक्रम के आरंभ में स्व० कमल किशोर भगत के तस्वीर पर माल्यार्पण व पुष्पांजलि अर्पित कर श्रद्धांजलि दी गई तथा एक मिनट का मौन धारण कर शोक प्रकट किया गया। आजसू पार्टी केन्द्रीय सचिव सह गढवा जिला प्रभारी सतीश कुमार के आवासीय कार्यालय में जयंती मनाई गई। कार्यक्रम में केन्द्रीय सचिव सतीश कुमार ने कहा कि कमल किशोर भगत ने झारखंडी जनता पर शोषण जुलूम अत्याचार से उत्पन्न उत्पीड़न के कारण अलग झारखण्ड राज्य के लड़ाई में संघर्ष के अग्रणी भूमिका निभाई और अलग झारखण्ड राज्य का निर्माण करवाया। अलग राज्य का सपना आज भी अधुरा है। राज्य के नवनिर्माण का आन्दोलन तेज कर

ही झारखण्डी अवाग के चेहरे पर मुस्कान ला सकते हैं। बेरोजगारों को रोजगार, बेहतर शिक्षा बेहतर चिकित्सा बेहतर आवास की व्यवस्था की जा सकती है। इंतयान अहमद नजमी ने कहा कि आज कमल किशोर भगत हमारे बीच नहीं हैं मगर इनकी कृति को याद करते हुए खुशहाल झारखण्डी समाज का निर्माण किया जा सकता है। झारखंड अलग राज्य के निर्माण में इतिहास के पन्नों पर कमल किशोर भगत का नाम स्वर्ण अक्षर में अंकित हो गया। केन्द्रीय सचिव बिकेश शुक्ला ने कहा कि हम लडाई लड कर झारखंड राज्य अलग किया इसमें कमल किशोर भगत ने अलग झारखण्ड राज्य का निर्माण करवाया। अलग राज्य का सपना आज भी अधुरा है। राज्य के नवनिर्माण का आन्दोलन तेज कर

इंडिया के घटक दलों का एक दिवसीय धरना प्रदर्शन का हुआ आयोजन



राष्ट्रीय खबर
पाकुड़: इंडिया के घटक दलों के द्वारा पाकुड़ पुराना अस्पताल के समीप धरना प्रदर्शन कर केंद्र सरकार एवं मणिपुर सरकार के खिलाफ कांग्रेस, ज़ामुमो, राजद, सीपीआईएम, तृणमूल कांग्रेस एवं जदयू के पदाधिकारी एवं कार्यकर्ताओं ने धरना प्रदर्शन में जमकर भाजपा के खिलाफ नारा बाजी किया। कठकनाट अ घटक दलों के जिला अध्यक्ष के अध्यक्षता में धरना प्रदर्शन किया गया। कांग्रेस जिला अध्यक्ष श्रीकुमार सरकार ने कहा कि सभी



को मालूम है कि विगत लगभग 3 माह से मणिपुर राज्य में चल रही जातीय हिंसा को रोकने में केंद्र सरकार पूरी तरह से विफल एवं नाकाम साबित रही, मणिपुर में चुपी में चल रहे अत्याचारों को नंगा कर उनके शरीर के साथ दुर्व्यवहार होने के बाद कांग्रेस के राष्ट्रीय अध्यक्ष श्री मल्लिकार्जुन खड्गे एवं पूर्व राष्ट्रीय अध्यक्ष आदरणीय राहुल गांधी की चुपी में प्रधानमंत्री की चुपी पर सवाल उठाया तो उसके बाद प्रधानमंत्री जी ने अपनी चुपी

तोड़ने की औपचारिकता पूरी की.आदिवासी महिलाओं के साथ हुई इस अमानवीय घटना से आज पूरा देश शर्मसार है। मणिपुर की घटना से पूरी मानवता शर्मसार हुआ है। इस मामले में केंद्र एवं मणिपुर की भाजपा सरकार चुप है हमलोग मांग करते हैं कि मणिपुर में राष्ट्रपति शासन लागू हो। ज़ामुमो जिला अध्यक्ष श्याम यादव ने कहा कि मणिपुर की घटना भाजपा की सोची समझी राजनीतिक षडयंत्र का परिणाम है। लोकसभा चुनाव को देखते हुए



### शहर >> अपडेट

#### जिला स्तरीय वयन समिति की बैठक संपन्न

चतरा: सभा कक्ष में उपायुक्त अबु इमरान की अध्यक्षता में दलपति से पंचायत सचिव के पद पर नियुक्ति हेतु जिला स्तरीय वयन समिति की बैठक की गई। बैठक में मुख्य रूप से दलपति से पंचायत सचिव के पद पर नियुक्ति हेतु तीन अभ्यर्थियों का आवेदन रखा गया। उपायुक्त ने इन तीनों आवेदकों के आवेदन के जरूरी दस्तावेज का जांच किया। अद्वानत आवासीय प्रमाण पत्र, वैवाहिक स्थिति का शपथ पत्र, आचरण प्रमाण पत्र समेत अन्य दस्तावेज का अवलोकन कर समिति द्वारा सर्वसम्मति से अनुमोदित किया गया। साथ ही अग्रार कार्रवाई हेतु विभाग को प्रेषित करने का निर्देश दिया गया।

# प्रदर्शन मणिपूर हिंसा को लेकर राजनीति दलों के साथ अन्य संगठन मुखर शीघ्र लगे राष्ट्रपति शासन: सुभाष

#### राष्ट्रीय खबर

**कोडरमा:** भाजपा शासित राज्य मणिपूर में महिलाओं पर हो रहे जघन्य अपराध पर अंकुश लगाने में अब तक केंद्र राज्य सरकार की विफलता पूरी तरह उजागर हो चुकी है। वहां के लोगों का विश्वास और सरकार से भरोसा पूरी तरह दरक चुका है।

कोडरमा जिला कॉंग्रेस पिछड़ा प्रकोष्ठ के नगर अध्यक्ष सुभाष प्रसाद सिंह ने आज यहां बातचीत के दौरान उक्त बातें कहीं। और इस मसले पर चिंता जाहिर कर तल्लख प्रतिक्रिया व्यक्त की। उन्होंने कहा की केंद्र सरकार मणिपूर के मुख्यमंत्री को जल्द बखांस्त करें और महामहिम



राष्ट्रपति मणिपूर में जल्द राष्ट्रपति शासन लागू करें। उन्होंने पूरी साफगोई के साथ कहा की मणिपूर राज्य की दुर्दशा पर मौन की स्थिति दर्शाती है की वहां के लोगों की हिफाजत करना सरकार की जवाबदेही से परे है। यह अत्यंत ही चिंता जनक स्थिति प्रतीत होता है। यही वजह है की इसके विरोध में पूरे झारखण्ड में पार्टी के लोग आंदोलित हैं। मुखरता से मणिपूर हिंसा को लेकर विरोध में मुखालफत हो रही है। गौरतलब है की आज इसी मुखालफत की कड़ी में तिलैया बाई पास रोड स्थित जिला पिछड़ा कॉंग्रेस प्रकोष्ठ कार्यालय के सामने एकजुट होकर पार्टी जनों ने विरोध जताया।

### न्यूज फटाफट

#### मिशन इंद्रधनुष कार्यक्रम का आयोजन

चतरा : बैठक में मुख्य रूप से पांच साल तक के बच्चों का नियमित टीकाकरण, गर्भवती महिला का टीकाकरण जिनका टीकाकरण नहीं हो पाया है उसके कमी को पूरा करने हेतु एवं शत प्रतिशत टीकाकरण के लक्ष्य को पूर्ण करने हेतु मिशन इंद्रधनुष कार्यक्रम चलाया जा रहा है। मिशन इंद्रधनुष तीन चरणों में चलाया जाएगा। पहला 7 अगस्त से 12 अगस्त, दूसरा 11 सितंबर से 16 सितंबर, तीसरा 9 अक्टूबर से 14 अक्टूबर तक चलाया जाएगा। इस मिशन की जो रिपोर्टिंग है वह वरकट पोर्टल के माध्यम से की जाएगी। इस कार्यक्रम के तहत वैसे बच्चे जिनका टीकाकरण अधूरा रह गया है उन्हें चिन्हित कर टीकाकरण कराने का लक्ष्य रखा गया है। इसके तहत सभी चिकित्सा पदाधिकारी, एएनएम सहिया, सविका को प्रशिक्षण दिया जा रहा है। इसके आलोक में उपायुक्त ने कहा कि सात अगस्त से पहले प्रशिक्षण का कार्य पूर्ण कर लें।

### सिटी अपडेट्स >>

#### जनता दरबार का आयोजन

कोडरमा: आम जनों की समस्या के समाधान एवं सरकार द्वारा संचालित कल्याणकारी योजनाओं को अंतिम व्यक्ति तक लाभ पहुंचाये जाने हेतु प्रत्येक सप्ताह के कार्यालय दिवस में मंगलवार एवं शुक्रवार को विशेष जनता दरबार का आयोजन जिला एवं प्रखण्ड स्तर पर किया जाना है। इस निमित्त जिला स्तर पर उपायुक्त की अध्यक्षता में प्रत्येक सप्ताह के कार्यालय दिवस में मंगलवार एवं शुक्रवार को विशेष जनता दरबार का आयोजन किया जायेगा। उपायुक्त ने निर्देश देते हुए कहा कि प्रखण्ड स्तर पर प्रत्येक सप्ताह के कार्यालय दिवस में मंगलवार एवं शुक्रवार को विशेष जनता दरबार का आयोजन संबंधित प्रखण्ड के प्रखण्ड विकास पदाधिकारी एवं संबंधित अंचल के अंचल अधिकारी संयुक्त रूप से करना सुनिश्चित करेंगे।

## टीबी के खिलाफ चला जागरूकता अभियान



#### राष्ट्रीय खबर

**कुडू:** प्रखंड अंतर्गत राजकीय बुनियादी उन्नतित उच्च विद्यालय चोरी में स्कुली बच्चों के बीच टीबी बिमारी को लेकर पीरामल स्वास्थ्य के द्वारा स्कुल के प्रभारी प्रधानाध्यापिका सिंधु कुमारी के प्रबंधन में जागरूकता अभियान चलाया गया। इस अभियान के तहत बच्चों को टीबी बिमारी के लक्षण, जांच एवं उपचार के बारे में विस्तारपूर्वक जानकारी दी गई। कार्यक्रम के दौरान पीरामल स्वास्थ्य के जिला कार्यक्रम पदाधिकारी सुधीर कुमार राय ने बताया कि टीबी एक संक्रामक बिमारी है जो माईकोबैक्टेरियम ट्यूबरकुलोसिस से होता है। उन्होंने बताया कि टीबी बिमारी टीबी ग्रसित मरीज के खांसने और छींकने पर हवा के माध्यम से फैलता है। इसलिए टीबी ग्रसित व्यक्ति खांसते या छींकते समय मुंह पर रुमाल रखें ताकि संक्रमण को फैलने से रोका जा सके। उन्होंने बताया कि दो सप्ताह या उससे अधिक दिनों से खांसी, बुखार, सोने में दर्द, रात में सोने के समय पसीना, बल्लम के साथ खून आ रहा हो तो अविलंब अपने नजदीकी स्वास्थ्य केंद्रों पर जाकर टीबी की जांच जरूर करावें। उन्होंने बच्चों को बताया कि संदिग्ध टीबी मरीजों को टीबी की जांच करने हेतु प्रेरित करें। टीबीओ ने बताया कि टीबी की सूचना देने वाले व्यक्ति को टीबी की पुष्टि होने पर पांच सौ रुपया दिया जाता है। मौके पर डीपीसी आशिश कुमार, शिक्षक रेणु तिग्गा, पुनित पुनम कुजू, संतोष टोपो,दिप्रो एक्का, संजय टोपो, विलासमुनी बेक,सनिया उरांव सहित अन्य लोग मौजूद थे।

## चोरी मामले का आरोपी गिफ्तार



#### राष्ट्रीय खबर

**कोडरमा:** जयनगर थाना कांड संख्या 156/23 का उद्देदन जयनगर पुलिस ने किया है और 18 लाख की पाइप चोरी मामले में 5 लोगों को गिरफ्तार किया है। मामले की जानकारी एएसपी प्रवीण पुष्कर ने दिया। मंगलवार को उन्होंने बताया कि सूरजमल ऑकारमल कंपनी के मालिक वादी विजय भोजनीया पिता मोतीलाल भोजनिया, सुमरी तिलैया के लिखित आवेदन दिया था। आवेदन के अनुसार अज्ञात चोरों के द्वारा ग्रामीण जलापूर्ति योजना के तहत ग्राम सतडीहा में टंकी निर्माण के लिए पंचायत भवन के सामने रखे 127 पाइपों की चोरी हो गई थी। जिसका लिखित आवेदन दिया था। पुलिस प्रशासन ने वरीय पदाधिकारियों के नेतृत्व में टीम गठित किया एवं सूचना संकलन एवं तकनीकी के आधार पर छापेमारी की गई। छापेमारी के दौरान अशरफ अंसारी पिता दाऊद अंसारी, मुर्गाबनी, पोस्ट जंगलपुर थाना गोविंदपुर, धनबाद, अशोक भुईया पिता महेंद्र भुईया, मधु भुईया पिता लक्ष्मण भुईया, श्रवण कुमार पिता सरजू महतो, शंकर भुईया पिता कुलेश्वर भुईया, ग्राम धनसर, थाना धनसर जिला धनबाद को गिरफ्तार किया। गिरफ्तार अभियुक्तों के स्वीकारोक्ति बयान के आधार पर चोरी की गई पाइप को गड़डी रोड स्थित अंकित केडिया के अंजनी सुत प्राइवेट लिमिटेड के फैक्ट्री से बरामद किया। बताते चलें कि इस कांड में 300 एएमएम, 200 एएमएम एवं 150 एएमएम के कुल 124 पाइप सहित, कार्ला रंग का डीवीआर, घटना कार्य करने में प्रयोग में लाए गए 12 चक्का ट्रक वाहन जेएच 09 पी - 6361, स्विफ्ट कार जेएच 10 सीएच 8960 एवं स्मार्टफोन सहित कई प्रकार के दस्तावेज बरामद किए गए हैं। छापेमारी दल में जयनगर तथा कोडरमा के पुलिस पदाधिकारी सम्मिलित थे। गिरफ्तार अभियुक्तों को जेल भेज दिया गया है। मौके पर जयनगर थाना प्रभारी उमानाथ सिंह, पुलिस अवर निरीक्षक सुनील कुमार पासवान, पंचम तिग्गा, अमित कुमार सहित कई पुलिस जवान मौजूद थे।

### संक्षिप्त >> अपडेट्स

#### आपूर्ति पदाधिकारी लोगों की समस्याएं सुनी

चतरा: समाहरणालय कॉन्फ्रेंस हॉल में उपायुक्त अबु इमरान के निदेशानुसार कार्यालयक डंडाधिकारी सह विधि शाखा प्रभारी विपिन कुमार दुबे एवं जिला आपूर्ति पदाधिकारी सलमान जफर खिजरी द्वारा जनता दरबार के माध्यम से समस्याओं को लेकर मिलने आए आमजनों की समस्याएं सुनी गईं। जनता दरबार में मुख्य रूप से भूमि विवाद, पेय जलापूर्ति से संबंधित, कोविड महामारी के समय कार्य करने वाले कर्मियों का मानदेय, शिक्षा विभाग से संबंधित मामले समेत अन्य मामले शामिल थे।

## रेलवे घेराबंदी के खिलाफ ग्रामीण एकजुट बिजली विभाग ने काटा गांव का बिजली



#### राष्ट्रीय खबर

**जयनगर:** प्रखंड के ग्राम गडगी कटिया परसाबाद के सभी ग्रामवासी एकजुट होकर आवागमन के रास्ते की घेराबंदी को लेकर बार-बार रेलवे को आगाह कर रहे हैं। कई बार वरीय पदाधिकारी आए और निरीक्षण करके चले गए। फिर भी रास्ते का निराकरण नहीं हो पाया। सभी ग्रामीणों कि एक ही मांग है। कि हम सभी ग्रामवासियों का एक ही रास्ता है। वह भी रेलवे के द्वारा घेरा जा रहा है। सभी ग्रामवासी रेलवे के विकास में विरोध नहीं कर रहे हैं। पर जीवन यापन का एक ही रास्ता है। जो भी बंद कर दिया जा रहा है। इस रास्ते से हम सभी लोग एक ही रास्ते से विभिन्न कार्यों में प्रयोग करते हैं। जैसे घर के सामने घर से निकलने का रास्ता, विद्यालय के बच्चों को विद्यालय जाने का रास्ता, एंबुलेंस जाने का रास्ता, मृत व्यक्ति को श्मशान घाट एवं कब्रिस्तान जाने का रास्ता, उत्तरवाहिनी नहाने का रास्ता, छठ पूजन का रास्ता, विद्यालय के बसों का जाने का रास्ता, बस एक ही रास्ता है। यानी जन्म से लेकर मरण तक का एक ही रास्ता है। जिससे लोग प्रयोग करते हैं। उसे भी बंद कर दिया जा रहा है। मंगलवार को भी विभाग से वरीय अधिकारी को निरीक्षण के लिए भेजा गया। वरीय अधिकारी स्थल निरीक्षण कर के चले गए लेकिन समस्या का समाधान नहीं हो पाया है।



#### राष्ट्रीय खबर

**सतगावां:** प्रखंड के कटैया पंचायत के चुआंफहरी गांव में बिजली बिल बकाया को लेकर पिछले 10 दिनों से विद्युत सेवा बाधित है। बिजली विभाग के द्वारा लगातार कार्रवाई का सिलसिला जारी है। इसी कड़ी में 10 दिनों पूर्व बिजली विभाग के द्वारा चुआंफहरी गांव में बिजली बिल बकाया रखने वाले उपभोक्ता को लेकर पूरे गांव का बिजली कनेक्शन काट दिया गया। यहां के लोग परेशान हैं। और बच्चों की पढ़ाई पर बुरा असर पड़ रहा है। विद्युत नहीं रहने के कारण इस भीषण गर्मी में ग्रामीण परेशान हैं। इसको लेकर मंगलवार को आक्रोशित ग्रामीण सुमा देवी, कांती देवी, आरती देवी, मुरती देवी, सरिता देवी, मनीता देवी, अरुण तुरिया, कौशिल्या देवी, गीता देवी, उर्मिला देवी, बसंती देवी, गीता देवी आदि ने बिजली विभाग पर आरोप लगाते हुए बताया कि बिजली विभाग ने मनमाने ढंग से बिजली बिल भेज दिया गया है। और बिना नोटिस दिए हुए पूरे गांव का कनेक्शन काट दिया गया। ग्रामीणों ने बिजली विभाग के खिलाफ नारेबाजी भी की। इस बावत बिजली विभाग के कर्मी कुंजे विश्वकर्मा ने बताया कि इन सभी उपभोक्ता के पास काफी दिन से प्रत्येक उपभोक्ता के पास 36 हजार रुपये बिजली बिल बकाया था। सूचना के बाद भी बिजली बिल जमा करने में आनाकानी कर रहे थे।

### हस्तकला को दिया जा रहा है बढ़ावा

सतगावां: प्रखंड के कटैया पंचायत के सुदूरवर्ती गांव चुआंफहरी में मंगलवार को मुख्यमंत्री लघु एवं कुटीर उद्यम विकास बोर्ड हस्तशिल्प विकास के अंतर्गत अनुसूचित जाति के लिए विशेष घटक योजना के अंतर्गत महिलाओं के बीच 25 दिनों के प्रशिक्षण के उपरांत कार्यक्रम का आयोजन किया। कार्यक्रम में मुख्य अतिथि के रूप में जिला उद्यम समन्वयक अगनु उरांव व विशिष्ट अतिथि के रूप में झामुमो नेत्री सह बीस सूत्री सदस्य ब्यूटी कुमारी, मुखिया श्रवणा रविदास उपस्थित थे। इस दौरान जिला समन्वयक अगनु उरांव ने कहा कि सरकार के द्वारा महिलाओं को स्वालंबन व आत्मनिर्भर बनने को लेकर कई प्रकार की योजना चलाई जा रही है। उन्होंने कहा कि इस गांव में बांस से हस्तकला का निर्माण किया जाता है। इस हुनर को और बढ़ावा देने के लिए यहां के लोगों को 25 दिन का प्रशिक्षण दिया गया है। ताकि यह स्वालंबन का जरिया बन सके। झामुमो नेत्री सह बीस सूत्री सदस्य ब्यूटी कुमारी ने सरकार के द्वारा महिलाओं को आत्मनिर्भर बनाने को लेकर चलाये गए योजना का प्रशंसा करते हुए कहा।

## निर्देश आमजनों की समस्या से खबर हुई उपायुक्त समस्याओं के समाधान का दिया निर्देश

#### राष्ट्रीय खबर

**कोडरमा:** मंगलवार को उपायुक्त मेधा भारद्वाज ने जनता दरबार में आए परिवादियों की समस्याएं बारी-बारी से सुनी एवं उसके निष्पादन हेतु संबंधित पदाधिकारी को निर्देश दिया। सुमरीतिलैया के तारटांड के रहने वाले अभिषेक कुमार ने उपायुक्त को अपनी समस्या से अवगत करते हुए बताया कि मेरा बच्चा गंभीर बीमारी से ग्रसित है। पैसे के अभाव में इलाज कराने में समस्या उत्पन्न हो रही है। उन्होंने सहायता

इस मामले में त्वरित कार्रवाई करते हुए सिविल सर्जन को बच्चे के इलाज हेतु मुख्यमंत्री गंभीर बीमारी योजना का लाभ दिलाने हेतु कार्रवाई करने का निर्देश दिया। बॉरेड प्रसाद ग्राम मसमोहना ने बताया कि मेरे पास राशन काई है। लेकिन जब राशन लेने जाता हूं। तो बहुत कम राशन मिलता है। उक्त मामले में उपायुक्त ने जिला आपूर्ति पदाधिकारी और प्रखंड विकास पदाधिकारी को स्थल भ्रमण करते हुए मामले की जांच करते हुए उचित कार्रवाई करने का निर्देश दिया। लखीबागी की रहनेली मंजू देवी अपने जमीन नापी कराने को लेकर आवेदन दी। उपायुक्त ने अंचल अधिकारी कोडरमा को अमीन की प्रतिनिधुक्ति करते हुए जमीन की नापी करने का निर्देश दिया। राहुल कुमार ने उपायुक्त को अपनी समस्या अवगत कराते हुए बताया कि मेरे पिता के द्वारा मेरी पढ़ाई में अवरोध पहुंचाने एवं मानसिक व शारीरिक प्रताड़ित किया जाता है। उपायुक्त ने एएसपी को आवश्यक कार्रवाई करने का निर्देश दिया।

कार्यपालक अभियंता का कार्यालय, पेयजल एवं स्वच्छता प्रमंडल लातेहार

### शुद्धि पत्र

पेयजल एवं स्वच्छता प्रमंडल लातेहार के ईओ प्रोक्वोरमेंट निविदा सूचना सं-0-DWSD/LTR/HYDT-07/23-24(3<sup>rd</sup>Call) दिनांक -24.07.2023 जो दैनिक समाचार पत्रों में PR No- 303132 (Drinking Water and Sanitation) 23-24 (D) से प्रकाशित है, जिसे तकनीकी कारणों से निम्न प्रकार संशोधन किया जाता है।

- Date of Tender uploading in Website- 03.08.2023 at 04:00PM
- Last Date of Submission of Bid-10.08.2023 at 05:00 PM
- Last Date of Submission Cost of- BOQ and EMD (Hard Copy) - 11.08.2023
- 1. E.E, DW & S. Division, Latehar
- Date of Opening Tender - 12.08.2023

निविदा सूचना की शेष सभी शर्तें यथावत रहेगी।

कार्यपालक अभियंता, पेयजल एवं स्वच्छता प्रमंडल लातेहार।

PR.No.303132 Drinking Water and Sanitation(23-24)-D

## न्यूज फटाफट

अगले दो महीने हमारे लिये महत्वपूर्ण : हरमनप्रीत



नयी दिल्ली: भारतीय पुरुष हॉकी टीम के कप्तान हरमनप्रीत सिंह ने कहा है कि 2024 पेरिस ओलंपिक खेलों में क्वालिफिकेशन को ध्यान में रखते हुए अगले दो महीने टीम के लिये बेहद महत्वपूर्ण होने वाले हैं। भारतीय टीम तीन अगस्त से 12 अगस्त के बीच एशियाई चैंपियन्स ट्रॉफी में हिस्सा लेकर अगले महीने चीन के हांगझोउ में होने वाले एशियाई खेलों के लिये तैयारी करेगी। हरमनप्रीत की टीम अगर एशियाई खेलों में स्वर्ण पदक हासिल करती है तो वह पेरिस ओलंपिक के लिये सीधा क्वालिफाई कर लेगी। हरमनप्रीत ने हॉकी के चर्चा पॉइंटकार्ट के नवीनतम एपिसोड पर कहा, 'अगले दो महीने हमारे लिये बहुत महत्वपूर्ण हैं। एशियन चैंपियन्स ट्रॉफी 2023 में, हमारे पास हांगझोउ एशियाई खेलों से पहले अच्छे प्रतिद्वंदियों के खिलाफ खेलने का अवसर है। यह खिलाड़ियों के लिये अच्छा अनुभव होगा। हमें यह सुनिश्चित करना होगा कि हम अपनी उन योजनाओं को क्रियान्वित करें जिन पर हमने काम किया है। एशियाई चैंपियन्स ट्रॉफी पहली बार भारत में आयोजित की जा रही है। संयोग से, चेन्नई हरमनप्रीत के लिये एक खास जगह है क्योंकि हॉकी इंडिया के तत्कालीन उच्च-प्रदर्शन निदेशक रोलेट ओल्डमंस ने उन्हें इसी शहर में हॉकी इंडिया जूनियर राष्ट्रीय चैंपियनशिप के दौरान देखा था। हरमनप्रीत ने कहा, 'मुझे याद है जब 2015 में जूनियर टीम की घोषणा होनी थी, मैं चेन्नई में राष्ट्रीय चैंपियनशिप खेल रहा था, जिसे हमने जीता था। उस समय रोलेट ओल्डमंस मैच देखने के लिये वहां थे और हम हरियाणा के खिलाफ फाइनल खेल रहे थे। उसके बाद मुझे राष्ट्रीय शिविर के लिये बुलाया गया और फिर उसी वर्ष सैनियर वर्ग में प्रदर्शन किया। यह शहर मेरे दिल में एक विशेष जगह रखता है। मैं वहां वापस जाकर खेलने के लिए बहुत उत्साहित हूँ।' इस बीच, हार्दिक सिंह ने 16 साल के बाद चेन्नई में अंतरराष्ट्रीय मैचों की वापसी के बारे में अपने विचार व्यक्त किये।

## चौथी एशियाई चैंपियन्स ट्रॉफी जीतने चेन्नई पहुंची भारतीय टीम



चेन्नई: बहुप्रतीक्षित हीरो एशियाई चैंपियन्स ट्रॉफी 2023 में हिस्सा लेने के लिये भारतीय पुरुष हॉकी टीम मंगलवार सुबह यहां चेन्नई अंतरराष्ट्रीय हवाई अड्डे पहुंची। हवाई अड्डे पर बड़ी संख्या में एकत्र हुए प्रशंसकों ने भारतीय टीम का गर्मजोशी से स्वागत किया। मुख्य कोच क्रैग फुल्टन ने चेन्नई आगमन पर कहा, 'मुझे लगता है कि हमने स्पेन में हाल ही में संपन्न चार देशों के टूर्नामेंट में अच्छा प्रदर्शन किया है। पिछले 10 दिनों में हमने कुछ अच्छे विरोधियों का सामना किया और उनके खिलाफ अच्छा प्रदर्शन किया। हमने वैसे ही खेलना शुरू कर दिया है जैसे हम खेलना पसंद करते हैं। वह उन्होंने कहा, ह्रडसके अलावा, हमने अपने हालिया मैचों में अपने खेल में कुछ सामरिक बदलाव किये हैं और अब हम एशियाई चैंपियन्स ट्रॉफी में उन्हें लागू करने का लक्ष्य रखेंगे। हम इस टूर्नामेंट को एशियाई खेलों की तैयारी के लिये इस्तेमाल करेंगे। कप्तान हरमनप्रीत सिंह के नेतृत्व में भारतीय टीम कठोर प्रशिक्षण, रणनीतिक योजना और मजबूत टीम सोहार्द के साथ हीरो एशियाई चैंपियन्स ट्रॉफी चेन्नई 2023 के लिये तैयारी कर रही है। गौरतलब है कि भारत इस टूर्नामेंट के इतिहास में पाकिस्तान के साथ सबसे सफल टीम है। दोनों देशों ने तीन-तीन बार एशियाई चैंपियन्स ट्रॉफी जीती है और धरेल सरजमीन पर खेलते हुए हरमनप्रीत की टीम चौथी बार खिताब जीतने का लक्ष्य रखेगी। भारतीय टीम तीन अगस्त को चीन के विरुद्ध अपना अभियान शुरू करेगी। इसके अलावा मेयर राधाकृष्णन स्टेडियम पर लीग चरण में भारत का सामना जापान, कोरिया, पाकिस्तान और मलेशिया से भी होगा।

## आयुष्मान खुराना की फिल्म ड्रीम गर्ल 2 का नया पोस्टर रिलीज



## एजेसियां

मुंबई: बॉलीवुड अभिनेता आयुष्मान खुराना की आने वाली फिल्म ड्रीम गर्ल 2 का नया पोस्टर रिलीज हो गया है। आयुष्मान खुराना इन दिनों अपनी सुपरहिट फिल्म ड्रीम गर्ल के सीक्वल ड्रीम गर्ल 2 में काम कर रहे हैं। ड्रीम गर्ल 2 में अनन्या पांडे की भी अहम भूमिका है। फिल्म ड्रीमगर्ल 2 का नया पोस्टर रिलीज हो गया है। आयुष्मान खुराना ने ड्रीम गर्ल 2 के नये पोस्टर के साथ अपना लुक रिवील

किया है। फिल्म के इस पोस्टर में आयुष्मान रेड कलर का लहंगा- चोली पहने दिख रहे हैं और एक कार की बोनट पर खड़े हैं। वहीं, उनके पीछे कई लड़कों का लाइन लगी हुई है, जो उनके चाहने वाले हैं। ड्रीम गर्ल 2 के नये पोस्टर में आयुष्मान खुराना के साथ परेश रावल और अनु कपूर जैसे मझे हुए कलाकार भी दिख रहे हैं। इनके अलावा पोस्टर में राजपाल यादव, अभिषेक बनर्जी, विजय राज, मनजोत सिंह और

## ऐलान

वर्ल्ड कप 2023 के बाद भारतीय टीम को मिलेगा नया कोच, हो गया घोषणा

## राहुल द्रविड़ की छुट्टी होना तय

भारतीय टीम के खिलाड़ियों से लेकर मैनेजमेंट तक में कई स्तर पर बदलाव हो रहे हैं

कोच की जिम्मेदारी के तौर पर भी देखा जाए तो राहुल द्रविड़ खास उपलब्धि हासिल नहीं कर सके

## एजेसियां

नई दिल्ली: भारतीय टीम में इन दिनों कई तरह के बदलाव होते दिख रहे हैं। भारतीय टीम के खिलाड़ियों से लेकर मैनेजमेंट तक में कई स्तर पर बदलाव हो रहे हैं। टीम के हर हिस्से में और हर स्तर पर बदलाव किया जा रहा है। भारतीय टीम में हाल ही में हुए बदलावों की बदौलत ही टीम के प्रदर्शन में हुए बदलाव भी सामने दिखे हैं। वहीं अब टीम के हेड कोच को लेकर भी नई जानकारी सामने आई है।

माना जा रहा है कि भारतीय टीम के हेड कोच को भी जल्दी ही बदला जा सकता है। यानी की वर्तमान में भारतीय टीम के हेड कोच राहुल द्रविड़ की टीम से



जल्दी ही छुट्टी हो सकती है। भारतीय क्रिकेट टीम के हेड कोच के तौर पर राहुल द्रविड़ ने ये पद वर्ष 2021 में संभाला था। राहुल

## भारत-वेस्टइंडीज : तीसरे वनडे में विराट कोहली के खेलने पर सस्पेंस टीम इंडिया के साथ नहीं आए नजर

## एजेसियां

मुंबई: वेस्टइंडीज बनाम भारत के बीच तीन मैचों की वनडे सीरीज का आज निर्णायक मुकाबला त्रिनिदाद के ब्राउन लाय स्टेडियम में खेला जाएगा। वहीं पूरी भारतीय टीम त्रिनिदाद पहुंच चुकी है, जिसका वीडियो भारतीय क्रिकेट बोर्ड यानी बीसीसीआई ने शेयर किया है। हालांकि, इस मुकाबले में विराट कोहली के खेलने पर सस्पेंस है।

दरअसल, बोर्ड द्वारा शेयर वीडियो में टीम के साथ कोहली नजर नहीं आए। बता दें कि, बीसीसीआई ने अपने सोशल मीडिया हैंडल से टीम इंडिया का वीडियो शेयर किया। जिसमें भारतीय टीम के खिलाड़ी और स्टाफ के सदस्य नजर आए लेकिन इस दौरान विराट कोहली और सूर्यकुमार यादव नदारद रहे। वहीं इन सब के बीच फैंस ने भी अपना गुस्सा जाहिर किया। दरअसल, विराट कोहली किसी कारण से टीम इंडिया के साथ त्रिनिदाद नहीं आए



और वो बारबाडोस में ही रुक गए। वहीं दूसरे वनडे में भारत को 6 विकेट से हार का सामना करना पड़ा। इस दौरान टीम इंडिया ने विंडीज टीम के खिलाफ केवल 181 रन बनाए और पूरी टीम पवेलियन लौट गई। टीम की तरफ से ईशान किशन ने सबसे ज्यादा 55 रन बनाए जबकि शुबमन गिल ने 34 रनों का योगदान दिया। इसके अलावा टीम के अन्य खिलाड़ी प्लेयों साबित हुए। हालांकि,

कैरेबियाई टीम की तरफ से कप्तान शाई होप ने 63 रनों की नाबाद पारी खेलते हुए अपनी टीम को बेहतरीन जीत दिलाई। फिलहाल, तीसरे वनडे में विराट कोहली को दोनो टोमें 1-1 से बराबर हैं। दूसरे मुकाबले में रोहित शर्मा और विराट कोहली टीम का हिस्सा नहीं थे। कोहली की जगह नंबर तीन पर संजू सैमसन को मौका मिला। लेकिन वो इस मौके को धुना नहीं पाए और खराब प्रदर्शन से उन्होंने निराश किया। अब अगर टीम मैनेजमेंट ने तीसरे वनडे में भी टीम इंडिया के स्टार खिलाड़ियों को बाहर बिठाया तो भारत ये सीरीज गंवा सकता है। जिससे वर्ल्ड कप से पहले टीम की चिंताओं में इजाफा हो सकता है। भारत पर सीरीज गंवावे का खतरा बहरहाल, अगर तीसरे मुकाबले में भी कैरेबियाई टीम भारत को पटखनी देने में कामयाब हो जाती है तो वो 17 साल बाद भारत के खिलाफ वनडे सीरीज अपने नाम करने में कामयाब हो सकती है।

## हैदराबाद में फिल्म देवरा के लिए गहरे पानी का सीकेंस की शूटिंग शुरू की

## एजेसियां

मुंबई: दक्षिण भारतीय फिल्मों के स्टार एनटीआर जूनियर ने हैदराबाद में फिल्म देवरा के लिए गहरे पानी के सीकेंस की शूटिंग शुरू कर दी है। हाल ही में हैदराबाद में फिल्म देवरा का एक्शन से भरपूर शेड्यूल पूरा करने के बाद, फिल्म के निर्माता अब एक और महत्वपूर्ण सीकेंस फिल्माने की तैयारी कर रहे हैं। मैन ऑफ मासेस एनटीआर जूनियर ने अब फिल्म देवरा के अगले शेड्यूल की शूटिंग शुरू कर दी है, जिसमें एक विशाल जल दृश्य शामिल है जिसे हैदराबाद में ही फिल्माया जाएगा। सोशल मीडिया पर इसकी घोषणा करते हुए, फिल्म के ऑफिसियल सोशल मीडिया हैंडल ने ट्वीट किया, बड़े पैमाने पर सीकेंस को निष्पादित करने के लिए एक छोटे से बट्टे के अंदर कुछ रिहर्सल के बाद, हम आज से सेंट पर वापस आ गए हैं। देवरा 'देवरा' कोराटाला शिव द्वारा निर्देशित, युवासुधा आर्ट्स और एनटीआर आर्ट्स द्वारा निर्मित और नंदापुरी कल्याण राम द्वारा प्रस्तुत किया गया है। यह फिल्म 05 अप्रैल, 2024 को रिलीज होने वाली है। फिल्म का संगीत अनिरुद्ध रविचंद्र ने दिया है और आर रत्नावेलु सिनेमैटोग्राफर हैं। 'देवरा' में जान्हवी कपूर और सैफ अली खान भी प्रमुख भूमिकाओं में हैं।

## रितेश पांडे का नया गाना हर हर महादेव रिलीज

## एजेसियां

मुंबई: भोजपुरी सिनेमा के जानेमाने अभिनेता-गायक रितेश पांडे का नया गाना हर हर महादेव रिलीज हो गया है। गाना हर हर महादेव को सारंगामा हम भोजपुरी के रिलीज किया है। इस गाने के म्यूजिक वीडियो में रितेश पांडे का तांडव नृत्य मुख्य आकर्षण है। रितेश पांडे ने कहा कि हर हर महादेव ऐसा जयघोष है, जिसे हम अपने बचपन से सुनते आए हैं। आज हमने उसे अपने गाने के माध्यम से प्रस्तुत किया है। उन्होंने कहा कि सारंगामा हम भोजपुरी के साथ काम करने का अनुभव हमेशा शानदार रहा है। इस बार

ही हमने मिलकर एक क्लास भक्ति गाना बनाया है, जो शिव भक्तों के साथ-साथ तमाम संगीत प्रेमियों को पसंद आने वाली है। हर हर महादेव की गीतकार मंजिल मीत और संगीतकार डी पी यादव हैं। इस गाने के वीडियो निदेशक आशीष सत्यार्थी हैं। कोरियोग्राफर सनी हैं।

## इन्हें मिल सकती है जिम्मेदारी

इस बार राहुल द्रविड़ की जगह इस बार टीम को नया हेड कोच मिल सकता है। इस जिम्मेदारी के लिए बोर्ड मैनेजमेंट वीवीएस लक्ष्मण के नाम पर चर्चा कर रहे हैं। वीवीएस लक्ष्मण ने भारतीय टीम में राहुल द्रविड़ के साथ लंबे समय तक बल्लेबाजी भी की है और ड्रेसिंग रूम भी शेयर किया है। वर्तमान में वीवीएस लक्ष्मण राष्ट्रीय क्रिकेट अकादमी, बंगलुरु में निदेशक की भूमिका निभा रहे हैं। वीवीएस लक्ष्मण से पहले एनसीए के अध्यक्ष राहुल द्रविड़ ही थे। वीवीएस लक्ष्मण को भी कोचिंग का अनुभव है जिस कारण हेड कोच के लिए उनका नाम सबसे आगे चल रहा है।

द्रविड़ को कोच और रोहित शर्मा को भारतीय टीम के कप्तान की जिम्मेदारी लगभग साथ ही मिली थी। इस नई जोड़ी के बनने के बाद क्रिकेट फैंस को उम्मीद थी कि दोनों मिलकर भारतीय क्रिकेट के इतिहास में नया पन्ना लिखेंगे मगर उम्मीद के अनुरूप ऐसा कुछ नहीं हुआ। भारतीय टीम से कई बड़े टूर्नामेंट जीतने की उम्मीद थी मगर टीम इसमें खरी नहीं उतर सकी। कोच की जिम्मेदारी के तौर पर भी देखा जाए तो राहुल द्रविड़ खास उपलब्धि हासिल नहीं कर सके और असफल साबित हुए हैं।

## वर्ल्ड कप के बाद

## रथिन मद्रा बने रोटरी इंटरनेशनल डिस्ट्रिक्ट 3250 के स्पोर्ट्स कमिटी के सदस्य तथा एनवायरमेंट के चेयरमैन

## राष्ट्रीय खबर

रांची: रोटरी ट्रस्ट ऑफ रांची साउथ के अध्यक्ष रथिन रथीन भद्रा को उनके स्पोर्ट्स के प्रति रुझान के कारण तथा पूर्व में वेडमिंटन एसोसिएशन ऑफ रांची डिस्ट्रिक्ट के चेयरमैन एवम उपाध्यक्ष तथा अभी पलामू डिस्ट्रिक्ट पावरलिफ्टिंग एसोसिएशन/ साइक्लिंग एसोसिएशन/गैपलिंग एसोसिएशन के महासचिव के तौर पर खेल और खेलाडियों के सेवा करने के कारण रोटरी इंटरनेशनल ने रिक्ॉनाइज किया और उन्हें रोटरी इंटरनेशनल डिस्ट्रिक्ट 3250 के स्पोर्ट्स कमिटी में महत्वपूर्ण जिम्मेदारियों के साथ सदस्य में शामिल किया इसके अलावा रथीन भद्रा को और कई कमिटीयों में अहम भूमिका निभाने की जिम्मेदारी दी है। उन्हें एनवायरमेंट कमिटी का चेयरमैन, वाटर मैनेजमेंट कमिटी में वाटरशेड तथा अवेयरनेस का हेड और इस साल



भी रोटरी इंडिया वाटर मिशन ट्रस्ट के चेयरमैन के पद से सम्मानित किया गया। बताते चले की रथीन भद्रा ने जल संचयन के कार्य में कई कीर्तिमान हासिल किए हैं और देश विदेश में अपने युनिक, इनोवेटिव तथा साइंटिफिक जल संचयन तकनीक एक्वालाइन थुंगरू 'पानी की खेती' के कारण कई अर्वाड्स से सम्मानित किए गए हैं और देश का एक महत्वपूर्ण जल संचयन प्रोजेक्ट में शामिल है।

## अदा शर्मा की वेबसीरीज कमांडो का ट्रेलर रिलीज



## एजेसियां

मुंबई: बॉलीवुड अभिनेत्री अदा शर्मा की आने वाली वेबसीरीज 'कमांडो' का ट्रेलर रिलीज हो गया है। कमांडो में अदा शर्मा और प्रेम परीजा नजर आएंगे। प्रेम परीजा इस वेब सीरीज से एक्टिंग डेब्यू कर रहे हैं। 'कमांडो' का ट्रेलर रिलीज हो गया है, जिसमें अदा शर्मा एक्शन अवतार में नजर आ रही हैं। इस सीरीज की कहानी कमांडो प्रेम के इर्द-गिर्द घूमती है, जो एक नापाक योजना और बायो वॉर के बीच फंसा है। ऐसे में वह अपने देश के साथ-साथ कमांडो भाई को बचाने के लिए मिशन तैयार करता है। कमांडो में अदा शर्मा और प्रेम परीजा के अलावा तिग्मांशु घुलिया, अमित सियाल, श्रेया सिंह चौधरी, इशिताक खान और मुकेश छाबड़ा भी नजर आने वाले हैं। कमांडो 11 अगस्त को डिज्नी प्लस हॉटस्टार पर रिलीज होगी।

## खेल जगत अपडेट्स

एशियाई खेलों में पहली बार हिस्सा लेगी भारतीय सॉफ्टबॉल टीम



नयी दिल्ली: चीन के हांगझोउ में 23 सितंबर से होने वाले एशियाई खेलों में भारत पहली बार सॉफ्टबॉल के खेल में प्रतिस्पर्धा करेगा। भारतीय सॉफ्टबॉल संघ ने एक विज्ञापि में कहा कि एशियाड में हिस्सा लेने के लिये 16-सदस्यीय महिला टीम का चयन किया गया है। टीम चयन के लिये संभावितों की सूची के लिये परीक्षणों के बाद जून-जुलाई में दो सप्ताह के कोचिंग कैंप और परीक्षणों का आयोजन किया गया था। इस टीम में तीन अतिरिक्त खिलाड़ियों को भी चुना गया है। मौजूदा राष्ट्रीय चैंपियन महाराष्ट्र ने भारतीय टीम में सबसे अधिक खिलाड़ियों का योगदान दिया। राज्य की पांच लड़कियों को राष्ट्रीय टीम में जगह मिली है, जबकि केरल और पंजाब से क्रमशः तीन और दो खिलाड़ियों को चुना गया है। छत्तीसगढ़, ओडिशा, हिमाचल प्रदेश, दिल्ली, तेलंगाना और मध्य प्रदेश से एक-एक खिलाड़ी ने टीम में जगह बनायी है। सॉफ्टबॉल संघ की अध्यक्ष नीतल नारंग ने कहा, ह्रएशियाई खेलों में भारतीय महिला सॉफ्टबॉल टीम की भागीदारी हमारे खिलाड़ियों के लिये चमकने और महाद्वीप की सर्वश्रेष्ठ टीमों के खिलाफ अपनी योग्यता साबित करने का अवसर है। इसके अलावा, यह उपलब्धि युवा एथलीटों, विशेषकर लड़कियों की भावी पीढ़ियों को सॉफ्टबॉल को पसंदीदा खेल के रूप में अपनाने के लिये प्रेरित करेगी। ह्रउल्लेखनीय है कि सॉफ्टबॉल पहली बार एशियाई खेलों में प्रदर्शन कर रहा है। भारत को एशियाई चैंपियनशिप में नियमित भागीदारी के आधार पर एशियाई खेलों में वाइल्ड कार्ड प्रवेश दिया गया है। एशियाई खेलों के लिये भारतीय सॉफ्टबॉल टीम : एश्वर्या रमेश पुरी, एश्वर्या सुनील बोडके, मोनाली मानसिग नातू, स्वप्नाली सी वेडनडे, सई अनिल जोशी, अजलि पल्लिकरा, स्टेफी साजी, रिटा चेरियन, ममता गुगुलोथ, गंगा सोना, ममता मिन्हास, संदीप कौर, कुमारी मनीषा, ईशा, स्वोतारिनी सबर, नित्या मालवी, प्रियांका बघेल (स्टैंडबाय)।

### प्रदेश >> अपडेट

#### ट्रेन की चपेट में आने एक युवक की मौत

शिवपुरी : मध्यप्रदेश के शिवपुरी जिले में ट्रेन की चपेट में आने एक युवक की मौत हो गयी। सूत्रों के अनुसार कोलारस थाना क्षेत्र के लुकवासा खराई रेलवे क्रॉसिंग के पास रतार किसी ट्रेन से टकराकर एक युवक की मृत्यु हो गई। मृतक की उम्र 25 साल से 30 साल के बीच है। अभी उसकी पहचान नहीं हो पाई है। यह दुर्घटना है या आत्महत्या है या अन्य कोई वजह है सभी बिंदुओं को ध्यान में रखकर पुलिस ने जांच शुरू कर दी है।

### शॉर्ट न्यूज अपडेट्स >>

#### 262 तहसीलवार एवं नायब तहसीलदारों का स्थानांतरण

अजमेर : राजस्थान में अजमेर स्थित राजसवं मंडल राजस्थान की ओर से राजस्थान तहसील सेवा (आरटीएस) के बड़े स्तर पर स्थानांतरण किये गये हैं। अजमेर मुख्यालय से निबंधक की ओर से जारी आदेशों में 262 तहसीलदारों व नायब तहसीलदारों के स्थानांतरण व पदस्थान आदेश जारी किये हैं।

#### नदी में गिरने से एक युवक की मौत

शिवपुरी : मध्यप्रदेश के शिवपुरी जिले में पिकनिक मनाने गये एक युवक की सेल्फी लेते समय नदी में गिरने से मौत हो गयी। पुलिस सूत्रों ने आज बताया कि नरवर थाना क्षेत्र में स्थित सिंधु नदी के किनारे पिकनिक मनाने सुरेंद्र शाक्य (30) दोस्तों के साथ कल गया था। वह नदी के किनारे खड़े होकर मोबाइल से सेल्फी ले रहा था तभी अचानक उसका पैर फिसलने से नदी में जा गिरा और डूबने से मृत्यु हो गई। सूचना मिलने पर पुलिस मौके पर पहुंचकर नदी से शव निकाला।

#### विवाद के बीच घायल एक महिला की मौत

एण्ड्रस : मध्यप्रदेश के एण्ड्रस जिले में पानी भरने को लेकर महिलाओं के बीच हुए विवाद के दौरान मारपीट में गंभीर रूप से घायल एक महिला की मौत हो गयी।

### संक्षिप्त >> अपडेट्स

#### भाजपा घोषणा पत्र समिति की हुई पहली बैठक

भोपाल : मध्यप्रदेश में आगामी विधानसभा चुनाव के पूर्व आज भारतीय जनता पार्टी की घोषणा पत्र समिति की पहली बैठक हुई। बैठक में पार्टी की प्रदेश इकाई के अध्यक्ष विष्णुदत्त शर्मा के साथ ही चुनाव प्रबंधन समिति के संयोजक और केंद्रीय मंत्री नरेंद्र सिंह तोमर, घोषणा पत्र समिति के संयोजक पूर्व मंत्री जयंत मलेया और पार्टी के संगठन महासूत्री हितानंद शर्मा भी उपस्थित रहे। भाजपा ने तीन दिन पहले ही इस समिति की घोषणा की थी। इसके बाद आज इस समिति की पहली बैठक थी।

#### मंत्रालय में हुआ राष्ट्र-गान

भोपाल : मध्यप्रदेश की राजधानी भोपाल में अगस्त माह के प्रथम शासकीय कार्य दिवस पर मंत्रालय स्थित सरदार वल्लभ भाई पटेल पार्क में राष्ट्र-गीत 'वंदे-मातरम' एवं राष्ट्र-गान 'जन-गण-मन' का सामूहिक गायन हुआ।

#### शिवराज ने पीपल, करंज और गुलमोहरे के पौधे रोपे

भोपाल : मध्यप्रदेश के मुख्यमंत्री शिवराज सिंह चौहान ने श्यामला हिल्स स्थित उद्यान में पीपल, करंज और गुलमोहरे के पौधे रोपे। चौहान के साथ सुपर मेमोरी पावर गर्ल बेटा अनायका पाठक ने अपने जन्म-दिवस पर पौधा लगाया।

#### नहीं रहे पुरुषोत्तमन, 95 साल की उम्र में हुआ निधन

तिरुवनंतपुरम : केरल विधानसभा के पूर्व अध्यक्ष वरकोम पुरुषोत्तमन का उम्र संबंधी बीमारी के कारण सोमवार को उनके आवास पर निधन हो गया। वह 95 वर्ष के थे। वरिष्ठ कांग्रेस नेता पुरुषोत्तमन ने मिजोरम के राज्यपाल, अंडमान-निकोबार के उपराज्यपाल के रूप में कार्य किया।

### दबिशा

# असम पुलिस ने फर्जी दस्तावेजों की मदद से रोहिंग्या लोगों को घुसपैठ कराने वाले गिरोह के आठ गिरफ्तार

## उत्तर पूर्व संवाददाता

गुवाहाटी: असम पुलिस ने फर्जी दस्तावेजों की मदद से पूर्वोत्तर के रास्ते रोहिंग्या घुसपैठ में मदद करने वाले नेटवर्क का भंडाफोड़ किया है और आठ लोगों को गिरफ्तार किया है। अधिकारियों ने कहा कि रैकेट में भारतीयों के साथ-साथ बांग्लादेशी नागरिक भी शामिल हैं, जिन्होंने रोहिंग्याओं को फर्जी पहचान के साथ देश में अवैध रूप से प्रवेश करने में मदद करने के लिए आधार सहित जाली दस्तावेज तैयार किए। असम के मुख्यमंत्री हिमंत बिस्वा सरमा द्वारा पूर्वोत्तर में रोहिंग्या घुसपैठ पर चिंता जताए जाने के कुछ दिनों बाद त्रिपुरा के सीमावर्ती जिलों में असम सेशनल टास्क फोर्स की पांच टीमों द्वारा चलाए गए एक ऑपरेशन के दौरान इस रैकेट का भंडाफोड़ हुआ। एसटीएफ प्रमुख पीएस महंत ने कहा, ऑपरेशन के दौरान, कुल आठ दलालों को पकड़ा गया, जिन पर रोहिंग्या



मुसलमानों को भारतीय क्षेत्र में घुसने में मदद करने के अवैध कारोबार में शामिल होने का संदेह है। उन्होंने रोहिंग्या मुसलमानों और बांग्लादेशियों को भारतीय नागरिक बनाने के लिए फर्जी आईडी और यात्रा दस्तावेजों का इस्तेमाल किया। भारतीय दंड संहिता और पासपोर्ट अधिनियम की संबंधित धाराओं के तहत मामला दर्ज किया गया है। महंत ने कहा, उनकी कार्यप्रणाली में रोहिंगिया मुसलमानों को गुप्त उद्देश्यों के लिए बांग्लादेश से

भारत लाना शामिल था, जिसमें आंतरिक अशांति पैदा करने की प्रवृत्ति थी, जिससे देश की एकता, अखंडता और संप्रभुता को खतरा था। उन्होंने कहा, उन्होंने फर्जी दस्तावेजों का उपयोग करके त्रिपुरा और देश भर के अन्य प्रमुख शहरों तक ट्रेन यात्रा की सुविधा प्रदान की। एसटीएफ प्रमुख ने कहा कि ऐसी भारत विरोधी गतिविधियों में शामिल दलालों के अवैध नेटवर्क पर नकेल कसने के लिए आगे की

जांच जारी है। मुख्यमंत्री सरमा ने पिछले हफ्ते पूर्वोत्तर में रोहिंग्या घुसपैठ की स्थिति पर चिंता जताई थी। उन्होंने कहा था, दलालों का एक नेटवर्क है जो रोहिंग्या को त्रिपुरा में लाते हैं और वहां से असम और देश के बाकी हिस्सों में लाते हैं। हमारी पुलिस अब त्रिपुरा में राज्य सरकार के साथ उनके खिलाफ कार्रवाई करने के लिए काम कर रही है। त्रिपुरा पुलिस ने सरमा के ट्वीट पर सकारात्मक प्रतिक्रिया व्यक्त की

## उत्तर प्रदेश के गौतमबुद्ध नगर के दादरी सामुदायिक स्वास्थ्य केंद्र में लगा सोलर प्लांट

एजेंसियां  
नयी दिल्ली : उत्तर प्रदेश के गौतमबुद्ध नगर के दादरी स्थित सामुदायिक स्वास्थ्य केंद्र में 10 केडब्ल्यूपी क्षमता वाली सौर ऊर्जा इकाई लगायी गयी है। इस सौर ऊर्जा इकाई को वोल्को कार इंडिया द्वारा स्थापित किया गया है जो सामुदायिक स्वास्थ्य केंद्र की बिजली की जरूरतों को पूरा करेगी, साथ ही किसी भी असंभावित परिस्थिति के चलते बिजली नहीं रहने पर भी सामान्य कामकाज का सुचारू तरीके से संचालन सुनिश्चित होगा। इस केन्द्र में प्रतिदिन 700 से अधिक मरीज आते हैं। कंपनी ने आज यहां जारी

## अब देश में मोबाइलधारकों की संख्या में आ रही स्थिरता



नयी दिल्ली : देश में अब मोबाइलधारकों की संख्या में लगभग स्थिरता आने लगी है जबकि ब्राडबैंड कनेक्शन लेने वालों की संख्या बढ़ रही है। मई 2023 में देश में मोबाइल धारकों की कुल संख्या मामूली 0.01 प्रतिशत की बढ़त के साथ 114.32 करोड़ पर पहुंची है। इस

दौरान मोबाइलधारकों और बेसिक टेलीफोन धारकों की कुल संख्या मामूली 0.004 प्रतिशत बढ़कर 117.25 करोड़ रही। दूरसंचार नियामक ट्राई की ओर से आज जारी मई महीने के आंकड़ों के अनुसार मई 2023 में देश में ब्राडबैंड कनेक्शन धारकों की कुल संख्या 85.68 करोड़ रही है। इसमें से वायरलेस ब्राडबैंड कनेक्शनधारकों की संख्या 82.23 करोड़ और वायरलाइन ब्राडबैंड धारकों की संख्या 3.44 करोड़ रही है। मई महीने में कुल सक्रिय मोबाइलधारकों की संख्या 104.34 करोड़ रही है। ट्राई द्वारा जारी आंकड़ों से एक बात और

पता चली है कि अब शहरी की तुलना में ग्रामीण क्षेत्रों में मोबाइलधारकों की संख्या बढ़ रही है। मई 2023 में शहरी क्षेत्रों में मोबाइल धारकों की संख्या 0.08 प्रतिशत कम होकर 62.62 करोड़ पर आ गयी जबकि ग्रामीण क्षेत्रों में इनकी संख्या 0.11 प्रतिशत की बढ़त के साथ 51.69 करोड़ पर पहुंच गयी। इप आंकड़ों से यह भी पता चला है कि उपभोक्ता बड़े पैमाने पर अपने ऑपरेंटर भी बदल रहे हैं क्योंकि मई 2023 में मोबाइल नंबर पोर्टेबिलिटी (एमएनपी) के लिए 1.14 करोड़ से अधिक ग्राहकों ने आवेदन किये।

## मणिपुर यौन हिंसा मामले में पीड़ितों का बयान दर्ज करने पर लगी रोक



एजेंसियां  
नयी दिल्ली : उच्चतम न्यायालय ने केंद्रीय जांच ब्यूरो (सीबीआई) को निर्देश दिया कि वह मंगलवार को सुनवाई पूरी होने तक मणिपुर यौन हिंसा वायरल वीडियो मामले की दो बलात्कार पीड़िताओं से न तो बातचीत करे और न ही उनके बयान दर्ज करे। शीफ अदालत ने इस मामले में पीड़ित महिलाओं की याचिकाओं पर सोमवार को सुनवाई की थी और आगे की सुनवाई के लिए आज (मंगलवार) अपराह्न दो बजे का समय मुकर्रर की थी। मुख्य न्यायाधीश डी वार्ड चंद्रचूड़ की अध्यक्षता बना वाली तीन सदस्यीय पीठ ने दो पीड़ित महिलाओं की

आरोप लगाएंगे और कहेंगे कि हम अपना कर्तव्य नहीं निभा रहे हैं। सिब्वल ने सोमवार को शीफ अदालत के समक्ष सरकार की कथित निष्क्रियता के खिलाफ याचिका दायर करने दोनों महिलाओं का पक्ष रखा था। उच्चतम न्यायालय ने मणिपुर जातीय हिंसा के दौरान राज्य में चार मई को दो महिलाओं को निर्वंश घुमाने के मामले की सुनवाई के दौरान सोमवार को कहा था कि इस दलील के साथ इसे (घटना को) सही नहीं ठहराया जा सकता कि ऐसी घटनाएं अन्य जगहों (राज्यों) पर भी हुई हैं। न्यायमूर्ति चंद्रचूड़ और न्यायमूर्ति जे बी पारदीवाला और न्यायमूर्ति अरुण मिश्रा को तीन सदस्यीय पीठ ने मणिपुर में दो महिलाओं के यौन उत्पीड़न के मामले में 'जीरो एफआईआर' (जिसमें आमतौर पर तत्काल प्राथमिकी दर्ज की जाती है) 18 मई को दर्ज करने पर भी सीन खड़े किए थे।

## कांग्रेस ने मध्यप्रदेश के लिए बनाई चुनाव और प्रचार समिति



एजेंसियां  
नयी दिल्ली : कांग्रेस ने मध्य प्रदेश विधानसभा चुनाव के मद्देनजर चुनाव समिति और प्रचार समिति का गठन कर दिया है। कांग्रेस महासचिव केसी वेणुगोपाल ने आज यहां बताया कि पार्टी अध्यक्ष मल्लिकार्जुन खडगे ने पूर्व मुख्यमंत्री कमलनाथ को 19 सदस्य चुनाव समिति और वरिष्ठ नेता कातिलाल भूरिया को 33 सदस्यीय प्रचार समिति का अध्यक्ष बनाया है। दोनों समितियों में कांग्रेस के अनुभवी संगठनों के राज्य की प्रमुखों को भी शामिल किया गया है। सभी पदाधिकारियों को तत्काल प्रभाव से काम शुरू करने के लिए कहा गया है। उन्होंने बताया कि कमलनाथ के नेतृत्व में गठित प्रचार समिति में डॉ गोविंद सिंह, दिग्विजय सिंह, सुरेश पचौरी, कातिलाल भूरिया, अर्जुन यादव, अजय सिंह राहुल, विवेक तंखा, राजमणि पटेल, नकुल नाथ, सज्जन सिंह वर्मा, विजयलक्ष्मी साधु, तरुण भनोत, ऑंकार सिंह मरकम, सुखदेव पांसे, बाला बच्चन, जीतू पटवारी, कमलेश पटेल, आरिफ मसूद तथा कांग्रेस के सभी संगठनों के प्रदेश प्रमुखों को शामिल किया गया है। इसी तरह से प्रचार समिति में भी चुनाव समिति की ज्यादातर सदस्यों को जगह दी गई है समिति में लक्ष्मण सिंह, के पी सिंह कक्काजु, एनपी प्रजापति हेमा कंवर सहित 33 सदस्य शामिल हैं।

### आपातकाल

## म्यांमार के सैन्य शासन ने फिर चुनाव को टाला

राष्ट्रीय खबर  
रंगून: म्यांमार की सैन्य सरकार ने आपातकाल की स्थिति को 31 जनवरी तक छह महीने के लिए बढ़ा दिया है, जिससे इस साल आम चुनाव होने की उम्मीद धूमिल हो गई है। सत्तारूढ़ राज्य प्रशासन परिषद के प्रवक्ता मेजर जनरल जॉ मिन तुन ने कहा, राष्ट्रीय रक्षा और सुरक्षा परिषद ने आपातकालीन विस्तार को मंजूरी दे दी। एक लोकतांत्रिक सरकार के अपदस्थ कर जबरन उठा पर कब्जा करने के बाद से ही हर बार सैन्य शासक देश



में चुनाव को टालने के लिए बहानेबाजी कर रहे हैं। नागरिकों का मानना है कि यह सैन्य अधिकारी अब देश में चुनाव कराना ही नहीं चाहते हैं। इसी वजह से अब अनेक इलाकों में नागरिकों ने भी सैन्य शासन के खिलाफ हथियार उठा लिये हैं। नागरिक प्रतिरोध के नाम पर कई हिस्सों में सेना

के खिलाफ छापामार युद्ध तेज हो गया है। इसका नतीजा है कि सेना को कई स्थानों पर विद्रोहियों को नियंत्रित करने के लिए आसमान से हवाई जहाज और हेलीकॉप्टर से हमला करना पड़ा है। म्यांमार के इस गृह युद्ध की वजह से कई अवसरों पर सेना के गोले पड़ोसी देश बांग्लादेश और भारत के इलाकों में भी जा गिरे हैं। जिसके बाद से दोनों ही देशों की सेना ने चेतावनी देने के साथ साथ सीमा पर अपनी सेना को सतर्क कर रखा है। सैन्य शासन की दमनात्मक

कार्रवाइयों के दौरान कई बौद्ध मठों को ध्वस्त कर भिक्षुओं की हत्या की वजह से भी जनता इस सैन्य शासन के खिलाफ हो गयी है। वैसे अंतर्राष्ट्रीय स्तर पर देश में चुनाव कराते हुए लोकतांत्रिक शासन बहाल करने के निर्देश को भी यहाँ के सैन्य शासक ने धता बता दिया है। अब इस बार भी चुनाव को छह महीने के लिए टालने की घोषणा होने क बाद ऐसा माना जा रहा है कि अब देश के विभिन्न इलाकों में सेना के खिलाफ छापामार युद्ध और तेज हो जाएगा।

### न्यूज फटाफट

#### अमेरिका ने की बंगलादेश में हुई राजनीतिक हिंसा की निंदा

ढाका : अमेरिका ने बंगलादेश में जारी राजनीतिक हिंसा पर चिंता व्यक्त की है। अमेरिका की ओर से यह चिंता बंगलादेश नेशनल पार्टी (बीएनपी) की स्थायी समित के सदस्य गायेश्वर चंद्र रॉय पर हुए हमले को लेकर व्यक्त की गयी है। अमेरिका के विदेश मंत्रालय के प्रवक्ता मैथ्यू मिलर ने स्थानीय समय के अनुसार सोमवार को नियमित संवाददाता सम्मेलन के दौरान पत्रकारों के सवालों का जवाब देते हुए कहा, "हम हिंसक कार्रवाई की पारदर्शी और निष्पक्ष जांच तथा अपराधियों की गिरफ्तारी की मांग करते हैं। अमेरिका के विदेश मंत्रालय की बेंगसाइट पर इस संवाददाता सम्मेलन को विस्तृत रूप से प्रकाशित किया गया है। संवाददाता सम्मेलन के दौरान एक पत्रकार ने मिलर से सवाल किया कि बंगलादेश की प्रधानमंत्री शेख हसीना के इस्तीफे की मांग को लेकर लाखों लोगों ने ढाका में प्रदर्शन किया।

#### दिवटर ने मुख्यालय में लगा नया 'एक्स' लोगो हटाय

वाशिंगटन : दिवटर ने अमेरिका में कैलीफोर्निया प्रांत के सैन फ्रांसिस्को स्थित अपने मुख्यालय की इमारत के ऊपर से बिना अनुमति के लगाए गए 'एक्स' लोगो को हटा दिया है। एनपीआर न्यूज ने मंगलवार को अपनी रिपोर्ट में यह जानकारी दी। रिपोर्ट के मुताबिक सैन फ्रांसिस्को के भवन निरीक्षण विभाग को इस लोगो को लेकर संरचनात्मक सुरक्षा से संबंधित 24 शिकायतें मिली थी। सैन फ्रांसिस्को बिल्डिंग इन्स्पेक्शन विभाग के प्रवक्ता पैट्रिक हन्नान ने कहा कि बिना अनुमति स्थापना के लिए संपत्ति के मालिक से शुल्क का आकलन किया जाएगा। यह शुल्क संरचना की स्थापना और हटाने के लिए इमारत परमिट के लिए होगा। भवन निरीक्षण विभाग और योजना विभाग की जांच की जा सकती को कवर करने के लिए होगा। पिछले सप्ताह, दिवटर के मालिक एलन मस्क ने दिवटर का नाम और लोगो बदलकर 'एक्स' कर दिया। शुक्रवार को एक टवीट में मस्क ने एक के बाद एक कंपनियों के चले जाने के बावजूद शहर को कभी नहीं छोड़ने की कसम खाई।

#### भारी बारिश के कारण 11 लोगों की मौत, 27 लापता

बीजिंग : चीन में बारिश के दौरान कुल 11 लोगों की मौत हो गई और 27 अन्य लापता हैं। स्थानीय अधिकारियों ने मंगलवार को यह जानकारी दी। उन्होंने बताया कि सबसे अधिक चार मौतें मेंटोंगी में और दो फांगशान में हुई हैं। इसके अलावा वांगगिंग जिले में चार और हैडियन जिले में एक व्यक्ति की मौत हुयी है। जिन 27 लोगों के लापता होने की सूचना है उनमें मेंटोंगी में 13 चांगपिंग में 10 और फांगशान में चार लोग शामिल हैं। तूफान डोकसूरी के प्रभाव के बीच 29 जुलाई से शहर में लगातार भारी बारिश हो रही है, विशेष रूप से पश्चिमी, दक्षिण-पश्चिमी और दक्षिणी हिस्सों में भारी बारिश हुई है। मंगलवार सुबह छह बजे तक बीजिंग में औसत वर्षा 257.9 मिलीमीटर दर्ज की गई, जबकि शहरी क्षेत्र में औसत वर्षा 235.1 मिलीमीटर थी। मेंटोंगी और फांगशान में औसत वर्षा क्रमशः 470.2 मिलीमीटर और 414.6 मिलीमीटर तक पहुंच गई। बारिश के कारण शहर भर के लगभग 127,000 निवासियों को दूसरी जगह ठहराया गया है।

#### नेशनल असेंबली के चुनाव परिणामों की घोषणा

चार अगस्त को

नोम पेन्डे : कंबोडिया राष्ट्रीय चुनाव समिति (एनईसी) ने मंगलवार को कहा कि नेशनल असेंबली में सीटों के आवंटन के साथ देश में आम चुनाव के आधिकारिक परिणामों की घोषणा की चार अगस्त को की जाएगी।

#### न्यूयॉर्क में एकल-उपयोग प्लास्टिक पर प्रतिबन्ध

न्यूयॉर्क : अमेरिका के सबसे अधिक आबादी वाले शहर न्यूयॉर्क में टैकआउट ऑर्डर में एकल-उपयोग प्लास्टिक कचरे को कम करने के लिए प्रतिबंध लगाया गया है। नए नियमों के तहत शहर में रेस्तरां और डिलीवरी सेवाओं को टैकआउट और डिलीवरी ऑर्डर में प्लास्टिक के बर्तन, मसाला पैकेट, नैपकिन या अतिरिक्त कंटेनर प्रदान करने की अनुमति नहीं है, जब तक कि ग्राहक उनके लिए न पृष्ठ इसका मतलब है कि रेस्तरां अब ग्राहक के अनुरोध के बिना स्वचालित रूप से प्लास्टिक के कंटेनर, चाकू और कांटे, मेयो के पैकेट, ड्रिंसिंग, साथ ही कैंचप को शामिल नहीं करेंगे। एकल-उपयोग वाले प्लास्टिक कचरे को कम करने के उद्देश्य से नए उपाय इस साल की शुरुआत में न्यूयॉर्क के मेयर एरिक एडम्स द्वारा हस्ताक्षरित 'स्किप द स्टफ' कानून के तहत लागू हुए हैं।

#### चुनाव जांच को रद्द करने संबंधी ट्रेन के प्रयास खारिज

वाशिंगटन : अमेरिका के पूर्व राष्ट्रपति डोनाल्ड ट्रम्प को अदालत से उस समय झूठा लगा, जब एक अदालत ने 2020 के राष्ट्रपति चुनाव में जॉर्जिया प्रांत उनके ( ट्रम्प ) कथित हस्तक्षेप की जांच को रद्द करने के प्रयासों को खारिज कर दिया। स्थानीय मीडिया की रिपोर्ट के मुताबिक फुल्टन काउंटी सुपीरियर कोर्ट के न्यायाधीश रॉबर्ट मैकबर्नी ने जॉर्जिया जिले के वकील को उन (ट्रम्प) पर मुकदमा चलाने और मामले की जांच में एकत्र किए गए कुछ सबूतों का उपयोग करने से रोकने के लिए ट्रम्प की कानूनी टीम के प्रयासों को खारिज कर दिया।

#### रीबिया-ट्यूनीशिया सीमा के पास मिले दो अवैध प्रवासियों के शव

त्रिपोली : लीबियाई सीमा नियंत्रण विभाग को सोमवार को ट्यूनीशियाई सीमा के पास अवैध प्रवासियों के दो शव मिले। प्रवासियों के जहां पर शव मिले हैं, वहां पर ट्यूनीशियाई अधिकारियों द्वारा निकाले जाने के बाद सैकड़ों लोग सं सं हुए हैं। विभाग ने एक बयान में कहा, "भागी दल को अल-अस्सा शहर (सीमा के पास) में अफ्रीकी नागरिकों के अज्ञात शव मिले।" बयान में कहा गया है कि शनिवार को भी सीमा के पास इस तरह के छह शव मिले थे। मानवाधिकारों की निगरानी करने वाले केंद्र के अनुसार 02 जुलाई से ट्यूनीशियाई सुरक्षा बलों ने सामूहिक रूप से बच्चों और गर्भवती महिलाओं सहित कई सौ अवैध अफ्रीकी प्रवासियों और शरण चाहने वालों को लीबिया-ट्यूनीशियाई सीमा पर एक दूरस्थ, सैन्यकृत बफर जोन से निकालासित कर दिया है।

#### छोटा विमान दुर्घटनाग्रस्त, दो लोग घायल

सैन फ्रांसिस्को : अमेरिका के पश्चिमोत्तर राज्य वाशिंगटन के रेंटन म्यूनिसिपल हवाई अड्डे पर एक छोटा विमान दुर्घटनाग्रस्त हो गया, जिसके कारण दो लोग घायल हो गए। अधिकारियों ने ने बताया कि यह दुर्घटना सोमवार सुबह घटित हुई।

## आज का इतिहास

- 1763: मुर्शिदाबाद पर कब्जे के बाद ब्रिटिश सेना ने गिरिया की लड़ाई में मीर कासिम को हराया।
- 1790: अमेरिका में पहली बार जनगणना की गई। उस समय अमेरिका की जनसंख्या 39 लाख के आसपास थी, जिसमें से करीब 7 लाख बंदी लोग थे।
- 1831: नीदरलैंड की सेना ने दस दिन के अभियान के बाद बर्लिनम पर कब्जा किया।
- 1858: ब्रिटिश सरकार ने गवर्नमेंट ऑफ इंडिया ऐक्ट पारित किया, जिसके बाद भारत का शासन ईस्ट इंडिया कंपनी से ब्रिटिश राजशाही के हाथ में चला गया।
- 1870: लंदन में थेम्स नदी के नीचे दुनिया के पहले अंडरग्राउंड रेलवे की शुरुआत हुई।
- 1878: भारत के राष्ट्रीय ध्वज 'तिरंगे' की रचना करने वाले पिंगली वेंकैया का जन्म।
- 1922: चीन में समुद्री तूफान से लगभग साठ हजार लोगों की मौत।
- 1943: दूसरे विश्वयुद्ध के दौरान जापानी नौसेना ने अमेरिकी जहाज पीटी-109 को डूबा दिया। यही घटना विश्वयुद्ध में अमेरिका के शामिल होने की वजह बनी।
- 1944: तुर्की में जर्मनी के साथ राजनयिक संबंध तोड़े।
- 1955: सोवियत संघ ने परमाणु परीक्षण किया।
- 1984: यूरोप की मानवाधिकार अदालत ने ब्रिटेन के एक नागरिक की फोन टैपिंग को यूरोपीय संधि का उल्लंघन बताया।

# जेल में बंद रांची के पूर्व डीसी छवि रंजन के साथ मिलकर विष्णु अग्रवाल ने तीन जमीन का किया था फर्जीवाड़ा



राष्ट्रीय खबर

रांची: जमीन घोटाले की जांच कर रही ईडी जांच में पता चला है कि न्यूक्लियस मॉल संचालक विष्णु अग्रवाल के जेल में बंद रांची के पूर्व डीसी छवि रंजन के बीच घनिष्ठ संबंध हैं। छवि रंजन ने तीन जमीन पर अवैध रूप से कब्जा दिलाया था। इसमें प्लॉट नं. 28, खता नं. 37, खता नं. 93, प्लॉट नं. 543, 544, 546 एवं 547, कुल क्षेत्रफल 9130 एकड़ और 51883 एकड़ एमएस प्लॉट नं. 908, 851(पी) एवं 910(पी) शामिल हैं। जमीन की अवैध तरीके से खरीद-बिक्री मामले में इस बात का खुलासा किया था कि विष्णु अग्रवाल ने छवि रंजन के सहयोग से फर्जीवाड़ा किया था। कोर्ट के आदेश के बाद सदर थाने में इस मामले 8 सितंबर 2022 को

प्राथमिकी दर्ज की गई थी। भूमि घोटाले में दर्ज ईसीआईआर में ईडी ने उक्त केस को भी जोड़ दिया है। छवि रंजन ने पता चला कि राजेश राय और भरत प्रसाद ने गलत तरीके से चेशायर होम रोड की उक्त एकड़ जमीन पर कब्जा किया। उक्त जमीन का खता नंबर 37 व प्लॉट नंबर 28 है। राजेश राय ने अपने सहयोगियों की मदद से एक फर्जी डीड 184/1948 बनाया और उसका पावर आफ अटार्नी गलत तरीके से इतिहाज अहमद व भरत प्रसाद को दे दिया। राजेश राय से पावर आफ अटार्नी लेने के बाद इतिहाज अहमद व भरत प्रसाद ने उक्त जमीन को पुनीत भार्गव नामक व्यक्ति को बेच दिया। एक अन्य आरोपित लखन सिंह ने भी स्वीकार किया है कि

छह फरवरी 2021 को पुनीत भार्गव के पक्ष में डीड बना था। डीड में एक करोड़ 78 लाख 55 हजार 800 रुपये में बेचे जाने का जिक्र है। इसमें केवल 25 लाख रुपये ही पुनीत भार्गव ने अपनी कंपनी शिवा फेब्रिकन के खाते से भुगतान किया था। इसके अलावा, शेष राशि को गलत तरीके से डीड में दिखाया गया है। पुनीत भार्गव ने उक्त जमीन को खरीदने के दो महीने के बाद ही विष्णु अग्रवाल को 1180 करोड़ रुपये में बेच दी थी। विष्णु अग्रवाल ने एक अप्रैल 2021 को दो सेल डीड से उक्त जमीन खरीदी थी। विष्णु अग्रवाल और छवि रंजन के बीच फेसटाइम व्हाट्सएप कॉल के जरिये बात होता था। बातचीत का रिकॉर्ड नहीं रहे इसके लिये डिशस्पैरिंग मोड ऑन कर रखा था। विष्णु अग्रवाल के मोबाइल से कई चॉकाने वाला खुलासा हुआ है। मोबाइल पर ही छवि रंजन गोपनीय दस्तावेज का आदान प्रदान करता था। छवि रंजन के लिये फाईव स्टार होटल की व्यवस्था की जानकारी भी मोबाइल के जवब डेटा से मिली थी। गोवा में छवि रंजन की होटल ताज फोर्ट अगुआ में रहने-खाने की व्यवस्था की गई थी। इसके लिए विष्णु अग्रवाल ने अपने कर्मचारी के माध्यम से दिल्ली के एक ट्रेवेल एजेंट को नकद में भुगतान किया था। ईडी ने विष्णु अग्रवाल के मोबाइल से जवब डेटा से इसका खुलासा किया था।

## जमीन खरीद मामले में गिरफ्तार व्यवसाई विष्णु अग्रवाल ईडी कोर्ट में पेशी के बाद भेजे गए जेल, रिमांड पर आज होगी बहस



राष्ट्रीय खबर

रांची: जमीन बरियतू रोड स्थित चेशायर होम रोड स्थित 1 एकड़ की जमीन खरीदने मामले में गिरफ्तार न्यूक्लियस मॉल के मालिक विष्णु अग्रवाल को मंगलवार को ईडी कोर्ट में पेश किया गया। इस दौरान ईडी की ओर से 7 दिनों की रिमांड की मांग की गई। रिमांड पर बुधवार को अब बहस होगी। इसके बाद ईडी कोर्ट ने उन्हें न्यायिक हिरासत में जेल भेज दिया। इससे पहले कोर्ट में गिरफ्तारी का विरोध करते हुए व्यवसायी विष्णु अग्रवाल के अधिवक्ता ने उनकी गिरफ्तारी के कारणों की लिखित में ईडी से जानकारी मांगी, सोमवार रात

करीब 10:30 बजे ईडी ने विष्णु अग्रवाल को पूछताछ के बाद गिरफ्तार किया था। इससे पूर्व ईडी ने तीन बार उन्हें पूछताछ के लिए समन जारी किया था, जिसके बाद वे सोमवार शाम 4:15 ईडी के दफ्तर में पहुंचे थे, जहां ईडी के अधिकारियों ने उनसे लंबी पूछताछ की थी। दरअसल, विष्णु अग्रवाल पर चेशायर होम रोड की 1 एकड़ की जमीन गलत ढंग से खरीदने का आरोप है। ईडी ने अपनी जांच में पाया था कि इस जमीन के मूल दस्तावेज में छेड़छाड़ की गई थी। कोलकाता रजिस्ट्री कार्यालय में रखे मूल दस्तावेज में छेड़छाड़ कर रैयत का नाम बदला गया था, जिसके बाद

विष्णु अग्रवाल ने यह जमीन खरीदी थी। जालसाजी कर मूल दस्तावेज में छेड़छाड़ कर गंगाधर राय को इस जमीन का फर्जी मालिक बनाया गया था। बाद में गंगाधर राय के पोते राजेश राय से यह जमीन खरीद बिक्री की गई थी। बता दें कि रांची में सेना की जमीन समेत कई अन्य जमीनों की अवैध खरीद- बिक्री से संबंधित घोटाला मामले की ईडी जांच कर रही है और इस सिलसिले में अब तक रांची के पूर्व डीसी समेत 13 लोगों की गिरफ्तारी हो चुकी है। गिरफ्तार लोगों में कोलकाता के व्यवसाई अमित अग्रवाल एवं जगतबंधु टी इस्टेट के मालिक दिलीप घोष भी शामिल हैं।

## आजसू से भय या गिरिडीह सीट पर दवेदारी

राष्ट्रीय खबर

रांची: कारोबारी विष्णु अग्रवाल को ईडी द्वारा गिरफ्तार किये जाने के बाद इसे राजनीतिक तौर पर दूसरी नजर से देखा जा रहा है। दरअसल यह सर्वविदित है कि विष्णु अग्रवाल के साथ आजसू प्रमुख सुदेश महतो का करीबी रिश्ता रहा है। सुदेश के कई विरोधी यह कहने से भी नहीं चुकते कि दरअसल सुदेश महतो के मंत्री रहते हुए ही विष्णु अग्रवाल महज एक छोटे से कारखाना के संचालक से इतने अमीर बने हैं। इसका दूसरा अर्थ यह निकाला जाता है कि दरअसल विष्णु अग्रवाल के पास भी सुदेश महतो का पैसा है, जो कारोबार में लगा है। इसी वजह से अब उनकी गिरफ्तारी को राजनीतिक चश्मे से दूसरी नजर से देखा जा रहा है। इस पर अभी कोई पक्की राय बनाना कठिन है क्योंकि रघुवर दास के साथ रिश्ते खराब होने के बाद सुदेश महतो ने सीधे अमित शह से बात कर गिरिडीह सीट अपनी पार्टी के लिए लिया था।

यह अलग बात है कि सिल्ली विधानसभा चुनाव में रघुवर दास ने सुदेश महतो को हराने में कोई कसर नहीं छोड़ी थी। अब अचानक ईडी की कार्रवाई के बाद ऐसा माना जा रहा शायद भाजपा की नजर गिरिडीह सीट पर है, जहां आजसू कोटा से चंद्रकाश चौधरी सांसद हैं। आजसू की बांह मरोड़ने के लिए ही ईडी की कार्रवाई के जरिए विष्णु अग्रवाल को घेरा गया है। वहां से मिली जानकारी अगर फायदेमंद हुई तो लोकसभा चुनाव में विष्णु अग्रवाल का मुद्दा ही सुदेश के साथ मोलभाव करने का हथियार बन जाएगा। जैसे विष्णु अग्रवाल की गिरफ्तारी से पश्चिम बंगाल के भी कुछ अदृश्य चेहरे सामने आ सकते हैं, ऐसा माना जा रहा है। अगर ऐसा हुआ तो शायद ईडी को बंगाल की कोयला तस्करी के सूत्रों को झारखंड में भी तलाशने की जरूरत होगी। प्रवर्तन निदेशालय पहले से ही झारखंड की कोयला तस्करी के कई सूत्रों को पकड़कर आगे बढ़ चुकी है।

## रांची में नवविवाहिता की संदेहास्पद मौत, पिता ने लगाया ससुरालवालों पर हत्या का आरोप

राष्ट्रीय खबर

रांची: राजधानी के जगन्नाथपुर थाना क्षेत्र की रहने वाली नवविवाहिता की संदेहास्पद परिस्थितियों में मौत हो गई है। मामले को लेकर मृतका के मायका पक्ष के लोगों ने सुष्टि के पति सुभाष और उसके परिवार वालों पर बेटी की हत्या करने का आरोप लगाया है। परिजनों का कहना है कि बेटी की हत्या कर उसे आत्महत्या का रूप देने की कोशिश की गई है। इस संबंध में मायका पक्ष की ओर से थाने में प्राथमिकी दर्ज कराया गई है। मामले दर्ज करने के बाद पुलिस छानबीन में जुट गई है। जगन्नाथपुर थाना क्षेत्र की रहने वाली नवविवाहिता सुष्टि कुमारी की इलाज के दौरान अस्पताल में मौत हो गई। सोमवार की देर रात सुष्टि अपने ही कमरे में संदेहास्पद हालत में मिली थी। जिसके बाद आनन-फानन में उसे इलाज के लिए एक निजी अस्पताल में भर्ती कराया गया। जहां इलाज के दौरान उसकी मौत हो गई। सुष्टि की शादी पांच महीने पहले ही जगन्नाथपुर थाना क्षेत्र के हटिया



के रहने वाले सुभाष उर्फ छोटू से हुई थी। प्राथमिकी दर्ज होने के बाद रांची पुलिस ने मृतका के पति सुभाष को हिरासत में ले लिया है। सुभाष से थाने में पूछताछ की जा रही है। वहीं दूसरी तरफ सुष्टि के शव को अस्पताल से पुलिस ने अपने कब्जे में लेकर पोस्टमार्टम के लिए रिम्स भेज दिया है। जगन्नाथपुर पुलिस मामले की तपतीश में जुटी हुई है। हजारीबाग के रहने वाले पूर्व मुखिया लक्ष्मीकांत निराला ने बताया कि उनकी बेटी सुष्टि की शादी सुभाष से पांच महीने पहले ही हुई थी। कुछ दिनों से उनकी बेटी काफी तनाव में थी। सोमवार को वह

अपनी मां से फोन पर बात कर रही थी, इसी दौरान उसके ससुरालवालों ने उसका मोबाइल छीन लिया। जिसके बाद से उसका मोबाइल स्वीच ऑफ था। फिर अचानक सोमवार की देर रात सुभाष ने फोन कर बताया कि सुष्टि की स्थिति बहुत नाजुक हो गई है, आप लोग जल्दी से आ जाएं। परिजन भोजपुर के घर पहुंचे तो वहां मालूम चला कि सुष्टि को अस्पताल में भर्ती कराया गया है। अस्पताल पहुंचने पर परिजनों को जानकारी मिली कि सुष्टि की मौत हो चुकी है। सुष्टि के पिता का आरोप है कि उनकी बेटी की हत्या कर उसे फांसी के फंदे पर लटका दिया गया।

## पलामू गढ़वा और लातेहार के डीसी व एसपी को हाईकोर्ट का निर्देश अवैध माइनिंग करने वाले वाहनों की चेकिंग कर दें रिपोर्ट

राष्ट्रीय खबर

रांची:पलामू, गढ़वा और लातेहार में अवैध माइनिंग से संबंधित मामले को लेकर पंकज कुमार यादव की जनहित याचिका की सुनवाई मंगलवार को झारखंड हाईकोर्ट में हुई। कोर्ट ने मामले में पलामू, गढ़वा और लातेहार के उपयुक्त एवं एसपी को उपयुक्त एवं एसपी को दिया निर्देश किया है कि वे अवैध माइनिंग करने वाले वाहनों की चेकिंग करें और 2 सप्ताह में रिपोर्ट दें। कोर्ट ने कहा कि अवैध रूप से वाहनों से लौह अयस्क, समेत अन्य खनिजों के अवैध रूप से ट्रांसपोर्टेशन की बात कही जा रही है। अभियान चलाकर इसकी चेकिंग करें और रिपोर्ट दें। हाईकोर्ट के चीफ जस्टिस संजय कुमार मिश्र की अध्यक्षता वाली खंडपीठ ने मामले की सुनवाई की। बता दें कि पूर्व में ही इन तीनों जिलों में अवैध माइनिंग की जांच को लेकर गठित 3 सदस्य के कमेटी की रिपोर्ट कोर्ट में प्रस्तुत की जा चुकी है। राज्य सरकार की ओर से अधिवक्ता



पीयूष चित्रेश ने पैरवी की। दरअसल, यह मामला एक संचालक से माइनिंग चलाने के लिए माइनिंग विभाग के अधिकारी द्वारा 20 लाख रुपये की मांग से जुड़ा है। इस मामले में डिप्टी डायरेक्टर रैंक के एक अधिकारी की भूमिका बताई गई है, लेकिन उनके खिलाफ जो जांच हुई उसे बाद में जांच को बंद कर दिया गया था। प्रार्थी का कहना था पलामू सहित कुछ जिलों में अवैध माइनिंग में अरबों का पैसा का खेल चलता है। इसकी रोकथाम होनी चाहिए। सरकार के जो अधिकारी इस अवैध माइनिंग में संलिप्त हैं उनके खिलाफ कार्रवाई होनी चाहिए।

## आशवासन अबा बाबा साहेब भीमराव अंबेडकर से मिलेगा आवास केन्द्र ने 9629 आवास निर्माण योजना ली वापस

राष्ट्रीय खबर

रांची:केंद्र सरकार ने अब तक झारखंड में आवास प्लस की प्रतिष्ठा सूची के लाभुकों के 6,29,776 आवासों के निर्माण की स्वीकृति नहीं दी है। दूसरी तरफ पूर्व में दिए गये लक्ष्य में से 9,628 आवास निर्माण का लक्ष्य वापस ले लिया है। इस संबंध में झारखंड सरकार को भी सूचित किया गया है। इनमें प्राथमिकता सूची से 1521 आवास और 8,107 आवास का लक्ष्य आवास प्लस की सूची से वापस लिया गया है। ऐसे में इतने लाभुकों को पीएम आवास योजना ग्रामीण से आवास नहीं मिल पायेगा। केंद्र के इस कदम के बाद राज्य सरकार ने ऐसे सभी 9,628 लाभुकों को राज्य संबोधित बाबा साहेब भीमराव अंबेडकर आवास योजना से आवास देने का निर्णय लिया



है। मनरेगा आयुक्त सह प्रभारी पदाधिकारी पीएम आवास ग्रामीण राजेश्वरी बी ने सभी उपयुक्तों व उपविकास आयुक्तों को पत्र लिखा है और कहा कि बाबा साहेब भीमराव अंबेडकर आवास योजना से योग्य लाभुकों का चयन करके आवास योजना स्वीकृत करने का निर्देश दिया

है। ऐसे में अब नये सिरे से लाभुकों का चयन होगा। सीएम ने भी केंद्र से आवास योजना स्वीकृत करने की मांग की है। राज्य के मुख्यमंत्री हेमंत सोरेन ने इस संबंध में भारत सरकार से आग्रह किया है कि वे अखिलंड आठ लाख आवास योजना स्वीकृत करें। इनमें पहले से

चिह्नित 6.29 लाख लाभुक व इस वित्तीय वर्ष 2023-24 के भी लगभग डेढ़ लाख लाभुक हैं। बता दें कि विगत दो वर्षों से केंद्र से आवास आवंटन नहीं हो रहा है। केंद्र का कहना है कि अखिलंड लंबित योजना पहले पूरी करें इसके बाद ही नया आवास स्वीकृत होगा।

# राष्ट्रीय ख़बर

## हमारी नज़र

नौ कदम और

दिल्ली तेलेंगना हिमाचल प्रदेश जम्मू-कश्मीर गुवाहाटी आंध्रप्रदेश चंडीगढ़ बिहार झारखंड

e-mail (bangla) : rashtriyakhbor@gmail.com  
http://rashtriyakhbar.com/epaper  
e-mail : rashtriyakhbarhn@gmail.com  
web : www.rashtriyakhbar.com

Rashtriya khabar  
Rashtriyakhbar LIVE  
jatiyokhbor.co.in

Visit us @Ph.  
0651-2244505  
0651-2244605